

मौसम

शहर	अधिकतम	न्यूनतम
धनबाद	35.3	29.4
जमशेदपुर	37.4	27.6
डालटनगंज	35.8	26.3

तापमान डिग्री सेल्सियस में.

शुभम संदेश

एक राज्य - एक अखबार

**



रांची, धनबाद एवं पटना से प्रकाशित


www.lagatar.in

रांची, शुक्रवार 12 जुलाई 2024 • आषाढ़ शुक्ल पक्ष 07 संवत् 2081 • पृष्ठ : 12, मूल्य : ₹ 10 • वर्ष : 2, अंक : 94

आमंत्रण मूल्य : ₹ 3 मात्र



स्कूली शिक्षा एवं साक्षरता विभाग के अंतर्गत



नव-नियुक्त 1500



PGT शिक्षकों का



नियुक्ति पत्र वितरण समारोह

मुख्य अतिथि

श्री हेमन्त सोरेन
माननीय मुख्यमंत्री, झारखण्ड

विशिष्ट अतिथि

डॉ. रामेश्वर उरांव

मा0 मंत्री, वित्त, योजना एवं विकास,
वाणिज्य-कर एवं संसदीय कार्य विभाग,
झारखण्ड सरकार

श्री सत्यानंद भोक्ता

मा0 मंत्री, श्रम, नियोजन, प्रशिक्षण
एवं कौशल विकास, उद्योग विभाग,
झारखण्ड सरकार


श्री बैद्यनाथ राम

मा0 मंत्री, स्कूली शिक्षा एवं साक्षरता,
उत्पाद एवं मद्य निषेध विभाग,
झारखण्ड सरकार

दिनांक : 12 जुलाई 2024 (शुक्रवार), अपराह्न 12:30 बजे

स्थान : प्रभात तारा मैदान, धुर्वा, रांची

स्कूली शिक्षा एवं साक्षरता विभाग, झारखण्ड सरकार





फरियादी पहुंचे मुख्यमंत्री आवास, सीएम हेमंत ने सुनी शिकायतें

विशेष संवाददाता। रांची

राज्य के विभिन्न क्षेत्रों से फरियादी कांके रोड स्थित मुख्यमंत्री आवास पहुंचे, जहां पर लोगों ने अपनी-अपनी फरियाद मुख्यमंत्री हेमंत सोरेन से की. मुख्यमंत्री हेमंत सोरेन स्वयं एक-एक लोगों से उनके आवेदन पत्रों को लिया. मुख्यमंत्री ने राज्य सरकार द्वारा आमजनों की शिकायतों व समस्याओं का यथोचित व त्वरित समाधान किए जाने का भरोसा दिया. मौके पर विभिन्न सामाजिक संगठनों से जुड़े लोगों ने भी मुख्यमंत्री से

कहा- समस्याओं का समाधान मेरी सरकार की प्राथमिकता

मुलाकात कर उन्हें हार्दिक बधाई व शुभकामनाएं दी. विश्वास जाताया कि मुख्यमंत्री हेमंत सोरेन के कुशल नेतृत्व में राज्य हर क्षेत्र में तेजी से विकास के पथ पर आगे बढ़ेगा. **जन कल्याण की योजनाओं को धरातल पर उतारा** : इस अवसर पर मुख्यमंत्री सोरेन ने उपस्थित लोगों से कहा कि पिछले साढ़े चार वर्ष में उनकी सरकार गांव-गांव, घर-घर तक पहुंचकर जन समस्याओं को सुलझाने के प्रयास किया है. उनकी सरकार ने कई महत्वपूर्ण नीतियां बनाई हैं. सरकार द्वारा संचालित विभिन्न महत्वाकांक्षी जनकल्याण योजनाओं को धरातल पर उतारा गया है. इन सभी प्रभावी नीतियों तथा योजनाओं का सीधा लाभ आम जनमानस को मिला है. मुख्यमंत्री ने

हेमंत-कल्पना ने की सरसू राय से मुलाकात, बड़ी राजनीतिक सरगर्मी

विशेष संवाददाता। रांची

राज्य के तेजी से बदलते राजनीतिक परिदृश्य के बीच मुख्यमंत्री हेमंत सोरेन और उनकी पत्नी विधायक कल्पना सोरेन निर्दलीय विधायक सरसू राय से मिले. इस मुलाकात के कुछ फोटो खुद हेमंत सोरेन ने फेसबुक वॉल पर शेयर किए हैं. इसमें सरसू राय के स्वागत और उनके साथ मंत्रणा करते हुए दिखायी गयी है. अब इस मुलाकात में क्या बातचीत हुई, इसका खुलासा नहीं हो पाया है. मगर इस मुलाकात के कई राजनीतिक मायने निकाले जाने शुरू हो गए हैं. इसके पहले भाजपा से त्याग पत्र दे चुके बहुरंगी का पूर्व झामुमो विधायक कुणाल षांडगी का झामुमो में जाने के चर्चा के बीच सरसू राय से मुलाकात की बातें भी सामने आयीं.



कहा कि उनकी सरकार मूलभूत व बुनियादी सुविधाओं को लोगों के घर-आंगन तक पहुंचाने का कार्य निरंतर

कर रही है. आने वाले दिनों में यहां के लोगों के जीवन स्तर में गुणात्मक सुधार तथा सकारात्मक बदलाव

लाया जा सके. इस निमित्त हम प्रतिबद्धता के साथ योजनाओं को उतकत तक पहुंचा रहे हैं.

1951 से 2011 के बीच आधी हो गई आदिवासियों की आबादी : मरांडी

संथाल परगना में आदिवासियों का अस्तित्व खतरे में : बाबूलाल

प्रमुख संवाददाता। रांची

भाजपा प्रदेश अध्यक्ष बाबूलाल मरांडी ने गुरुवार को पाकुड़ में राज्य सरकार पर निशाना साधा. कहा कि टनबंधन सरकार की तुष्टिकरण नीति में घुसपैठियों को संरक्षण प्राप्त है. आदिवासी आबादी खतरे में है. ऐसा लगता है कुछ दिनों में अस्तित्व ही समाप्त हो जायेगा। 1951से लेकर 2011 तक हुई जनगणना रिपोर्ट को रखते हुए कहा कि यह भारत सरकार का संसद रिपोर्ट है, जो नरेंद्र मोदी को देश की सत्ता में आने से पहले का है, आज जनसंख्या दिवस है और आंकड़े बताते हैं कैसे संथाल परगना में आदिवासियों की आबादी लगातार घट रही और मुस्लिम आबादी अप्रत्याशित ढंग से घट रही, **आंकड़ों का दिया हवाला** : बाबूलाल ने आंकड़ों का हवाला देते हुए कहा कि 1951में संथाल परगना में आदिवासी आबादी 44.67% थी, मुस्लिम आबादी 9.44% थी और सामान्य आबादी 45.91% थी. आज 2011की जनगणना रिपोर्ट को देखें तो मुस्लिम आबादी में ढाई गुना वृद्धि के साथ 22.73% हो गयी जबकि आदिवासियों की आबादी 44.67% से घटकर 28.11% हो गयी. यही पर सामान्य आबादी 45.9% से 49.2% तक ही बढ़ी.



खास बातें

- मुस्लिम आबादी में ढाई गुना हुई वृद्धि : बाबूलाल मरांडी
- कहा- टनबंधन सरकार में घुसपैठियों को प्राप्त है संरक्षण

बाबूलाल का सीएम हेमंत पर तंज, कहा सोचो, झारखंड को क्या मिला है

रांची। भाजपा के प्रदेश अध्यक्ष बाबूलाल मरांडी ने सीएम हेमंत सोरेन पर तंज कसा है. उन्होंने ट्वाट कर कहा है कि एक ऐसा मुख्यमंत्री, जो खुद को आदिवासी कहने में तो तनिक भी संकोच नहीं करता, पर जब बात आदिवासी समाज के कल्याण की और जल, जंगल, जमीन के सुरक्षा की आती है, तो सरपट अपने पैर पीछे कर लेता है, उल्टे पैरों ही दौड़ने लगता है. आदिवासी समाज की जमीनों को संरक्षण प्राप्त दबांगों द्वारा कब्जा किया जा रहा है, सुनवाई के नाम पर सिर्फ खानापूति की जा रही है. अधिकारियों से लेकर सत्ता में बैठे पदाधिकारियों तक कोई भी सुनील हेंब्रम जैसे पीड़ितों को न्याय नहीं दिला रहा है, बल्कि अधिकारी पैसे खाने में तथा पदाधिकारी सत्ता की रोटी संकने में व्यस्त है.

चुनाव निकट आ रहा है, सावधान रहिए... बाबूलाल ने कहा कि झामुमो और कांग्रेस के नेता एक बार फिर से आदिवासी समाज का आवरण ओढ़कर आ रहे होंगे. झूठी सात्वना देने और अपनी वोटबैंक की राजनीति करने. भारतीय जनता पार्टी वोट की नहीं, देश की राजनीति करती है. **संथाल में मुस्लिम का जनसंख्या विस्फोट चिन्तनीय** पिछले 5 सालों के दौरान संथाल परगना क्षेत्र में अचानक से हुआ मुसलमानों की जनसंख्या का विस्फोट पूरे समाज के लिए चिंता का विषय है. डेमोग्राफी बदलने के कारण संथाल परगना का अस्तित्व खतरे में है. यदि स्थिति नहीं सुधरी तो आने वाले कुछ वर्षों में संथाल परगना से आदिवासी समाज विलुप्त हो जाएगा. राज्य सरकार एसआईटी का गठन कर शीघ्र कार्रवाई करे.

आदिवासी आबादी को सुनियोजित तरीके से घटाया जा रहा

मरांडी ने कहा कि स्पष्ट है कि संथाल परगना में आदिवासियों की आबादी को लव जिहाद, लैंड जिहाद के नाम पर सुनियोजित तरीके से घटाया जा रहा है. साहिबगंज और पाकुड़ की स्थिति तो भयावह है. एक विधानसभा क्षेत्र में 50 हजार मतदाता बढ़ गए. लगभग 123% की वृद्धि हुई. आखिर यह अप्रत्याशित वृद्धि कैसे हुई.

भाजपा वोट बैंक की राजनीति नहीं करती

भाजपा वोट बैंक की राजनीति नहीं करती. भाजपा देश के लिए राजनीति करती है. राष्ट्र प्रथम के संकल्प के साथ हम काम करते हैं. जब जनसंघ का गठन हुआ था, उसी समय से हम धारा 370 का विरोध करते थे. भले हमारी राजनीतिक ताकत कम थी। लेकिन देश के मुद्दों पर कभी समझौता नहीं किया. घुसपैठिए भी देश के विरोधी हैं. अनेक देशों ने घुसपैठियों को बाहर किया है. पाकिस्तान ने भी अफगानिस्तानियों को बाहर किया है.

हाईकोर्ट ने भी घुसपैठ को माना है गंभीर

मरांडी ने कहा कि राज्य में घुसपैठ की समस्या को हाईकोर्ट ने भी गंभीर माना है. सभी जिला के उपायुक्तों को इस दिशा में कार्रवाई के निर्देश दिए हैं. राज्य सरकार तुष्टिकरण छोड़ घुसपैठियों के खिलाफ सख्त कार्रवाई करे. उनका संरक्षण बंद करे.

धनबाद और रांची जिले से सबसे अधिक लोग हुए लापता

पांच महीने में 179 व्यक्ति हुए लापता

सौरभ सिंह। रांची

झारखंड से लापता हुए 179 व्यक्तियों को पुलिस अबतक नहीं खोज पायी है. पिछले पांच महीने में झारखंड के अलग-अलग जिलों से 179 व्यक्ति लापता हुए हैं. इनमें पुरुष, महिला और बच्चे शामिल हैं. इसके लेकर उनके परिजनों ने संबंधित थाना में मामला भी दर्ज कराया. लेकिन लापता हुए व्यक्तियों का कुछ पता नहीं चला है. बता दें कि धनबाद और रांची जिले से सबसे अधिक लोग लापता हुए हैं. गौरतलब है कि झारखंड में मानव तस्करी एक बड़ी समस्या है. तस्करी भोले-भाले ग्रामीणों को नौकरी दिलाने का

पुलिस भी नहीं खोज पायी : देखें आंकड़े

लोहरदगा	: 02	मधेपुर	: 16
हजारीबाग	: 04	कोडरमा	: 08
धनबाद	: 29	गढ़वा	: 03
खूंटी	: 05	गिरिडीह	: 02
सिमडेगा	: 08	दुमका	: 02
गुमला	: 14	देवघर	: 12
रेल धनबाद	: 02	बोकारो	: 07
रेल जमशेदपुर	: 03	रामगढ़	: 06
सरायकेला	: 03	रांची	: 30
साहिबगंज	: 11	पलामू	: 02
गोड्डा	: 01	कुल	: 179
चाईबासा	: 03	--	--

लालच देकर ले जाते हैं और उन्हें बड़े शहरों में बेच देते हैं. इस वजह से भी

कई लोग लापता हुए हैं, जिनका अबतक कोई पता नहीं चला है.

हेमंत सरकार गठन के बाद राज्यपाल मिले गृह मंत्री से



रांची। झारखंड के राज्यपाल सीपी राधाकृष्णन गुरुवार को अपने दिल्ली में केंद्रीय गृह मंत्री अमित शाह से मिले. इस दौरान दोनों के बीच राज्य के विकास के संदर्भ में विभिन्न विषयों पर चर्चा हुई. इससे पहले राज्यपाल हेमंत सोरेन के जेल से निकलने के पहले गृह मंत्री से मिले थे. अब राज्य में नयी हेमंत सोरेन सरकार गठन के बाद इस मुलाकात को काफी अहम माना जा रहा है. राजनीतिक मायने निकाले जाने शुरू हो गए हैं. इसके पहले भाजपा से त्याग पत्र दे चुके बहुरंगी का पूर्व झामुमो विधायक कुणाल षांडगी का झामुमो में जाने के चर्चा के बीच सरसू राय से मुलाकात की बातें भी सामने आयीं.

सभी विधानसभा सीटों पर चुनाव लड़ने का फैसला

झारखंड में 'आप' ने इंडी गठबंधन से किया किनारा

प्रमुख संवाददाता। रांची

झारखंड में झारखंड में 'आप' ने इंडी गठबंधन से किनारा कर लिया है. पार्टी में झारखंड के सभी विधानसभा सीटों पर अकेले दम पर चुनाव लड़ने का फैसला किया है. उप संयोजक प्रेम कुमार ने कहा कि व्यवस्था बदलाव यात्रा से सभी विधानसभा क्षेत्रों का हिसाब-किताब होगा. दो दिवसीय प्रदेश स्तरीय बैठक का आयोजन रांची स्थित पार्टी के प्रदेश कार्यालय में किया गया था. बैठक में प्रदेश उपाध्यक्ष अजय भगत, हरि सिंह, प्रदेश प्रवक्ता कृष्ण मुरारी शर्मा सहित नेता-कार्यकर्ता मौजूद थे.

आई और गई. यही वजह है कि पार्टी ने कार्यकर्ताओं को अपने-अपने विधानसभा क्षेत्र में चुनाव की तैयारी करने का निर्देश दिया है. **व्यवस्था बदलाव यात्रा पर जोर** : पार्टी ने व्यवस्था बदलाव यात्रा पर जोर दिया है. उप संयोजक प्रेम कुमार ने कहा कि व्यवस्था बदलाव यात्रा से सभी विधानसभा क्षेत्रों का हिसाब-किताब होगा. दो दिवसीय प्रदेश स्तरीय बैठक का आयोजन रांची स्थित पार्टी के प्रदेश कार्यालय में किया गया था. बैठक में प्रदेश उपाध्यक्ष अजय भगत, हरि सिंह, प्रदेश प्रवक्ता कृष्ण मुरारी शर्मा सहित नेता-कार्यकर्ता मौजूद थे.

'तकनीकी शिक्षा को बनाएं रोजगारपरक' 39.84 करोड़ के सुरक्षा उपकरण खरीदेगी झारखंड पुलिस

विद्यार्थियों को मिले गुणवत्तापूर्ण शिक्षा : चंपाई सोरेन

प्रमुख संवाददाता। रांची

शिक्षा मंत्री चंपाई सोरेन ने तकनीकी शिक्षा को रोजगारपरक बनाने पर जोर दिया है. गुरुवार को शिक्षा मंत्री ने विभागीय अधिकारियों के साथ समीक्षा बैठक की. उन्होंने इस दौरान उच्च एवं तकनीकी शिक्षा से जुड़े सभी योजनाओं की बिंदुवार जानकारी ली. साथ ही योजना की प्रगति के बारे में अफसरों से विस्तृत ब्योरा भी मांगा. उन्होंने कहा कि विद्यार्थियों को गुणवत्तापूर्ण शिक्षा मिलनी चाहिए. इसके लिए आवश्यक कदम उठाए जाएं. शिक्षा मंत्री ने कहा कि गुणवत्तापूर्ण शिक्षा से कोई समझौता नहीं किया जाएगा. विद्यार्थियों को नवीनतम नॉलेज के साथ तकनीकी ज्ञान भी दें, जिससे वे अपने करियर को बेहतर बना सकें. बैठक में विभाग के अधिकारियों सहित कई यूनिवर्सिटी के वाइस चांसलर भी मौजूद थे.



इन प्रस्तावों पर बनी सहमति

- ▶ रांची में पूर्वी भारत का पहला दिव्यांग विश्वविद्यालय खोला जायेगा.
- ▶ जमशेदपुर में बन रहे पंडित रघुनाथ मुर्मू जनजातीय विश्वविद्यालय के कार्य की प्रगति समीक्षा की गई। वहां नए वाइस चांसलर की नियुक्ति इसी माह होने की संभावना है।
- ▶ उच्च शिक्षा विभाग द्वारा नवोत्थान छात्रवृत्ति योजना का प्रस्ताव रखा

गया. इसके तहत राज्य के मेधावी अनाथ एवं दिव्यांग विद्यार्थियों के पूर्ण पाठ्यक्रम शुल्क, अधिकतम 10 लाख रुपए प्रतिवर्ष तक सरकार देगी. इसके अलावा, इन छात्रों को आवासीय एवं भोजना की व्यवस्था हेतु प्रति वर्ष 48,000 रुपये की सहायता राशि दी जाएगी

- ▶ जमशेदपुर को-ऑपरेटिव कॉलेज तथा एलबीएसएम कॉलेज समेत 38 अन्य महाविद्यालयों व विश्वविद्यालयों को रेनोवेट करने की योजना पर चर्चा हुई.
- ▶ 34 महाविद्यालयों का निर्माण को तेज करने का निर्देश दिया गया
- ▶ गिरिडीह, साहिबगंज, जमशेदपुर, रांची एवं गुमला में नए इंजीनियरिंग कॉलेज खोलने का प्रस्ताव रखा गया
- ▶ राज्य के देवघर, बरही, पतरात, बुंदू, जमशेदपुर और राजनगरमें नए पॉलिटेक्निक कॉलेज खोलने का प्रस्ताव दिया गया
- ▶ गिरिडीह, साहिबगंज, देवघर, खूंटी, गुमला तथा जमशेदपुर में नए विश्वविद्यालय खोलने की योजना के प्रस्ताव पर चर्चा हुई

संवाददाता। रांची

झारखंड पुलिस 39.84 करोड़ के सुरक्षा उपकरण खरीदेगी. इन सुरक्षा उपकरणों का इस्तेमाल सार्वजनिक स्थानों, कार्यक्रम, प्रदर्शन, राजनीतिक रैलियों के अलावा वीआईपी और वीवीआईपी मूवमेंट के दौरान किया जायेगा. इसके लेकर झारखंड पुलिस मुख्यालय ने सरकार से 39.84 करोड़ के बजट की मांग की है. इस राशि से डोर फ्रेम मेटल डिटेक्टर (डीएफएमडी), हैंड मेटल डिटेक्टर (एचएमडी) समेत नौ सुरक्षा उपकरण खरीदे जायेंगे. यह उपकरण किसी भी कार्यक्रम के दौरान सुरक्षा व्यवस्था को मजबूत करने के लिए अपने आप में बड़ी व्यवस्था है.

जानें क्या-क्या सुरक्षा उपकरण खरीदे जायेंगे

- ▶ डोर फ्रेम मेटल डिटेक्टर : 150
- ▶ हैंड मेटल डिटेक्टर : 216
- ▶ ईएक्सटी सर्च मिरर : 117
- ▶ दूरबीन : 47
- ▶ एक्सप्लोसिव वेपर डिटेक्टर : 59
- ▶ जीपीएस : 27



▶ पोर्टेबल एक्स रे स्कैनर मशीन : 61 **186 गणमान्य लोगों की सुरक्षा में एक हजार से ज्यादा जवान** : झारखंड में 186 गणमान्य लोगों को जेड श्रेणी से लेकर एक्स श्रेणी की सुरक्षा मिली हुई है. ऐसे में मात्र 186 लोगों की सुरक्षा में ही एक हजार से ज्यादा जवान लगे हैं. राज्य के राज्यपाल, मुख्यमंत्री के साथ कई पूर्व मुख्यमंत्री और राज्य से आने वाले केंद्रीय मंत्रियों को जेड श्रेणी की सुरक्षा प्रदान की गयी है. झारखंड में अति विशिष्ट यानी वीआईपी लोगों को जेड प्लस से लेकर एक्स श्रेणी की सुरक्षा प्राप्त है. इस साल मार्च महीने में ही

झारखंड पुलिस का वायरलेस विभाग उपेक्षा का शिकार

खास बातें

- साल 2021 में सिर्फ 89 वायरलेस सब इंस्पेक्टर की नियुक्ति हुई थी
- वर्ष 2021 के बाद अबतक वायरलेस विभाग में एक भी नियुक्ति नहीं हुई है

रांची। झारखंड पुलिस ने हाल के वर्षों में आधुनिकीकरण की दिशा में कई महत्वपूर्ण कदम उठाये हैं. सूबे के थानों की सूरत बदली है. पुलिसकर्मियों को अत्याधुनिक हथियार और संसाधन मिले हैं. लेकिन झारखंड पुलिस के वायरलेस विभाग की बात करें तो पुलिस आधुनिकीकरण का कोई खास असर यहां देखने को नहीं मिल रहा है. राज्य पुलिस का यह महत्वपूर्ण प्रतिष्ठान पूरी तरह उपेक्षा का शिकार है. यह हम नहीं, यहां के हालात कह रहे हैं. राज्य गठन के बाद यहां साल 2021 में सिर्फ 89 वायरलेस सब इंस्पेक्टर की नियुक्ति हुई थी. इसके बाद से अबतक वायरलेस विभाग में एक भी नियुक्ति नहीं हुई है.

नतीजतन आज यहां वायरलेस कर्मियों की भारी किल्लत हो गयी है. बताया जा रहा है कि वायरलेस ऑपरेटर

कॉन्ट्रोल के 700 से अधिक पद खाली हैं. वहीं टैकिंग कल ऑपरेटर भी केवल आठ से दस ही बचे हैं. पदों के खाली रहने के कारण कामकाज पर गहरा प्रभाव पड़ रहा है. पुलिस वायरलेस सिरटम को आधुनिक बनाने के लिए भेजा गया प्रस्ताव विचाराधीन गृह विभाग को पिछले वर्ष पुलिस वायरलेस सिरटम को आधुनिक बनाने के लिए तीन वर्षीय योजना का प्रस्ताव भेजा गया था. इसमें 5417 डिजिटल वीएचएफ सेंट हाय बैंड सेंट, 4304 डिजिटल वीएच सेंट, 48 डिजिटल वीएचएफ रिपीटर सेंट, 256 एचएफ सेंट स्टैटिक और 345 एचएफ मैनुअल सेंट खरीदने का प्रस्ताव था. लेकिन यह प्रस्ताव अब तक विचाराधीन है.



अति विशिष्ट व्यक्तियों पर किस तरह की असुरक्षा है, उसकी समीक्षा की गयी. समीक्षा के बाद उन लोगों को जेड प्लस, जेड, वाई प्लस, वाई और एक्स कैटेगरी की सुरक्षा में रखा गया.

भानू प्रताप शाही ने इरफान अंसारी पर कसा तंज

अब आप प्रदेश के मंत्री हैं, जोकर नहीं

खास बातें

- इरफान और भानू में फिर से ट्विटर वार
- एक मंत्री की यह भाषा कतई बर्दाश्त नहीं : भानू
- आप तीन माह के लिए बने हैं मंत्री, मैं 23 महीने रह चुका हूँ

प्रमुख संवाददाता। रांची

कैबिनेट मंत्री इरफान अंसारी और भाजपा विधायक भानू प्रताप शाही के बीच एक बार फिर ट्विटर वार छिड़ गया है. इरफान अंसारी के बॉड



लिखवाने वाले बयान पर भाजपा विधायक भानू प्रताप सिंह ने ट्वीट कर अपनी नाराजगी जाहिर की है. उन्होंने ट्वीट कर लिखा है कि एक मंत्री की यह भाषा कतई बर्दाश्त नहीं करूंगा. मैं आपके इस वक्तव्य का घोर निंदा करता हूँ. **ये हैं झारखंड के नए मंत्री** : ट्वीट पर आगे लिखा है कि ये हैं झारखंड के नये मंत्री इरफान अंसारी जी. इनके बोल सुनिए इनकी भाषा को

देखिए। मंत्री जी अब आप जोकर नहीं मंत्री हो गए हैं. इस बात का ख्याल रखें. पहली बात आप आज बने हैं मंत्री, तीन महीना के लिए और मैं आप से 17 साल पहले कैबिनेट मंत्री बन चुका हूँ, वो भी 23 महीने के लिए. लिहाज संस्कार आपका सब समाप्त हो चुका है. आप काम नहीं कर रहे तो जनता के बीच यह वीडियो दिखा कर आपकी करतूत और सोच को बतायेंगे. यह कुर्सी जनता की है. मंत्री सबके लिए होता है. यही शपथ लिए हैं ना दो दिन पहले आपने और तुरंत भूल गए. यह शर्मनाक है. एक मंत्री को यह भाषा कतई बर्दाश्त नहीं करूंगा. मैं आपके इस वक्तव्य का घोर निंदा करता हूँ.

बेहतरीन हो रही हैं सूबे की सड़कों की राइडिंग क्वालिटी

प्रमुख संवाददाता। रांची

झारखंड की सड़कों को मजबूतीकरण-चौड़ीकरण के साथ राइडिंग क्वालिटी में भी सुधार किया जा रहा है. राज्य की एक दर्जन से अधिक सड़कें ऐसी हैं, जिनके निर्माण, मजबूतीकरण व चौड़ीकरण का काम 60 से 90 फीसदी तक हो चुका है. जल्द ही राज्य सरकार इन सड़कों को जनता को समर्पित करेगी. वहीं छह सड़कें ऐसी हैं, जिनका काम शत-प्रतिशत पूरा हो गया है. इसमें नामकुम डोरंडा सड़क, रिंग रोड से झारखंड जगुआर, सिसई भंडरा सड़क, अनगाड़-हुंडरू सड़क और रांची-मुरी सड़क शामिल हैं. सिसई बसिया सड़क का काम 79 फीसदी पूरा हो चुका है.

40 परियोजनाओं को मिली मंजूरी : झारखंड में पिछले तीन साल में 40 परियोजनाओं को मंजूरी मिली है. 27 परियोजनाओं पर फिलहाल काम चल रहा है. नौ आरओबी और चार पुल का भी निर्माण कार्य चल रहा है. 14 हजार करोड़ से अधिक लागत वाली योजनाओं में पांच योजनाएं पूरी कर ली गई हैं. साहिबगंज में 1977 करोड़ की स्टेट एलोन पुल परियोजना का काम चल रहा है. गुमला से झारखंड-छत्तीसगढ़ सीमा तक भारत मामला प्रोजेक्ट के तहत फोर लेन सड़क बनेगी. इस प्रोजेक्ट पर 1300 करोड़ रुपये खर्च होंगे. खास बात यह है कि रांची से पलामू तक फोर लेन का काम पूरा हो गया है. वहीं पलामू से गुमला तक फोर लेन योजना पर काम चल रहा है.

किस सड़क का काम कितना पूरा, कितने का है प्रोजेक्ट

- ▶ शहीद गोरखा चौक से रांची रेलवे स्टेशन के पीछे तक और महात्मा गांधी रोड से रांची रेलवे स्टेशन तक- कुल प्रोजेक्ट- 72.31 करोड़, 75 फीसदी काम पूरा
- ▶ बिरसा चौक से धुर्वा, मजबूतीकरण, बाइसाइकिल ट्रैक- कुल प्रोजेक्ट- 34.93 करोड़, 90% काम पूरा
- ▶ बिरसा मुंडा एयरपोर्ट-चंद्राबासी-रिंग रोड सड़क, कुल प्रोजेक्ट-211.98 करोड़, 15% काम पूरा
- ▶ इटकी सेनेटोरियम मोर्रो सड़क, कुल प्रोजेक्ट- 264.4 करोड़, 80% काम पूरा
- ▶ कोडाजोरा से लोहरदगा रोड, कुल प्रोजेक्ट17.94 करोड़, 72% काम पूरा
- ▶ गिरिका स्टेशन आरओबी, कुल प्रोजेक्ट 26.76 करोड़, 20% काम पूरा
- ▶ कुटिया से मालती भाया रिंग रोड, कुल प्रोजेक्ट, 9.67 करोड़, 80% काम पूरा
- ▶ रिंग रोड से दलादली, कुल प्रोजेक्ट-1.97 करोड़, 70% काम पूरा
- ▶ बुद्धमू-उमडेगा-हिंदगौर सड़क, कुल प्रोजेक्ट-7.56 करोड़, 70% काम पूरा
- ▶ राजस्व परिषद का एप्रोच रोड- कुल प्रोजेक्ट- 45.92 लाख, 60% काम पूरा
- ▶ डीसी निवास से दीनदयाल चौक- 55% काम पूरा
- ▶ मालगो मोड़ से भरनो सड़क, कुल प्रोजेक्ट 29.02 करोड़, 95% काम पूरा
- ▶ चैनपुर-महुआडेम सड़क, कुल प्रोजेक्ट 59.41 करोड़, 31% काम पूरा
- ▶ सिसई-बसिया रोड- कुल प्रोजेक्ट- 106.11 करोड़, 79% काम पूरा
- ▶ चैनपुर-जारी रोड, कुल प्रोजेक्ट 29.60 करोड़, 23% काम पूरा
- ▶ करकड़ा से तंजु नाला, कुल प्रोजेक्ट- 24.8 करोड़, 16% काम पूरा

शुभम संदेश

सर्वाफा

सोना (बिन्नी) 69,100
चांदी (किलो) 97,000

रांची, धनबाद एवं पटना से प्रकाशित

www.lagatar.in

रांची, शुक्रवार 12 जुलाई 2024 • आषाढ शुक्ल पक्ष 07 संवत् 2081 • पृष्ठ : 12, मूल्य : ₹ 10 • वर्ष : 2, अंक : 94

आमंत्रण मूल्य : ₹ 3 लाख



बैठक : चुनाव आयोग की टीम ने वोटर लिस्ट पुनरीक्षण कार्यक्रम की समीक्षा की झारखंड समेत चार राज्यों के चुनाव साथ कराने के संकेत

दिए निर्देश

रवि भारती। रांची

- राजनीतिक दलों के साथ नियमित अंतराल में बैठक करने का निर्देश
- आयोग की टीम ने मतदाता सूची पुनरीक्षण कार्यक्रम में तेजी लाने को कहा
- मतदाता पंजीकरण से जुड़े लंबित आवेदनों को मिशन मोड में निष्पादित करने का निर्देश
- सभी जिला निर्वाचन पदाधिकारियों ने प्रतिवेदन प्रस्तुत किये



रामगढ़ जिले के पतरातूर रिसॉर्ट में गुरुवार को जिला निर्वाचन पदाधिकारियों के साथ बैठक करती भारत निर्वाचन आयोग की टीम।

समावेशी वोटर लिस्ट की दिशा में करें पूरा प्रयास

बैठक में निर्देश दिया गया कि सभी जिलों के जिला निर्वाचन पदाधिकारी युवाओं, दिव्यांगजनों, महिलाओं, पीपीटीओ आदि वर्गों को मतदाता सूची में पंजीकृत करवाने के लिए विशेष जागरूकता अभियान चला कर समावेशी मतदाता सूची बनाने की दिशा में हर संभव प्रयास करें। विश्वविद्यालयों व कॉलेजों के शत-प्रतिशत छात्रों का मतदाता सूची में पंजीकरण करवाने को लेकर सभी जिले प्रभावहीन रहें। आयोग के वरीय पदाधिकारियों को और से बीएलओ एवं मतदाताओं के बीच समन्वय बढ़ाने की दिशा में कार्य करने की आवश्यकता पर भी जोर दिया गया।

निस्तारण की स्थिति एवं लोकसभा निर्वाचन में मतदान प्रतिशत जैसे विषयों पर विस्तृत रूप से समीक्षा भी की। मतदाता पंजीकरण से जुड़े लंबित आवेदनों को मिशन मोड में निष्पादित करने को कहा गया। सभी जिला

बैठक में इन बिंदुओं पर रहा फोकस

- झारखंड सरकार का कार्यकाल जनवरी तक है।
- इससे पहले चुनाव की प्रक्रिया खत्म कर सरकार का गठन कर लिया जाना है
- झारखंड में पिछला विधानसभा चुनाव पांच-पांच चरण में हुए थे
- इस बार निर्वाचन आयोग झारखंड में दो से तीन चरणों में चुनाव संपन्न कराने की तैयारी में है।
- शांतिपूर्ण संपन्न हुए लोस चुनावों को आधार मानकर चुनाववाही कर सकती है, निर्वाचन आयोग की टीम।

आयोग की टीम ने क्या दिए टास्क

- मतदाता पहचान पत्रों के वितरण कार्य की नियमित मॉनिटरिंग करें।
- मतदाता पंजीकरण के बाद यदि मतदाता पहचान पत्र वितरण में निर्धारित समय से अधिक विलंब होता है, तो पोर्ट ऑफिस के साथ समन्वय कर इस कार्य में तेजी लायें।
- मतदाता पंजीकरण या मतदाता पहचान पत्र से जुड़ी सभी जनशिकायतों का भी ससमय निराकरण करते रहें, भले ही ये शिकायतें किसी भी माध्यम से प्राप्त हुई हों।

500 से अधिक वोटर वाली सोसाइटी में बूथ

डीईसी नितेश व्यास ने कहा कि शहरी क्षेत्रों की वैसे ही वोटिंग सोसाइटी जहां 500 से अधिक वोटर हैं, वहां आयोग द्वारा जारी निर्देशों के अनुरूप सोसाइटी में ही नया मतदान केंद्र बनाएं। उन्होंने कहा कि मतदाता सूची का पुनरीक्षण कार्यक्रम जितना दक्षतापूर्वक और जूट रहित होगा, मतदान प्रतिशत उतना ही बेहतर होगा।

झामुमो ने भाजपा पर लगाया इलेक्शन कमीशन के जरिए सरकार को अस्थिर करने का आरोप, कड़ा-छट तक चुनाव संभव नहीं - देखें पृष्ठ 11 पर

नीट यूजी पेपर लीक मामले का सरगना रॉकी गिरफ्तार

सौरभ सिंह। रांची

बिहार में नीट पेपर लीक मामले में सीबीआई ने सरगना राकेश रंजन (रॉकी) को गिरफ्तार कर लिया है। उसे पटना से गिरफ्तार किया गया है। सीबीआई को कोर्टों से रंजन की 10 दिन की हिरासत मिली है। पटना और कोलकाता में उससे जुड़े ठिकानों पर रेड के बाद आपत्तिजनक दस्तावेज बरामद हुए हैं।

राकेश रंजन उर्फ रॉकी रांची में होटल चलाता है और संजीव मुखिया का भांजा है। पेपर लीक होने के बाद उसे हल करने के लिए रॉकी ने ही सॉल्वर्स का जुगाड़ किया था। रॉकी और पटना के एमबीबीएस छात्रों का सॉल्वर्स के तौर पर इस्तेमाल किया गया था। रॉकी ही संजीव मुखिया का बड़ा राजदार भी है। इस मामले में सीबीआई ने पटना और कोलकाता में रेड की। सीबीआई ने रॉकी को उसके आईपी एड्रेस और ईमेल एड्रेस के जरिए ट्रैक करने के लिए उन्नत तकनीकों का इस्तेमाल किया।

पेपर लीक में रॉकी की भूमिका : रॉकी, झारखंड में संजीव मुखिया गिराह का खास एसेट है। रॉकी और पटना के एमबीबीएस स्टूडेंट्स को सॉल्वर्स के तौर पर इस्तेमाल किया गया। जानकारी के मुताबिक, रॉकी की गिरफ्तारी के बाद सॉल्वर्स के बारे में अहम जानकारी मिल सकती है। सीबीआई को यह सफलता अमन सिंह की गिरफ्तारी के बाद मिली है। सीबीआई ने अमन को झारखंड के धनबाद से गिरफ्तार किया गया था। अमन सिंह, पेपर लीक कांड में रॉकी का बहद खास बतया गया है।

सीबीआई का अगला टारगेट संजीव मुखिया : अमन सिंह और रॉकी की गिरफ्तारी के बाद सीबीआई को अब नीट पेपर लीक मामले में संजीव मुखिया उर्फ लूटन की तलाश है। अमन सिंह की गिरफ्तारी के बाद रॉकी की गिरफ्तार हुई और 10 दिन की रिमांड मिली है। रॉकी को रिमांड पर आने के बाद सीबीआई की टीम अब संजीव मुखिया की लोकेशन को लेकर पूछताछ करेगी।

- सीबीआई ने ली 10 दिन की रिमांड, रांची में होटल चलाता है रॉकी
- मास्टरमाइंड सजीव मुखिया का भांजा है राकेश रंजन उर्फ रॉकी



नीट मामले की सुनवाई अब 18 को जज आप हैं कि मैं...

एजेंसी। नयी दिल्ली

नीट यूजी परीक्षा में पेपर लीक मामले में गुरुवार को सुप्रीम कोर्ट में सुनवाई हुई। जस्टिस डीवाई चंद्रचूड़ की अध्यक्षता वाली तीन जजों की पीठ ने सुनवाई के बाद मामले को 18 जुलाई तक के लिए स्थगित कर दिया। कुछ संबंधित पक्षों को केंद्र और एनटीए द्वारा कोर्ट में दायर हलफनामा नहीं मिलने से सुनवाई स्थगित की गई है।

चीफ जस्टिस डीवाई चंद्रचूड़, न्यायमूर्ति जेबी पारदीवाला व मनोज मिश्रा की पीठ ने कहा कि केंद्र सरकार और नीट-यूजी का आयोजन करने

वाली एनटीए ने शीप कोर्ट के आठ जुलाई के निर्देश के अनुसार अपना-अपना हलफनामा दाखिल कर दिया है। पीठ ने कहा, कुछ याचिकाकर्ताओं की पैरवी कर रहे वकीलों को केंद्र अध्यक्षता वाली तीन जजों की पीठ ने सुनवाई के बाद मामले को 18 जुलाई को सुनवाई के लिए सूचीबद्ध कर दिया गया। शीप कोर्ट नीट-यूजी से जुड़ी याचिकाओं पर सुनवाई कर रही है, जिनमें पांच मई को आयोजित परीक्षा में धांधली और कदाचार का आरोप लगाने वाली तथा नये सिरे से परीक्षा कराने का निर्देश देने का अनुरोध भी शामिल है।


एक सेकंड... सौभाग्य से जज मैं हूँ



जब सीजेआई ऑर्डर लिखवा रहे थे, कोर्ट रूम में कुछ ऐसा हुआ कि वह बिदक पड़े, कई पक्षों के वकीलों ने कोर्ट के सामने यह बात उठाई कि उन्हें हलफनामा को कॉपी नहीं मिली है। तब सीजेआई ने कहा, मामले की सुनवाई शुरूवार को होगी। फिर उन्होंने कहा कि सोमवार को सुनवाई होगी। सीजेआई द्वारा सुनवाई की गई तारीख देने और ऑर्डर लिखवाने के दौरान ही सॉलिडिटर जनरल तुषार मेहता ने सोमवार और मंगलवार को अपनी अनुपलब्धता बताने कोर्ट से बुधवार को सुनवाई के लिए अनुरोध किया। तभी वरिष्ठ वकील जेनेदमपारा, जो छात्रों के एक समूह की एक याचिका का प्रतिनिधित्व कर रहे हैं, ने कहा कि वह बुधवार के लिए राजी हैं। इस पर सीजेआई चंद्रचूड़ विगड गए और वकील नेदमपारा से पूछ डाला, एक सेकंड, मिस्टर नेदमपारा, जज आप नहीं हैं, सौभाग्य से जज मैं हूँ, आप खामोश रहें। इसके बाद सीजेआई ने कहा कि बुधवार को छुट्टी है, इसलिए मामले की अगली सुनवाई अब गुरुवार यानी 18 जुलाई को होगी।

ब्रीफ खबरें

पीएम ने की अर्थशास्त्रियों संग की बजट पूर्व बैठक



नयी दिल्ली। पीएम नरेंद्र मोदी ने इस मुहूर्ते पेश होने वाले बजट को लेकर अर्थशास्त्रियों के विचार और सुझाव जानने के लिए गुरुवार को उनके साथ बैठक की। एक वरिष्ठ सरकारी अधिकारी ने यह जानकारी दी।

डीयू में मनुस्मृति लागू करने का विरोध शुरू

नयी दिल्ली। दिल्ली विश्वविद्यालय के एलएलबी के छात्रों को मनुस्मृति पढ़ाने के प्रस्ताव को शिक्षकों के एक वर्ग ने आलोचना की है। शुक्रवार को अकादमिक परिषद की बैठक में मनुस्मृति पढ़ाए जाने पर चर्चा की जानी है।

एमएसपी के लिए अब किसान फिर आंदोलित

नयी दिल्ली। संयुक्त किसान मोर्चा ने गुरुवार को घोषणा की कि वह न्यूनतम समर्थन मूल्य (एमएसपी) को कानूनी गारंटी और कृषि श्रेष्ठ माफी सहित अन्य लंबित मांगों को लेकर आंदोलन फिर से शुरू करेगा।

इनेलो ओट बसपा के बीच गठबंधन चंडीगढ़। इंडियन नेशनल लोक दल (इनेलो) ने इस साल के अंत में होने वाले हरियाणा विधानसभा चुनाव के लिए अपने पूर्व सहयोगी दल बसपा से फिर से हाथ मिलाए का फैसला किया है। दोनों दलों के नेताओं ने गुरुवार को यह घोषणा की।

हेमंत आज 1500 शिक्षकों को सौंपेंगे नियुक्ति पत्र

विशेष संवाददाता। रांची

राज्य की तीसरी बार बागडोर संभालने के बाद सीएम हेमंत सोरेन फिर से नियुक्ति पत्र का सिलसिला शुरू करने जा रहे हैं। सोरेन शुक्रवार को प्रभात तारा मैदान में चयनित 1500 उच्च माध्यमिक शिक्षकों को नियुक्ति पत्र सौंपेंगे। इसकी तैयारी पूरी कर ली गयी है। कार्यक्रम में वित्त मंत्री डॉ. रामेश्वर उरांव, श्रम निोजन एवं उद्योग मंत्री सत्यानंद भोक्ता और स्कूली शिक्षा मंत्री बैद्यनाथ राम विशिष्ट अतिथि होंगे।

सिस्तंबर तक 40 हजार नियुक्ति देने की तैयारी में सरकार :

राज्य सरकार सिस्तंबर तक 40 हजार नियुक्ति देने की तैयारी में है। इंटर स्तर के सहायक आचार्य के 11,000 और स्नातक स्तर के 15,001 पदों पर नियुक्ति प्रक्रिया चल रही है। इसी तरह पीजी शिक्षक के 1,868, डिप्लोमा स्तर के 153, नगर पालिका सेवा संग्रह संयुक्त प्रतियोगिता परीक्षा के 921, झारखंड औद्योगिक प्रशिक्षण सेवा परीक्षा के 904, महिला पर्यवेक्षिका के 488 पद, झारखंड सामान्य स्नातक योग्यता धारी संयुक्त



- सभी तैयारियां पूरी, राज्य में फिर शुरू होंगी नियुक्तियां
- अब तक झारखंड के 1 लाख युवाओं को मिली नौकरी

प्रतियोगिता परीक्षा के 2,025 और झारखंड पारा मेडिकल संयुक्त प्रतियोगिता परीक्षा के माध्यम से 2,532 पदों के लिए नियुक्ति प्रक्रिया अलग-अलग चरणों में पहुंच चुकी है। इधर राज्य सरकार का दावा है कि अब तक 2019 में झारखंड में हेमंत सोरेन सरकार बनने के बाद सरकारी एवं निजी क्षेत्र मिलाकर कुल 1 लाख से अधिक नौकरियां दी गयी हैं।

असम सरकार देगी कर्मियों को ससुराल जाने की छुट्टी

युवाहाटी। असम सरकार ने अपने कर्मियों को माता-पिता या सास-ससुर के साथ समय व्यतीत करने के लिए नवंबर में दो दिन की विशेष आकरिमक छुट्टी देने की घोषणा की है। सीएमओ ने गुरुवार को कहा कि यह छुट्टी निजी मनोरंजन के लिए इस्तेमाल नहीं की जा सकेगी और जिनके मां-पिता या सास-ससुर नहीं हैं, उन्हें छुट्टियां नहीं मिलेंगी। सीएमओ ने एक्स पर कहा, सीएम के नेतृत्व में सरकार ने 6 और 8 नवंबर को सरकारी कर्मियों को उनके माता-पिता या सास-ससुर के साथ समय बिताने के वास्ते विशेष छुट्टी देने की घोषणा की है।

सीएमओ ने कहा कि सात नवंबर को छुट्टी पूजा, नौ नवंबर को दूसरे शनिवार की छुट्टी और 10 नवंबर को रविवार की छुट्टी के साथ ही इन छुट्टियों को लिया जा सकता है। उसने कहा कि आवश्यक सेवाओं में काम कर रहे कर्मचारी चरणबद्ध तरीके से इसे ले सकते हैं। सीएम शर्मा ने 2021 में पदभार संभालने के बाद सरकारी एवं निजी क्षेत्र मिलाकर कुल 1 लाख से अधिक नौकरियां दी गयी हैं।

प्रसंगवश

बिना नाम लिए जो कुछ कहा वह उनकी गरिमा के प्रतिकूल था। लेकिन जब प्रतिस्पर्धा निजी हमलों से स्कोर करने की चल रही हो, तब मर्यादाएं टूटती ही हैं। राहुल गांधी ने अपने भाषण में तीन स्पष्ट झूठ बोलें। अनिर्वीरों को मरणोपरान्त कोई सहायता राशि नहीं मिलती है, किसानों को एमएसपी नहीं मिलती है, हिंदू हिंसक होते हैं और 24 घंटे हिंसा करते हैं। इन तीन मुद्दों पर क्रमशः रक्षा मंत्री, कृषि मंत्री और प्रधानमंत्री ने हस्तक्षेप किया। हस्तक्षेप तो एक मुद्दे पर गृहमंत्री ने भी किया। लेकिन सत्ता पक्ष ने राहुल का डंड घंटे का भाषण निर्विरोध सुना, जबकि हिंदुओं को हिंसक कहने के बाद

सीए इंटर और फाइनल का रिजल्ट किया जारी, 11,041 उम्मीदवार क्वालीफाई शिवम फाइनल और इंटर में कुशाग्र टॉपर

लगातार न्यूज नेटवर्क। नयी दिल्ली

इंस्टीट्यूट ऑफ चार्टर्ड अकाउंटेंट्स ऑफ इंडिया ने मई 2024 में आयोजित सीए फाइनल और इंटर परीक्षाओं का रिजल्ट जारी कर दिया है। सीए ग्रुप 1 इंटर परीक्षा में 1,17,764 लोग शामिल हुए थे, जिसमें से 31,978 यानी 27.15% ने क्वालीफाई किया है। वहीं सीए ग्रुप 2 इंटर में 71,145 लोग परीक्षा में शामिल हुए, जिसमें से 13,008 (18.28%) पास हुए। सीए ग्रुप 1 और ग्रुप 2 इंटर परीक्षा में कुल 59,956 लोग शामिल हुए थे, जिनमें से 11,041 (18.42%) ने क्वालीफाई किया है। बता दें कि आईसीआईआई ने मई 2024 इंटरमीडिएट परीक्षा (ग्रुप 1) 3, 5 और 9 मई को आयोजित की थी। जबकि ग्रुप 2 इंटर परीक्षा 11, 15 और 17 मई को हुई थी।

ग्रुप 1 के लिए सीए फाइनल परीक्षा 2, 4 और 8 मई को आयोजित की गयी थी, जबकि ग्रुप 2 के लिए सीए फाइनल की परीक्षा 10, 14 और 16 मई को आयोजित की गयी थी।



शिवम मिश्रा, वर्षा अरोड़ा, गिलमन अंसारी।

आईसीआईआई के ऑफिशियल एक्स हैंडल के अनुसार, सीए फाइनल परीक्षा में नयी दिल्ली के शिवम मिश्रा ने ऑल इंडिया रैंक वन हासिल किया है। शिवम 500 नंबर लाकर टॉप किया है। वहीं दिल्ली की वर्षा अरोड़ा 480 अंक के साथ सेकंड टॉपर है। जबकि किरण राजेंद्र सिंह मनराल (मुंबई) और गिलमन सालीम अंसारी (नवी मुंबई) 477 अंक लाकर थर्ड टॉपर रहे। वहीं सीए

सीए फाइनल	नाम	अंक	रैंक
	शिवम मिश्रा	500	1
	वर्षा अरोड़ा	480	2
	गिलमन अंसारी	477	3
	किरण राजेंद्र सिंह	477	3

सीए इंटर	नाम	अंक	रैंक
	कुशाग्र राय	538	1
	युग सचिन करिया	526	2
	यज्ञ ललित वंदक	526	2
	मनित सिंह भाटिया	519	3

ये हैं फाइनल और इंटर के टॉपर्स

आईसीआईआई के ऑफिशियल एक्स हैंडल के अनुसार, सीए फाइनल परीक्षा में नयी दिल्ली के शिवम मिश्रा ने ऑल इंडिया रैंक वन हासिल किया है। शिवम 500 नंबर लाकर टॉप किया है। वहीं दिल्ली की वर्षा अरोड़ा 480 अंक के साथ सेकंड टॉपर है। जबकि किरण राजेंद्र सिंह मनराल (मुंबई) और गिलमन सालीम अंसारी (नवी मुंबई) 477 अंक लाकर थर्ड टॉपर रहे। वहीं सीए

मनरेगा मजदूरों को केंद्र सरकार देगी साइकिल

प्रवीण कुमार। रांची

मनरेगा मजदूरों को केंद्र साइकिल देने की योजना पर काम कर रहा है। इससे राज्य के 31 लाख 95 हजार 272 मजदूरों में से सक्रिय मजदूरों को लाभ मिलेगा। केंद्र सरकार मजदूरों को साइकिल के लिए तीन हजार से लेकर चार हजार रुपये तक की सहायता राशि प्रदान करेगी। मनरेगा श्रमिकों को इससे कार्य स्थल से घर तक आना-जाना आसान होगा। मनरेगा फ्री साइकिल योजना का उद्देश्य दूर दराज में काम करने वाले लोगों को राहत देनी है। उन्हें कार्यस्थल पर आने-जाने के लिए सवारी वाहन को ढूंढने में कठिनाई होती है।

शाम है इतनी मतवाली तो सुबह का आलम क्या होगा

18 वीं लोकसभा के छोटे सत्र के साथ राज्यसभा का सत्र संपन्न हो गया है लेकिन उसमें जो कुछ हुआ है, उससे एक नयी आशंका पैदा हुई है। वह आशंका यह है कि यदि निजी खुंदक, मुठभेड़ और मर्यादाहीन आचरण की यही बेदंगी रफ्तार जारी रहे, तो संसद में सच्ची मंड़ी जैसा हंगामा रणक्षेत्र में बदल जाएगा। आशावादी कह सकते हैं कि यह आशंका निर्मूल है। हमारा लोकतंत्र मजबूत है और कतिपय झंझावातों को झेलते हुए भी गतिमान है। लेकिन इसी गतिमान लोकतंत्र में हमारी विधानसभाएं प्रसंगवश लहलुहाण हुई हैं। लात-घूस कुर्सियां और माइक चले हैं। महिला नेताओं के चौरहरण के कुत्सित प्रयास भी हुए हैं। यह सब गाढ़ा हुए विद्रुप परिवेश के कारण हुआ और मौसम विज्ञान की भाषा में कहें तो हमारी संसद में भी निम्न हवा का दबाव साफ देखा जा सकता है। वीते छोटे सत्र से जो आगाज हुआ है, उसके अंजाम की चिंता से सिहरन पैदा होना स्वाभाविक है। राष्ट्रपति के अभिभाषण पर चर्चा की शुरुआत जिस लहजे, अंदाज और भाव

भंगिमा के साथ राहुल गांधी ने की अपने भाषण को जिस मुकाम तक पहुंचाया, उससे यह साफ हो गया कि वह मुठभेड़ पर आमादा हैं और संसद में भी चुनावी भाषण ही करेंगे। इसके बाद दोनों तरफ से जितने भी भाषण हुए अधिकतर में मुद्दे कम लपेटा-लपेटा चलाया था। प्रधानमंत्री भी अपने भाषण के उत्तराह्व में राहुल गांधी के स्तर पर उतर आये। उन्होंने बेमूरव्वत निजी हमले बोले। उन्होंने बिना नाम लिए जो कुछ कहा वह उनकी गरिमा के प्रतिकूल था। लेकिन जब प्रतिस्पर्धा निजी हमलों से स्कोर करने की चल रही हो, तब मर्यादाएं टूटती ही हैं। राहुल गांधी ने अपने भाषण में तीन स्पष्ट झूठ बोलें। अनिर्वीरों को मरणोपरान्त कोई सहायता राशि नहीं मिलती है, किसानों को एमएसपी नहीं मिलती है, हिंदू हिंसक होते हैं और 24 घंटे हिंसा करते हैं। इन तीन मुद्दों पर क्रमशः रक्षा मंत्री, कृषि मंत्री और प्रधानमंत्री ने हस्तक्षेप किया। हस्तक्षेप तो एक मुद्दे पर गृहमंत्री ने भी किया। लेकिन सत्ता पक्ष ने राहुल का डंड घंटे का भाषण निर्विरोध सुना, जबकि हिंदुओं को हिंसक कहने के बाद

तो भाजपा कांग्रेस की लंका लगा देती। शायद यह पहले से निर्दिष्ट था कि हंगामा नहीं करना है। इसके विपरीत जब प्रधानमंत्री जवाब देने के लिए खड़े हुए तब विपक्ष शोर मचाते हुए वेल में आ गया और उनके सवा दो घंटे के भाषण के दौरान अनवरत हंगामा जारी रहा। खुद नेता प्रतिपक्ष ने उन्हें वेल में आने के लिए उकसाया। इसके लिए स्पीकर ने उन्हें टोका भी। प्रधानमंत्री ने हेडफोन लगाकर अपना भाषण पूरा किया और विपक्ष की बोलने न देने की योजना विफल हो गयी। इसी प्रकार राज्यसभा में भी प्रधानमंत्री के भाषण के दौरान विपक्ष ने पहले हंगामा किया और फिर सदन से बाहर चला गया। यानी विपक्ष की योजना थी लोकसभा में चिल्लाओ और राज्यसभा से भाग जाओ। यदि यह आगे के सत्रों में जारी रहा तो क्या सत्ता पक्ष भी हंगामा करने के लिए नहीं मचल सकता है ? तब क्या-क्या हो सकता है, इसका अनुमान सहज ही लगाया जा सकता है। कुछ लोग अपने-अपने ढंग से वता रहे होंगे कि किसने किसको धोया और कितना, लेकिन सचोचनीय यह है कि हमारा संसदीय लोकतंत्र इन आचरणों से कितना मलिन हो रहा है। -शेष पृष्ठ 11 पर

विभाग ने इंजीनियर के नामों की अनुशंसा की, मांगा अंडरटेकिंग

पथ निर्माण विभाग के 204 जूनियर इंजीनियरों को मिले एमएसीपी और एसीपी का लाभ

ब्रीफ खबरें

जदयू कार्यसमिति की बैठक होगी

रांची। जदयू प्रदेश कार्यसमिति की बैठक शनिवार को सहजानंद चौक स्थित स्वागतम बैकवेट हाल में होगी। बैठक की अध्यक्षता प्रदेश अध्यक्ष खीरु साहोत करेंगे। बैठक में पार्टी के जिला, नगर अध्यक्ष, प्रदेश पदाधिकारी, विभिन्न प्रकाशनों के अध्यक्ष, पूर्व विधायक और पार्टी से पूर्व में चुनाव लड़े उम्मीदवार उपस्थित रहेंगे।

हफीजुल के खिलाफ अरगोड़ा में शिकायत

रांची। नगर विकास मंत्री हफीजुल अंसारी के खिलाफ भाजयूमो के नेता राहुल दुबे ने अरगोड़ा थाना में शिकायत दर्ज कराया है। मंत्री पर आरोप लगाया है कि उन्होंने राष्ट्रगान का अपमान किया है। दर्ज शिकायत में कहा गया कि राष्ट्रगान के दौरान मंत्री ने राष्ट्रगान का अपमान किया है। शिकायत में यह भी कहा है कि राष्ट्रगान के समय वो अपने शरीर कपड़े ठीक कर रहे थे। शपथ ग्रहण के दौरान यह कैमरे में कैद हुआ है। उनका व्यवहार अपमानजनक रहा।

हत्या के तीन आरोपित साक्ष्य के अभाव में बरी

रांची। अपर न्यायायुक्त शैलेन्द्र कुमार की अदालत ने गुरुवार को हत्या के आरोप में ट्रायल फेस कर रहा तीन आरोपितों रोपणा उरांव, रवि साहू एवं देवनारायण उरांव को पर्याप्त साक्ष्य के अभाव में बरी कर दिया है। रोपणा उरांव हत्याकांड के बाद से ही जेल में है। वह करीब छह साल तक जेल में रहा। दो आरोपित जमानत पर बाहर थे। हत्या की घटना का अहम जुलाई 2018 में दिया गया था। तीनों पर चान्दो निवासी मुन्ना उरांव की हत्या करने का आरोप था। घटना को लेकर मृतक की पत्नी ने चान्दो थाना में प्राथमिकी (कांड संख्या 8/2018) दर्ज कराई थी। लेकिन गवाही के दौरान कई कोशिशों के बावजूद वह गवाही देने अदालत नहीं पहुंची। जानकारी के अनुसार मुन्ना की पत्नी घटना के कुछ दिनों बाद दूसरी शादी कर कहीं और जाकर रह रही है, जिसे पुलिस खोज नहीं सकी। सूचक की गवाही नहीं हो पाने के कारण आरोपितों को लाभ मिला।

फेस्टिव सीजन में ट्रेनों में अतिरिक्त कोच

रांची। सावन शुरू होने के साथ ही ल्योहार सीजन भी शुरू हो जाएगा। ऐसे में राज्य से चलने वाली कुछ ट्रेनों में यात्रियों की बुकिंग अभी से लंबी बेटिंग लिस्ट दिखा रही है। ऐसे में दक्षिण पूर्व रेलवे की ओर से कुछ ट्रेनों में अतिरिक्त कोच जोड़ने का निर्णय लिया गया है। रेलवे के अनुसार मालदा टाउन सूत, अलेप्पी धनबाद, गंगा दामोदर और गंगा सतलज में जनरल डिब्बे बढ़ेंगे। इन सभी ट्रेनों में जुलाई के अंत से लेकर अक्टूबर तक जनरल कोच बढ़ाये जाएंगे। इसमें अलेप्पी धनबाद में जुलाई के अंत से कोच बढ़ाए जाएंगे। जबकि गंगा दामोदर और गंगा सतलज में अगस्त तो मालदा टाउन सूत एक्सप्रेस में अक्टूबर से बढ़ावा होगा। अलेप्पी धनबाद और गंगा दामोदर और गंगा सतलज में नए कोच संयोजन के तहत टिकटों की अग्रिम बुकिंग शुरू हो चुकी है। मालदा टाउन सूत एक्सप्रेस में 26 अक्टूबर से अतिरिक्त कोच लगेंगे। गंगा दामोदर एक्सप्रेस में स्लीपर को दो सीटें कम होने से 160 सीटें कम हो जाएंगी। जनरल के दो कोच बढ़ने से इस श्रेणी की 200 सीटें बढ़ जाएंगी।

आश्वासन

प्रमुख संवाददाता। रांची

पथ निर्माण विभाग के 204 जूनियर इंजीनियरों को एमएसीपी और एसीपी का लाभ मिलेगा। इसके विभाग ने लाभ प्राप्त करने वाले इंजीनियरों के नामों अनुशंसा कर दी है। इन सभी से अंडरटेकिंग मांगी गयी है। सूची एक में 108 इंजीनियरों की अनुशंसा की गई है। जबकि सूची दो में 96 जूनियर इंजीनियरों की अनुशंसा की गई है। सूची एक में अनुशंसित इंजीनियरों के नाम नागेंद्र नाथ परेरा, ईश्वर चंद्र शर्मा, नवगोपाल घोष, राधेश्याम प्रसाद, सामुएल सोरेन, विष्णुदेव सास, विनोद कुमार, राजेंद्र कुमार त्रिपाठी, रामबालक प्रसाद, रामखेलावन प्रसाद, इंद्रमोहन

सिंह, प्रवीण कुमार चौधरी, निरंजन दुबे, विजय कुमार सिन्हा, अखिलेश कुमार मिश्रा, अशोक कुमार, प्रकाश मिश्र, अनिल प्रसाद, साकेत ठाकुर, प्रमोद कुमार सिंह, सतीश कुमार सिंह, अवधेश कुमार सिंह, विनय कुमार शर्मा, लालचंद्र दास, राधा प्रसाद सिंह, शैलेन्द्र कुमार सिंह, अरुण कुमार सिंह, स्वर्गीय श्रद्धानन्द प्रसाद, स्वर्गीय सुनील कुमार जितेन्द्र बहादुर सिंह, नागेन्द्र प्रसाद सिंह, रामकुमार महतो, सत्येन्द्र प्रसाद सिंह, नित्यानन्द सिंह, मदन सिंह, स्वर्गीय अशोक कुमार, कमल किशोर सिंह, श्रवण कुमार सिंह, दिनेश महतो, प्रमोद प्रसाद, सुधीर कुमार ठाकुर, सुरेंद्र प्रसाद सिन्हा, जयप्रकाश मंडल, जयराज प्रसाद साह, अनिल

कुमार गुप्ता, धर्मेदेव राम, अशोक कुमार भार्गव, स्वर्गीय विजय कुमार, स्वर्गीय राधेश्याम राम, महेश प्रसाद लंकेश, सुरेंद्र प्रसाद साह, स्वर्गीय केशव राय, बाबूलाल चौधरी, राजेश कुमार, दिनेश कुमार राम, रामजीवन पासवान, कार्तिक चन्द्र डे, ब्रजकिशोर लाल, संजीव सिंह, रामानन्द प्रसाद सिंह, ज्ञानभूषण कुमार, अशोक कुमार, लक्ष्मी चन्द्र प्रसाद, उपेंद्र ठाकुर, दिलीप वर्णवाल, मणिकान्त प्रसाद, विजय राम, प्रवीण कुमार, दीनानाथ चौधरी, मो० अफरोज आलम, राजकिशोर प्रसाद, शत्रुघ्न चौधरी, अजमुल्लाह मो० अ स र ी, श्य ाम क ान्त कार्तिकेय, तेजनारायण राम, डेविड ओडिया, दुर्लभ बन्धु



सुरीन, कालीचरण सिंह मुण्डा, सिकन्दर सिंह, स्वर्गीय रिसिभर, स्वर्गीय सुरेश कुमार रस्तोगी, स्वर्गीय विनय कृष्ण, स्वर्गीय देव कुमार उपाध्याय, विनोद कुमार, ईश्वर चन्द्र मिश्रा, राजेन्द्र प्रसाद, हरेन्द्र मोहन दास, शम्भु सिंह, अमरेंद्र कुमार सिंह, रमेश कुमार सिंह, अनिल कुमार चौरसिया, योगेन्द्र सिंह, राम कुमार दास, गंगाधर मंडल, सियाराम सिंह, स्वर्गीय महेंद्र मंडल, श्रद्धानन्द

गिड, सत्यनारायण पंडित, मुनीलाल मंडल, अरविन्द कुमार, महेश कुमार, ओम प्रकाश गुप्ता, चन्द्रमौली प्रसाद, कृष्ण कुमार, अशोक कुमार साह, स्वर्गीय दयानन्द सिन्हा, बम प्रसाद और कृष्ण कुमार शामिल हैं। सूची दो अनुशंसित इंजीनियरों के नाम : कामेश्वर साहू, रमन कु० सिन्हा, विनोद कुमार रवि, महेंद्र प्र राम, आलोक कुमार, धर्मजय सोनी, प्रमोद भात, धनश्याम साह, जीतेन्द्र कुमार सिंह, रामेश्वर मुर्मू, अशोक कुमार, सुमन, राकेश कुमार सुमन, गोपीनन्दन टुडू, महेश कुमार भूषण, प्रदीप कुमार रविदास, अनिल कुमार मंडल, शरण किण्डी, शिवनारायण मंडल, संजीव सिंह, अरुण कुमार सिंह, राकेश कुमार, मो० नजमुल हौदा, भारत

भूषण, विकास कुमार, एहतेशाम अहमद, राजेश कुमार मंडल, संतोष कुमार रवि, मुकेश कुमार, कैलाश प्रसाद साहू, रणकु कुमारी, सुभाष कुमार, शिव शंकर मेहरा, बली उरांव, रमेश कच्छप, विनोद कुमार, परे मुण्डा, मनोज कुमार सिंह, कालीचरण हेमन्ध्र, मनोज कुमार बड़ाईक, परिराम कुमार हेमन्ध्र, बसंत प्रसाद रेवानी, जयनन्दन कुमार, सुरेश प्रसाद गुप्ता, कमलचन्द्र किस्पोटा, राजीव रंजन, सुभाष उरांव, ददन राम, मनोज कुमार, मनोज कुमार सिंह, केदार कुमार, स्वर्गीय धनेश्वर उरांव, अशोक कुमार मंडल, संजय प्रसाद, मानदेव राम, अजय राम, सुरेश उरांव, नीरज कुमार कुमारी, श्रीवास्तव, अशोक कुमार, रणजीत

कुमार, पंकज कुमार, मिथिलेश कुमार, जितेन्द्र कुमार पंडित, गोविन्द कुमार, बिरबल महतो, धर्मेन्द्र कुमार महतो, नीलकंठ कुमार, प्रमोद कुमार निराला, संध्या कुमारी, नीलपद चक्रवर्ती, मो० आफताब अहमद, मो० नसीम अख्तर, राजीव कुमार यादव, विपन रमानो, सरोज मेहता, महेंद्र कुमार प्रधान, मुकेश कुमार चौधरी, शिशिर कुमार, नन्दकिशोर प्रसाद चौरसिया, ओम प्रकाश सिंह, शत्रुघ्न रजवार, श्वेत एक्का, सरयू राम, ओम प्रकाश कुमार, प्रवीण कुमार, अमित रंजन, अखिलेश कुमार सिंह, मो० हरिस हफिज, राजकुमार सिंह, रत्नेश कुमार, जियाउद्दीन अंसारी, कृष्ण मुरारी, प्रदीप साह, घोष महतो और समीर दास का नाम शामिल है।

खाद्य मंत्री बन्ना गुप्ता ने कडरू एफसीआई गोदाम का किया निरीक्षण, मिली कई गड़बड़ी

जब मंत्री ने बोरियों का कराया वजन, तो कम निकला अनाज

मुख्य संवाददाता। रांची

खाद्य आपूर्ति मंत्री बन्ना गुप्ता ने गुरुवार को कडरू स्थित एफसीआई गोदाम का औचक निरीक्षण किया। इस दौरान उन्होंने गोदाम की साफ-सफाई, मेटेमेंटेनेंस, रिपोर्ट्स समेत जरूरी बातों की जानकारी ली। साथ ही, अनाज की बोरियों का वजन कराया गया। जहां कई बोरियों में अनाज की मात्रा कम मिली। मंत्री बन्ना गुप्ता ने कहा कि इसके लिए जो भी जिम्मेवार दोषी है, उन्हें बख्शा नहीं जाएगा। कांग्रेस ने फूड सिक्योरिटी बिल लागू कराया था, ताकि देश में कोई भूख ना रहे। सरकार का अनाज गरीब की थाली तक पहुंचे इसी सोच के साथ काम करना है। पत्रकारों से बात करते हुए उन्होंने कहा कि निरीक्षण में कई गड़बड़ी मिली हैं, जिसे बर्दास्त नहीं किया जाएगा। और इसको लेकर जो भी दोषी होंगे कड़ी कार्रवाई उनपर होगी।



गुरुवार को कडरू के एफसीआई गोदाम का औचक निरीक्षण करने पहुंचे खाद्य मंत्री बन्ना गुप्ता।

जिसके बाद अधिकारी गोदाम पहुंचे। इस दौरान मंत्री ने स्टॉक का मिलान करना शुरू किया। उसमें भी एक माह का डाटा इंटी अपडेट नहीं मिला। इस पर विभागीय मंत्री ने पदाधिकारियों को फटकार लगाई। उन्होंने वरीय अधिकारियों को चेतावनी देते हुए कार्य प्रणाली में सुधार लाने का निर्देश दिया। उन्होंने बताया कि गरीबों का अनाज चोरी करने वाले और लापरवाही बरतने वाले लोगों को

बिल्कुल बर्दास्त नहीं करेंगे चाहे वो कोई भी हो। करीब दो घंटे तक निगम के गोदाम में मंत्री बन्ना गुप्ता का औचक निरीक्षण चला। मौजूद अधिकारियों को आपने कार्यशैली में सुधार लाने की हिदायत भी दी। अब देखना यह अहम होगा मंत्री बन्ना गुप्ता किस तरह राज्य में पीडीएस सिस्टम की खामियों को दूर कर पाते।

पर राज्य का पूरा पीडीएस सिस्टम टिका है। इसी कंपनी के कंधों पर पीडीएस के तहत पीएचएच (प्रयोरिटी हाउस होल्ड), एवाई (अंत्योदय अन्ना योजना), मिड डे मील, आईसीडीएस (इंटीग्रेटेड चाइल्ड डेवलपमेंट) जैसी योजनाओं को व्यवस्थित बनाए रखने की जिम्मेदारी है। हालांकि, अक्सर गोदाम में गड़बड़ी की खबरें आती रहती हैं।

कडरू गोदाम के प्रभारी निलंबित

रांची। झारखंड स्टेट फूड कॉर्पोरेशन लिमिटेड के कडरू-2 गोदाम के प्रभारी नीरज त्रिपाठी को निलंबित कर दिया गया है। डीसी राहुल कुमार सिंह ने खाद्य मंत्री बन्ना गुप्ता के औचक निरीक्षण के क्रम में पाई गई गड़बड़ी को गंभीरता से लेते हुए नीरज त्रिपाठी को निलंबित किया है। गुरुवार को एफसीआई गोदाम कडरू का खाद्य मंत्री बन्ना गुप्ता ने औचक निरीक्षण किया। मंत्री सुबह 10:30 बजे गोदाम पहुंचे उस वक्त कोई पदाधिकारी नहीं पहुंचा था। फोन के बाद कुछ अधिकारी हाफने हुए गोदाम पहुंचे। खामियों से नाराज मंत्री ने स्टॉक का मिलान करना शुरू किया। उसमें भी एक माह का डाटा इंटी अपडेट नहीं मिला। इस पर विभागीय मंत्री ने पदाधिकारियों को फटकार लगाई। उन्होंने मिन पर वरीय अधिकारियों को चेतावनी देते हुए कार्य प्रणाली में सुधार लाने का निर्देश दिया। उन्होंने चेतावनी कि गरीबों का अनाज चोरी करने वाले और लापरवाही बरतने वाले लोगों को बिल्कुल बर्दास्त नहीं करेंगे चाहे वो कोई भी हो।

सीएमएम ने लाइट हाउस का किया निरीक्षण, लाभकों की समस्याएं दूर

संवाददाता। रांची

नगर निगम की सिटी मिशन मैनेजर (सीएमएम) निम्मी कुमारी और सहायक नगर प्रशासक चंद्रदीप कुमार ने गुरुवार को मौसीबाड़ी स्थित लाइट हाउस प्रोजेक्ट का निरीक्षण किया। इस दौरान उन्होंने लाइट में रह रहे लाभकों की समस्याओं को सुना और उन्हें दूर किया। इस संबंध में जब लगातार डॉट इन के संवाददाता ने सीएमएम से बात की तो उन्होंने बताया कि लाइट हाउस में रह रहे लाभकों की कुछ शिकायतें थीं, जिसको लेकर वो वहां निरीक्षण करने गयी थीं। उन्होंने बताया कि लाभकों की शिकायत थी कि लिफ्ट नहीं चलता है। साथ ही पैसेज में लाइट नहीं रहती है। जिसका समाधान कर दिया गया है।



वर्तमान में 20 लाभुक लाइट हाउस में रह रहे बता दें कि लाइट हाउस प्रोजेक्ट के तहत राजधानी के मौसीबाड़ी मैदान पंचमुखी मंदिर के नजदीक 131 करोड़ से 1008 आवासों का निर्माण किया गया है। 3डी वॉल्युमीट्रिक प्रीकस्ट विधि से 5.15 एफड में 7 इमारत बनाये गये हैं। हर फ्लैट एक बीएचके है, जो 315 स्क्वियर फीट में बना है। जानकारी के अनुसार, वर्तमान में लाइट हाउस में लगभग 20 लाभुक रह रहे हैं। वहीं लगभग 30 और लाभुकों ने गृह प्रवेश कर लिया है। वो भी लाइट हाउस में शिफ्ट करने की तैयारी में हैं।

को जल्द पवेशन लेटर दे दिया जाएगा। सीएमएम ने बताया कि जितने लोगों को पवेशन लेटर दिया गया है, लाइट हाउस में उनके लिए बिजली और पानी की पर्याप्त व्यवस्था है। बाकी बची समस्याओं

का भी समाधान किया जा रहा है। उन्होंने बताया कि फ्लैट हैंडओवर करने से पहले चेक लिस्ट पर साइन कराया जाता है। जब लाभुक संतुष्ट हो जाते हैं, तब ही उन्हें फ्लैट हैंडओवर किया जाता है।

आरयू के गेस्ट फेकेल्टी को नौकरी से हटाने पर हाईकोर्ट ने लगाई रोक

रांची। झारखंड हाईकोर्ट में रांची यूनिवर्सिटी के गेस्ट फेकेल्टी की ओर से दायर याचिका की सुनवाई गुरुवार को हुई। कोर्ट ने अंतरिम राहत देते हुए आरयू को निर्देश दिया है कि इन गेस्ट फेकेल्टी को अभी नहीं निकला जाए, कोर्ट ने निर्देश दिया है कि आरयू में नीड बेस असिस्टेंट प्रोफेसर नियुक्ति के लिए निकाले गए विज्ञापन में प्रक्रिया जारी रखी जा सकती है। मामले की आगली सुनवाई 1 अगस्त को होगी। कोर्ट ने मामले में आरयू को शायधपत्र दाखिल करने का निर्देश दिया। आरयू के गेस्ट फेकेल्टी अरविंद कुमार एवं अन्य की ओर से हाईकोर्ट में याचिका दाखिल की गई है। उनकी ओर से कहा गया है कि आरयू संविदा पर नीड बेस असिस्टेंट प्रोफेसर की नियुक्ति कर रही है, इसके लिए विज्ञापन भी निकला है। नियुक्ति होने पर उन्हें हटा दिया जाएगा। उनकी ओर से कोर्ट से आग्रह किया गया है कि संविदा पर अ. प्रोफेसर की नियुक्ति की प्रक्रिया पर रोक लगे। कोर्ट से कहा गया है कि उन्हें बीते 14 माह से दैनिक वेतन (पारिश्रमिक) भी नहीं मिला है, उन्हें बकाया वेतन दिलाया जाए।

युवाओं को भ्रमित कर रहे राहुल गांधी: भाजपा

प्रमुख संवाददाता। रांची

भारतीय सेना में अग्निवीर जैसी महत्वाकांक्षी योजना के बारे में राहुल गांधी का झूठा बयान सेना में फुट डालने वाला है। अग्निवीर बनाने की इच्छा रखने वाले युवाओं को धरिभ्रमित करने वाला काम है। उक्त बातें भाजपा सैनिक प्रकोष्ठ के प्रदेश संयोजक कर्नल संजय सिंह ने गुरुवार को प्रदेश कार्यालय में आयोजित प्रेस कॉन्फ्रेंस में कही। उन्होंने कहा कि हाल ही में संसद में राहुल गांधी ने गैरजिम्मेदाराना और झूठा बयान देकर पूरे देश की सेना तथा सरकार को विश्व के अन्य देश की नजर में शर्मसार करने का काम किया है जो देशद्रोह है। सेना में भर्ती होने वाले अग्निवीर को प्रथम वर्ष 4 लाख 76 रुपए रुपए प्रतिवर्ष से चौथे वर्ष 6 लाख 92 हजार रुपए तक दिया जाता है तथा चयन वर्ष बाद सेना में ही पच्चीस प्रतिशत को रख लिया जाता है तथा बाकियों को राज्य सरकार, पीएसयू तथा अन्य जगहों पर नौकरी सुनिश्चित करने के लिए एमओयू किया गया है। कहा कि स्टार्टअप के लिए ग्यारह लाख 71



गुरुवार को भाजपा कार्यालय में प्रेस कॉन्फ्रेंस करते कर्नल संजय सिंह।

हजार रुपए भी दिए जाते हैं। राहुल गांधी ने झूठ बोला : राहुल गांधी ने जनवरी में वीरगति प्राप्त अग्निवीर अजय सिंह के परिवार से मिल कर संसद में कहा कि न ही शहीद को कोई सम्मान मिला न ही शहीद परिवार को सरकार ने कोई सहायता दिया जैसा झूठा बयान दिया है। जबकि सरकार ने उस वीरगति प्राप्त अग्निवीर को सैनिक सम्मान के साथ उसका अंतिम संस्कार किया और नेक्स्ट ऑफ किन को एक करोड़ पैंसठ लाख रुपए नियमानुसार दिए हैं। कारगिल युद्ध के बाद भारतीय सेना ने अपने फाइटींग फोर्स

को युवा बनाने हेतु कारगिल वार कमीशन 1999 का गठन किया था जिसका प्रतिफल अग्निवीर है जिसके सेना में आने से भारत देश के सैनिकों की अनुपातिक आयु तीस वर्ष से घट कर छब्बीस वर्ष हो जाएगी जो अन्य देशों के सैनिकों के अनुपातिक आयु की तुलना में सबसे कम हो जाएगा जो अभी सबसे ज्यादा है। उन्होंने चीन, यूएसए आदि देशों में ऐसी योजनाओं के लागू रहने की बात भी कही। प्रेसवार्ता में कर्नल आनंद भूषण, सुबेदार मेजर सुप्रिष्ठ कुमार, प्रकोष्ठ के पूर्व संयोजक रंजन सिंह भी उपस्थित थे।

कृषि मंत्री दीपिका पांडेय सिंह ने किया नामकुम लाह कारखाने का निरीक्षण

लाह उत्पादन को बढ़वा देगी सरकार, किसानों को होगा लाभ

मुख्य संवाददाता। रांची

कृषि, पशुपालन एवं सहकारिता मंत्री दीपिका पांडेय सिंह ने गुरुवार को लाह क्रय-विक्रय एवं आहरण संघ सीमित (झास्कोलेम्फ) के लाह कारखाना, सिद्धौर, नामकोय का निरीक्षण किया। निरीक्षण के क्रम में लाह कारखाना प्रबन्ध निदेशक ने जानकारी दी की विगत दो वर्षों में लगभग 2000 लाह कृषकों को वैज्ञानिक पद्धति से लाह की खेती करने का प्रशिक्षण दिया गया है। साथ ही लाह कृषकों को 90% अनुदान पर लाह बीज और खेती में उपयोग होने वाले टूल-कीट्स उपलब्ध कराया है। राज्य के 312 लैम्पस, पैक्स, व्यापार मंडल एवं प्राथमिक



लाह उत्पादक सहयोग समितियाँ, झास्कोलेम्फ से सम्बद्ध है। राज्य में मुख्यतः 9 जिलों रांची, खूंटी, सिमडेगा, गुमला, पश्चिमी सिंहभूम, सरयकेला-खरसावा, लोहाहर, पलामू एवं गढ़वा में कुसुम, वैर, पलास एवं

सेमियालता के पेड़ पर लाह की खेती की जाती है। वर्तमान में बाजार दर न्यूनतम समर्थन मूल्य (कुसुमी लाह 275 रूपये प्रति किलोग्राम, रंगीनी लाह 200 रूपये प्रति किलोग्राम) से काफी ज्यादा है जिस कारण किसानों से लाह की खरीद नहीं हो पा रही है।

ही लाह कारखाना परिसर में हो रहे निर्माण कार्यों का भी निरीक्षण किया गया एवं जल्द से जल्द निर्माण कार्य पूर्ण करने का निदेश दिया गया। मंत्री के निरीक्षण के दौरान निबंधक, सहयोग समितियाँ, झारखण्ड, प्रबन्ध निदेशक, झास्कोलेम्फ, कार्यपालक अभियन्ता, भवन निर्माण निगम, सहायक अभियन्ता, आईसीडीपी कोषांग एवं अन्य पदाधिकारी उपस्थित थे। ज्ञात हो की राज्य में लाह उत्पादन की काफी संभावना बोते हुए भी इस ओर ध्यान नहीं दिया गया। मंत्री के पहल से सूबे के लाह उत्पादन में लागे किसानों के लिए बेहतर संभवना की शुरुआत होने की उम्मीद है।

21 के बाद स्मार्ट मीटर होने लगेंगे प्रीपेड : वर्मा

रांची। झारखंड बिजली वितरण निगम के डीडी केके वर्मा ने बताया है कि 21 जुलाई के बाद से रांची में विभिन्न उपभोक्ताओं के घरों में लगे स्मार्ट मीटर प्रीपेड होने लगेंगे। इसे चरणबद्ध तरीके से पूरा किया जाएगा। उन्होंने कहा कि इसके लिए एडि-दिशा-निर्देश जारी होना। उपभोक्ताओं से आग्रह है कि उक्त निर्देशों का पालन करें, जिनका भी मोबाइल नंबर टैग नहीं हुआ है वह संबंधित बिजली ऑफिस जाकर कंन्सुमर नंबर के साथ मोबाइल नंबर टैग करा लें। ताकि व्हाट्सएप पर भी सेवा मिल सकेगी। उन्होंने कहा कि वर्ष 2005 से बिजली राजस्व काम देख रहे एचसीएल की सेवा अब समाप्त कर दी गयी है। अब जेबीवीएनएल राजस्व के सारे काम को अपने हाथों में ले रहा है। इसी कड़ी में रांची में लगे स्मार्ट मीटर को प्रीपेड किया जायेगा।

सीएम का रांची डीसी को निर्देश जहाना का करों समुचित इलाज

संवाददाता। रांची

सीएम बनने के बाद हेमंत सोरेन एक्शन मॉड में नजर आ रहे हैं। उन्होंने निखिल नाम के युवक के एक्स पर किये गये पोस्ट पर संज्ञान लिया। मुख्यमंत्री हेमंत सोरेन ने संज्ञान लेते हुए रांची डीसी को तत्काल जहाना खानून के समुचित इलाज और अन्य जरूरी मदद कर सूचित करने का निर्देश दिया है। दरअसल झारखंड आंदोलनकारी खलील अंसारी की पत्नी जहाना खानून को लेकर डोरंडा निवासी निखिल ने एक्स हैंडल पर पोस्ट कर हेमंत सोरेन से मुख्यमंत्री असाध्य रोग उपचार

योजना के तहत मदद करने की अपील की, निखिल ने लिखा कि झारखंड के पुराने आंदोलनकारी सदाय खलील अंसारी जो की धर्मपत्नी जहाना खानून जी के साथ दो वर्ष पहले एक दुष्टटना हुई। डोरंडा बाजार में क्रेड गाय ने उनपर हमला किया था, जिससे वह बुरी तरह जखमी हो गयी थी। इलाज के दौरान उनके कम्म में डॉक्टर ने एक रॉड फिट किया था, जिसे ऑपरेशन के जरिये हटाना है। इस परिवार की आर्थिक स्थिति ठीक नहीं होने के कारण इलाज में देरी हो रही है। उनकी स्थिति काफी नाजुक बनी हुई है। जहाना खानून चलने-फिरने में असमर्थ हैं। कई बार दस्त से बेहोश भी हो जाती हैं। अतः मुख्यमंत्री जी से विनम्र निवेदन है कि मुख्यमंत्री असाध्य रोग उपचार योजना के तहत इनकी सहायता करें।

एक राज्य - एक अखबार

शुभम संदेश

सेवा सदन रोड में बारिश के बाद जलमग्न सड़क.

सड़क बना तालाब

झमाझम बारिश से शहर की सड़कों में भरा नाली का पानी गर्मी से मिली राहत, बिजली ने रुलाया

घरों, दुकानों में घुसा पानी, लोगों का पैदल चलना हुआ मुश्किल

बसंत मुंडा। रांची

राजधानी रांची में गुरुवार दोपहर हुई झमाझम बारिश से मुख्य मार्गों समेत गली-मुहल्लों की सड़कें जलमग्न हो गईं। लोगों का पैदल चलना फिरना तक मुहाल हो गया। शहर की बिगड़ी सूरत ने नगर निगम की सफाई व्यवस्था को तार-तार कर दिया। मेन रोड में उर्दू लाइब्रेरी के सामने कई दुकानों में पानी भर गया। लोग दुकान में भरे पानी को बाहर निकालने में लगे रहे। डेली मार्केट फल मंडी में भी पानी भर गया। खरीदारी के लिए गये लोग दुकानों में दुबक कर पानी से बचते रहे। मेन रोड में आर अली बिल्डिंग की कई दुकानों में भी नाली का पानी चला गया। वहां के दुकानदार बाल्टी

व डब्बे से पानी निकालने में लगे रहे।

सेवा सदन रोड में नाली और सड़क का पानी बराबर दिखने लगा। बारिश के समय और कुछ समय के बाद भी सेवा सदन रोड में चलना मुश्किल हो गया। नाली और सड़क का पानी बराबर दिखने लगा। सड़क पर ही तालाब होने का एहसास होने लगा। किशोरगंज, पुरानी रांची, रातू रोड गाड़ीखाना, अपर बाजार, पुराना रांची एक्सप्रेस गली, सेवा सदन पथ, लेक रोड, मेन रोड अल्बर्ट एक्का चौक, न्यू डेली मार्केट, मेन रोड उर्दू लाइब्रेरी, लोहरा कोचा, लालपुर चौक, थडपखना, हिंदपीढ़ी, खेत मुहल्ला, नेजाम नगर, डॉ फतेउल्लाह रोड, कर्बला चौक, चुटिया, करम टोली, कोकर, बरियातु, मोरहाबादी, कांटा टोली, अरगोड़ा, पुंडांग, नया सराय, दीपा टोली, आजाद बस्ती, गुदड़ी, बहु बाजार, डंगरा टोली, जयपाल सिंह रोड, वृती मोड़, हरम बाजार, हरमू कॉलोनी आदि में जल जमाव की परेशानी हुई।

आज और कल भी होगी भारी बारिश

रांची। झारखंड में गुरुवार को रांची समेत चतरा, गुमला, देवघर, लातेहार, रामगढ़, साहिबगंज, गोड्डा में बारिश हुई। इस दौरान कई इलाकों में गर्जन के साथ वज्रपात भी हुआ। पिछले 24 घंटे में राज्य में कुछ स्थानों पर हल्के से मध्यम दर्जे की वर्षा हुई, जबकि राज्य में कहीं-कहीं पर भारी वर्षा भी हुई। हालांकि राज्य में मौसम गतिविधि कमजोर रही। सबसे अधिक बारिश 70.8 एमएम डुमरी (गुमला) में दर्ज की गयी। वहीं सबसे अधिक उच्चतम तापमान 39.1 डिग्री सेल्सियस सरायकेला में और सबसे कम न्यूनतम तापमान 25.4 डिग्री सेल्सियस रांची में दर्ज किया गया। मौसम विभाग के अनुसार, 12 जुलाई को राज्य के उत्तर-पूर्वी भागों देवघर, दुमका, जामताड़ा, पाकुड़, गोड्डा और साहेबगंज में भारी बारिश को लेकर चेतावनी जारी की गई है। इस दौरान कहीं-कहीं गर्जन के साथ वज्रपात की भी संभावना है। वहीं रांची में शुक्रवार को बादल छाये रहेंगे। हल्के से मध्यम दर्जे की वर्षा की भी संभावना है। वहीं 13 जुलाई को राज्य के मध्य एवं निकटवर्ती उत्तरी भागों में कहीं-कहीं पर भारी वर्षा की संभावना है। शनिवार को रांची समेत रामगढ़, बोकारो, हजारीबाग, गिरिडीह और धनबाद में भारी बारिश को लेकर अलर्ट जारी किया गया है।

गर्मी से मिली राहत, बिजली ने रुलाया

रांची। गुरुवार शाम चार बजे से शुरू हुई बारिश और थंडरिंग के कारण पूरी रांची की बिजली गुल हो गयी। जब तक बारिश होती रही, तब तक करीब एक घंटे के लिए 160 फीडरों को एहतियातन बंद रखा गया। बारिश समाप्त होने के बाद एक-एक कर 11 केवी फीडरों को चालू करने का प्रयास शुरू हुआ। हालांकि भारी बारिश में बिजली की बड़ी समस्या तो नहीं आयी, परंतु कुछ इलाकों में लोकल फॉल्ट की समस्या हुई। अधिकतर इलाकों में ट्रांसफार्मर का फ्यूज उड़ने की समस्या आई, जिसके कारण बारिश के बाद भी प्रभावित इलाकों में आधे घंटे अतिरिक्त बिजली बंद रही। इससे कडरू, अरगोड़ा, बहुबाजार, कोकर सहित अन्य इलाके प्रभावित रहे।

एदलहातू रोड में दूसरे दिन बहाल हुई बिजली। जोगो पहाड़, एदलहातू रोड मोरहाबादी में बुधवार दोपहर 12 बजे गुल हुई बिजली पूरी रात नहीं आयी। दूसरे दिन गुरुवार दोपहर डेढ़ बजे बिजली बहाल हो पायी। यहां ट्रांसफार्मर में खराबी आ गयी थी, जिसके कारण पूरे मोहल्ले में रातभर अंधेरा पसरा रहा। बिजली नहीं होने से सुबह जल संग्रह करने की समस्या भी उत्पन्न हुई। जल संकट की भी समस्या लोगों को झेलनी पड़ी। बाद में ट्रांसफार्मर को मरम्मत कर शाम में प्रभावित इलाकों में बिजली बहाल हो पायी। हरमू, किशोरगंज, पहाड़ी टोला, कुम्हार टोली, इरगू रोड सहित रांची के कई इलाकों में बिजली का आना-जाना जारी रहा।



जमीन घोटाला मामले दूसरे दिन भी जांच के लिए ईडी की टीम पहुंची कांके ब्लॉक

रांची। जमीन घोटाला मामले में प्रवर्तन निदेशालय (ईडी) की टीम दूसरे दिन भी गुरुवार को कांके प्रखंड सह अंचल कार्यालय पहुंची। ईडी की टीम कांके अंचल कार्यालय में म्यूटेशन से संबंधित कागजात की जांच की। इससे पहले बुधवार सुबह लगभग 11 बजे ईडी की टीम ने कांके प्रखंड सह अंचल कार्यालय में छापेमारी की थी। टीम ने सीओ और सीआई के मोबाइल फोन जप्त कर लिये थे। **डायरी और कई दस्तावेज ईडी के हाथ लगे।** अंचल कार्यालय में जांच के दौरान एक डायरी और कई दस्तावेज भी ईडी के हाथ लगे हैं। सूत्रों के अनुसार, मोबाइल और डायरी में मोबाइल में पैसे के लेन-देन से जुड़ी कई अहम जानकारी मिली हैं। इसके अलावा ईडी ने ग्रामीणों के चुनाव बहिष्कार संबंधित रजिस्टर को भी जप्त किया है। बता दें कि कांके के चामा गांव ग्रामीणों ने जमीन कारोबारी कमलेश कुमार सिंह पर जबर्न उनका जमीन पर कब्जा करने का आरोप लगाया है।

पूर्व अग्निवीरों को आरक्षण व आयु सीमा में छूट मिलेगी

नयी दिल्ली। केंद्रीय औद्योगिक सुरक्षा बल (सीआईएसएफ), सीमा सुरक्षा बल (बीएसएफ) और केंद्रीय रिजर्व पुलिस बल (सीआरपीएफ) के प्रमुखों ने गुरुवार को कहा कि केंद्रीय गृह मंत्रालय के निर्णय के अनुरूप उनके बलों में जवानों के 10 प्रतिशत पद पूर्व अग्निवीरों के लिए आरक्षित रहेंगे। सीआईएसएफ प्रमुख ने कहा कि शारीरिक परीक्षा से भी उन्हें छूट दी जाएगी। इसके अलावा आयु सीमा में भी छूट दी जाएगी। पहले वर्ष में आयु में छूट पांच वर्ष की होगी और उसके बाद के वर्ष में आयु में छूट तीन वर्ष की होगी।

स्वास्थ्य क्षेत्र में कॅरियर बनाने का था सपना, आज खा रहे दर-दर की ठोकटें

सुनिए मंत्री जी! हम युवाओं का भविष्य खराब हो रहा है

छात्र परेशान

आर्कष अनिकेत। रांची

राज्य के युवा, जो कभी स्वास्थ्य के क्षेत्र में अपना कॅरियर बनाने का सपना देख रहे थे, वे आज दर-दर की ठोकटें खाने को मजबूर हैं। राज्य के विभिन्न कॉलेजों से डिप्लोमा इन फार्मेसी (डी फार्मा) करने वाले छात्र-छात्राएँ परीक्षा में देरी को लेकर परेशान हैं। डी-फार्मा की परीक्षा को दो-दो साल विलंब होने के बाद भी नहीं हो सकी है, जिसको लेकर छात्रों ने गुरुवार को मोरहाबादी स्थित स्वास्थ्य मंत्री बना गुप्ता के आवास के बाहर धरना प्रदर्शन किया।

छात्रों ने बताया कि सचिवालय, काउंसिल से लेकर कई मंत्रों के पास चक्कर लगाने के बाद भी परीक्षा में देरी हो रही है। डी-फार्मा का कोर्स दो साल का होता है, पर 2020-2022 बैच की फाइनल परीक्षा अभी तक नहीं हो पाई है। दो साल के कोर्स के लिए सरकार पहले ही चार साल का समय ले चुकी है। इसके बाद भी परीक्षा में देरी से छात्रों का भविष्य अधर में लटका हुआ है। छात्रों ने बताया कि हमें बार-बार आश्वासन दिया जा रहा है कि रजिस्ट्रार की नियुक्ति होने ही परीक्षा ले ली जाएगी, पर तीन महीने से रजिस्ट्रार का पद खाली है। न तो रजिस्ट्रार की नियुक्ति हो रही है और न ही परीक्षा ली जा रही है।

राज्य में 60 कॉलेज, हर बैच में 50-60 विद्यार्थी। राज्य भर में डी-फार्मा कोर्स के लिए कुल 60 कॉलेज हैं। धरना पर बैठे छात्रों ने बताया कि हर बैच में लगभग 50-60 विद्यार्थी हैं। ऐसे में सरकार परीक्षा नहीं लेकर सैकड़ों छात्रों का भविष्य अंधकार में डाल रही है। सरकार को जल्द-जल्द इसपर कोई फैसला लेना चाहिए।

डी फार्मा की परीक्षा में देरी से तीन-तीन बैच के विद्यार्थी परेशान

स्वास्थ्य मंत्री के आवास के बाहर छात्र-छात्राओं ने दिया धरना



स्वास्थ्य मंत्री बना गुप्ता के आवास के बाहर धरना देते डी-फार्मा के छात्र-छात्राएँ।

अब तो घरवाले भी साथ छोड़ रहे : हर्ष गुप्ता

ओरमोड़ी के धनवन्तरी कॉलेज में डी-फार्मा के फाइनल ईयर के छात्र हर्ष गुप्ता ने बताया फाइनल परीक्षा में हो रही देरी की वजह से अब घरवाले मुझपर ही सवाल उठाने लगे हैं। घरवालों का कहना है कि तुमने ही गलत कॉलेज चुना, इसलिए परीक्षा नहीं हो रही है। घरवालों ने भी हमारा साथ छोड़ दिया है।

दो साल में दो बार ली जाती है परीक्षा

छात्रों ने बताया कि डी-फार्मा दो साल का कोर्स होता है। इसमें साल में एक परीक्षा होती है। 2020-22 बैच की एक परीक्षा हो चुकी है, पर दूसरी और फाइनल परीक्षा अब तक नहीं ली गयी है। छात्रों ने स्वास्थ्य मंत्री बना गुप्ता से मांग की है कि जल्द से जल्द परीक्षा ली जाए।

व्या कहते हैं छात्र

आत्महत्या करने की नौबत : आकाश केसरी

साइड अब्दुल रजाक कॉलेज के 2021-23 बैच के आकाश केसरी ने बताया कि कॉलेज की फीस बहुत अधिक है। पूरी पढ़ाई का खर्च 2.5 लाख रुपये है। रहने व खाने का खर्च अलग। उसने बताया कि मेरे कई सहपाठियों का कहना है कि अगर कोई समाधान नहीं हुआ, तो आत्महत्या करना पड़ जाएगा।

एक महीने से भाग दौड़ कर रहे हैं : मो वसीम

डी-फार्मा के छात्र मो वसीम ने बताया कि हम एक महीने से रोज इधर से उधर भाग रहे हैं। कभी काउंसिल, कभी मंत्रालय, तो कभी मंत्री जी के पास, पर कोई मदद करने को तैयार ही नहीं है। विधायक नेहा शिल्पी तिकी से लेकर स्वास्थ्य मंत्री बना गुप्ता ने बस आश्वासन दिया, पर हमारा काम नहीं हो पाया है।

अब तक तीन बैच की परीक्षा नहीं हुई

छात्रों ने बताया कि अब तक तीन बैच की फाइनल परीक्षा नहीं हुई है। इसमें सत्र 2020-22, 2021-23 और 2022-2024 बैच के छात्र-छात्राएँ शामिल हैं। विद्यार्थियों का कहना था कि करीब 20 दिन पहले स्वास्थ्य मंत्री बना गुप्ता ने हमला किया था कि दो साल में दो बार ली जाती है परीक्षा, पर अब तक कोई भी जरूरी कदम नहीं उठाया गया।

आदिवासियों ने भू- माफियाओं के खिलाफ कार्रवाई की मांग की सरकार को 24 घंटे का अल्टीमेटम

बसंत मुंडा। रांची

राजधानी में जमीन कारोबारियों का मनोबल बढ़ गया है। रैयती जमीन पर हेराफेरी करने का सिलसिला जारी है। फर्जी कागजात से जमीन हथियाने लगे हैं। गुरुवार को अनागड़ा थाना के सैकड़ों आदिवासी परिवार मोरहाबादी पहुंचे। पुलिस और जमीन कारोबारियों के खिलाफ कार्रवाई करने की मांग को लेकर मोरहाबादी की बापू वाटिका के सामने 24 घंटे का अनशन किया। लोगों ने कहा कि अगर सरकार पुलिस और भू-माफियाओं पर कार्रवाई नहीं करेगी तो राज्यपाल से शिकायत करेगी। पीडित मनी उरांव ने बताया कि अनागड़ा थाना के बुकी गांव में एक एकड़ 75 डिसेमिल जमीन का प्लॉट है। उस पर वे तीन पीढ़ियों से खेती-बारी करते आ रहे हैं, लेकिन जमीन कारोबारी गलत दस्तावेज दिखा कर जमीन लूटने की साजिश कर रहे हैं।



मोरहाबादी के बापू वाटिका में अनशन पर बैठे रैयत आदिवासी परिवार।

जमीन पर थडल्ले से जेसीबी चलाकर नींव खोद दी है। जब इसका विरोध किया, तब जमीन कारोबारी और पुलिस उसके साथ मारपीट करने लगे। रात 10 बजे जमीन कारोबारियों ने दोनो को दूसरे लोगों के सहयोग से घर पहुंचवाया। प्रशासन पर आरोप लगाते हुए पीडित पलटू उरांव ने कहा कि प्रशासन रैयतों का साथ न देकर उल्टा जमीन कारोबारियों का साथ दे

रहा है। पुलिस ने महिलाओं के साथ गाली-गलौज की। गलत व्यवहार किया। पुलिस की गाड़ी में उसे जबर्दस्ती बैठाया गया। थाना ले जाकर मारपीट की गयी। रैयती जमीन पर दो परिवारों का कब्जा है। इसे जबर्दस्ती लूटने की साजिश रची जा रहा है। मौके पर तुलसी उरांव, राजेंद्र, राजेश्वर महतो, मनी उरांव, सोहराई स्वामी समेत सैकड़ों लोग थे।

मेनहट्ट घोटाला रांची में सीवरेज ड्रेनेज के डीपीआर का कार्य देने में करोड़ों के घोटाले का है आरोप

विधायक सरयू राय ने डोरंडा थाने में दर्ज कराया केस

प्रमुख संवाददाता। रांची

मेनहट्ट घोटाला मामले में विधायक सरयू राय ने गुरुवार को रांची के डोरंडा थाने में प्राथमिकी दर्ज करायी है। उन्होंने डोरंडा थाना प्रभारी से अप्रह किया है कि हाईकोर्ट के आदेशानुसार, इस मामले की शीघ्र जांच हो और मेनहट्ट घोटाला के दोषियों के खिलाफ विधिसम्मत कार्रवाई की जाए। बता दें कि मेनहट्ट घोटाला की भ्रष्टाचार निरोधक ब्यूरो से जांचोपरांत सरकार द्वारा कार्रवाई नहीं करने के संबंध में सरयू राय ने झारखंड हाईकोर्ट में रिट याचिका दायर की थी। हाईकोर्ट के निर्णय के आलोके में विधायक सरयू राय ने गुरुवार को डोरंडा थाना में प्राथमिकी दर्ज करायी।

झारखंड हाईकोर्ट के निर्देश के आलोके में दर्ज करायी प्राथमिकी

क्या है मामला: विधायक सरयू राय ने मेनहट्ट को रांची में सीवरेज ड्रेनेज के डीपीआर का कार्य दिए जाने में करोड़ों रुपये के घोटाले का आरोप लगाया था। राज्य सरकार के निर्देश के बाद दिसंबर 2020 में एसीबी ने इसे लेकर आर्थिक जांच की थी। लेकिन, इसकी रिपोर्ट अब तक प्राप्त नहीं होने पर सरयू राय ने हाईकोर्ट में रिट याचिका दायर की थी। हाईकोर्ट ने रिट याचिका खारिज करते हुए सरयू राय को किसी पुलिस थाना में प्राथमिकी दर्ज करने अथवा किसी सक्षम न्यायालय में मुकदमा दायर करने का निर्देश दिया था।

निविदा में अंकित योग्यता की शर्त पर मेनहट्ट अयोग्य: रांची शहर में सिवरेज ड्रेनेज निर्मित करने के लिए परामर्शी चयन हेतु निविदा अनावश्यक रूप से विचय बैंक की क्वालिटी वेस्ट सिस्टम पर आमंत्रित की गई। निविदा मूल्यांकन के दौरान पाया गया कि कोई भी निविदादाता, निविदा की शर्त के अनुसार योग्य नहीं है। इसके बावजूद निविदा में अंकित योग्यता की शर्त को दरकिनार करते हुए अयोग्य होने के बाद भी मेनहट्ट का तकनीकी लिफाफा खोला गया और मूल्यांकन में उसे तकनीकी पैमाना पर सर्वोत्कृष्ट घोषित कर दिया गया। विभागीय मंत्री ने अपने पद का अनुचित दुरुपयोग किया। उन्होंने एक षड्यंत्र के तहत मेनहट्ट को नियुक्त करने के लिए ऐसा किया।

विधानसभा में विभागीय मंत्री ने गुमराह किया: मेनहट्ट की नियुक्ति में

क्या है एफआईआर में

डोरंडा थाना प्रभारी को आवेदन देते सरयू राय।



अनियमितता का मामला झारखंड विधानसभा में उठा, तो विभागीय मंत्री ने मिथ्या भाषण दिया और सदन को गुमराह किया। विधानसभा अध्यक्ष ने मेनहट्ट के लिए अयोग्यता के लिए विधान सभा की विशेष समिति गठित कर दी। इस समिति के समक्ष नगर विकास विभाग ने प्रासंगिक दस्तावेज नहीं रखा। विशेष जांच समिति की अनुशंसा पर 'आरआरडी' के मुख्य अभियंता के संयोजकत्व में तीन सदस्यीय उच्च स्तरीय तकनीकी समिति गठित कर दी गई। फिर षड्यंत्र के तहत इस समिति ने मेनहट्ट की नियुक्ति को सही ठहरा दिया। विधान सभा की कार्यान्वयन समिति ने मामले की गहन जांच में पाया कि मेनहट्ट की नियुक्ति अवैध है। समिति ने कार्यदेश को रद्द करने की अनुशंसा की।

निगरानी ब्यूरो को जांच के लिए अनुमति नहीं मिली: निगरानी आयुक्त राजबाला वर्मा ने निगरानी ब्यूरो की जगह निगरानी विभाग के तकनीकी परीक्षण कोषों को जांच का आदेश दिया। कोषों ने गहन जांच की। मेनहट्ट की नियुक्ति में निर्युक्ति प्रकरण की जांच के लिए विधान सभा की विशेष समिति गठित कर दी। इस समिति के समक्ष नगर विकास विभाग ने प्रासंगिक दस्तावेज नहीं रखा। विशेष जांच समिति की अनुशंसा पर 'आरआरडी' के मुख्य अभियंता के संयोजकत्व में तीन सदस्यीय उच्च स्तरीय तकनीकी समिति गठित कर दी गई। फिर षड्यंत्र के तहत इस समिति ने मेनहट्ट की नियुक्ति को सही ठहरा दिया। विधान सभा की कार्यान्वयन समिति ने मामले की गहन जांच में पाया कि मेनहट्ट की नियुक्ति अवैध है। समिति ने कार्यदेश को रद्द करने की अनुशंसा की।

हजारीबाग : चिंतापूर्णी प्लांट में बॉयलर फटा, एक मजदूर की मौत

संवाददाता। चरही/हजारीबाग

चरही थाना क्षेत्र अंतर्गत एमएच रांची- पटना मार्ग पर 15 माइल स्थित चिंतापूर्णी स्टील प्लांट में बुधवार की मध्य रात्रि को इंडकेशन बॉयलर फटने से चार मजदूर शूलस गए, फेक्ट्री प्रबंधन ने गंभीर रूप से शूलसे दो मजदूरों मुन्ना प्रसाद यादव और जितेंद्र कुमार को बेहतर इलाज के लिए गुरुवार की सुबह रांची के एक निजी अस्पताल में भर्ती कराया। आईपीयू में इलाज इलाज के क्रम में देर शाम मुन्ना की मौत हो गयी, जबकि जितेंद्र की हालत नाचुक है। दोनों बिहार के गया जिले के मंडौली के रहनेवाले थे. बताया जा रहा है कि



चरही के चिंतापूर्णी स्टील प्लांट में फटा हुआ बॉयलर.

इस घटना में दोनों मजदूरों के शरीर को 60 प्रतिशत झुलस गया था.

मध्य रात्रि इंडकेशन बॉयलर फटा : जानकारी के अनुसार, बीती रात

चार मजदूर शूलसे, दो गंभीर मजदूरों का रांची में चल रहा था इलाज

इलाज के दौरान एक मजदूर की मौत, दूसरे की हालत भी चिंताजनक बनी हुई है

चिंतापूर्णी स्टील प्लांट के अंदर मजदूर काम कर रहे थे. इसी दौरान मध्य रात्रि में चार नंबर इंडकेशन बॉयलर फटा गया. और चपेट में आने से दो मजदूर बुरी तरह शूलस गए. दोनों क्रेन ऑपरेटर थे. वहीं, दो अन्य मजदूर आंशिक रूप से शूलसे. दोनों का स्थानीय अस्पताल में इलाज चल

रहा है. चिंतापूर्णी स्टील प्रबंधन के अधिकारी सीएम सिंह से पूछे जाने पर उन्होंने घटना के बारे में कोई स्पष्ट जानकारी नहीं दी. मजदूरों की सुरक्षा को लेकर प्लांट प्रबंधन कुछ भी कहने से बचते दिखा. प्लांट के अंदर जाने से मीडियाकर्मियों और जनप्रतिनिधियों को रोका भी गया. चिंतापूर्णी स्टील प्लांट में हादसा कोई नई बात नहीं है. इस तरह की कई घटनाएं घट चुकी हैं, जिसमें कई मजदूरों ने अपनी जान भी गंवाई है. इस घटना के बाद वहां काम करनेवाले मजदूरों का कहना था कि प्लांट प्रबंधन द्वारा आपने अफसरों एवं कर्मचारियों के लिए छह मंजिला इमारत बनवा रही है, तो

दूसरी ओर मजदूरों के सुरक्षा हित में कोई काम नहीं कर रही है. **सुरक्षा व्यवस्था को लेकर प्लांट प्रबंधन पर सवाल** : इस घटना को लेकर चुरचुर जिला परिषद सदस्य बासुदेव करमाली सहित कई अन्य समाजसेवी ने चिंतापूर्णी स्टील प्लांट प्रबंधन पर सुरक्षा व्यवस्था को लेकर लापरवाही समेत कई गंभीर आरोप लगाए हैं. बताया कि पिछली बार एक मजदूर की मौत होने के बाद प्लांट प्रबंधन ने मृतक के आश्रित को मुआवजा देने की बात कही थी. लेकिन आज तक परिजनों को मुआवजा नहीं दिया गया. मृतक के पुत्र आज भी स्टील प्रबंधन के कार्यालय के चक्कर ही लगा रहे हैं.

न्यूज अपडेट

पेपर लीक मामले का सरगना आरा से गिरफ्तार

रांची। जेएसएससी (सीजीएल) पेपर लीक मामले में बिहार के आरा से सरगना अमन सिंह को गुरुवार को रांची पुलिस ने गिरफ्तार किया है. पृष्ठताछ के क्रम में अमन सिंह ने अपने गिराह का खुलासा करते हुए कई अहम तथ्य बताये. अपना अपराध स्वीकार करते हुए परीक्षा में पेपर लीक करने की बात स्वीकार की. अमन सिंह के पास से बरामद मोबाइल फोन में जेएसएससी सीजीएल परीक्षा सहित कई अन्य परीक्षाओं के अभ्यर्थियों के प्रवेश पत्र (एडमिट कार्ड), एकेडमिक दस्तावेज और परीक्षा में कदाचार कराने के एवज में कई ट्रांजेक्शन डिटेल्स प्राप्त हुए हैं. अमन सिंह द्वारा झारखंड सीजीएल परीक्षा पेपर लीक मामले में शामिल अन्य कई लोगों की संपत्तियां संबंधी जानकारी उपलब्ध करायी गयी है.



कांके रोड में दिनदहाड़े बुजुर्ग महिला से चेन छिनतई

रांची। कांके थाना क्षेत्र के कांके रोड में दिनदहाड़े बुजुर्ग महिला से छिनतई की घटना हुई है. यह गुरुवार को जगतपुरम स्थित ग्रीन हॉटेल्स में रहने वाली बुजुर्ग महिला उषा तिवारी के साथ हुई है. महिला के गले से सोने की चेन बाइक सवार हेलमेट पहने दो अपराधियों ने दिनदहाड़े उनके अपार्टमेंट के ठीक सामने छीनकर फरार हो गए. महिला के घर में शादी समारोह है, जिसके लिए वह कुछ सामान खरीदने बाजार गई थीं. इसी बीच वह किसी काम से अपने अपार्टमेंट लौटने लगीं, तभी बाइक सवार दो अपराधियों ने उनका पीछा किया और उनमें से एक ने बाइक से उतरकर उनके गले से सोने की चेन छीन ली और फरार हो गए. मामले की जानकारी मिलने के बाद पुलिस अपराधियों की तलाश में जुट गई है.



कृषि उद्यमी प्रशिक्षण कार्यक्रम का हुआ समापन

सिल्ली/मुुरी। श्री धर्मस्थला मंजूनाथेश्वर शिक्षण ट्रस्ट एवं केनरा बैंक द्वारा संचालित रूडसेट संस्थान सिल्ली में 32 दिवसीय कम्प्यूटि रिसोर्सर्सन एंटरप्राइज प्रमोशन एवं 13 दिवसीय कृषि उद्यमी प्रशिक्षण कार्यक्रम का समापन समारोह किया गया. जिला उपाध्यक्ष रांची बीना देवी, धीरज पांडे वीएसपी नोडल ऑफिसर रांची, प्रमोद कुमार जिला प्रबंधक उद्यमिता विकास रांची, प्रेम कुमार ब्लॉक प्रोग्राम ऑफिसर सिल्ली मौजूद रहे. कार्यक्रम में राज्य के विभिन्न प्रखंडों से आया 52 जीआरपी महिलाओं ने भाग लिया. बीना देवी ने संदेश दिया कि आप सभी लोग प्रशिक्षण के बाद अपने क्षेत्र में कार्य करें और ग्रामीण क्षेत्र के लोगों को व्यवसाय से जोड़ने और आगे बढ़ाने में सहायता करें. धीरज कुमार पांडे ने कहा कि आज के समय में सरकार की बहुत सारी योजनाएं चल रही हैं जिसके बारे में गांव की महिलाओं को मालूम नहीं है. आप सभी को योजनाओं की जानकारी देकर लोगों को जागरूक करना है. केनरा बैंक सिल्ली के शाखा प्रबंधक राजू उरांव ने बैंक की विभिन्न योजनाओं के बारे में जानकारी दी. रूडसेट संस्थान के निदेशक संजीत कुमार ने कहा कि संस्थान में 64 प्रकार के प्रशिक्षण निशुल्क दिए जाते हैं. आगामी प्रशिक्षण फास्ट फूड स्टॉल उद्यमी 10 दिवसीय और और सिलाई प्रशिक्षण 30 दिवसीय जल्द शुरू होने जा रहा है.



जड़ी बूटी आधारित वैद्यों के बीच प्रमाणपत्र का वितरण

राहे। प्रखंड क्षेत्र के सतको पंचायत में वनौषधियों की पुरातन परंपरा जड़ी बूटी पद्धति आधारित वैद्यों के बीच प्रमाणपत्र का वितरण किया गया. इन वैद्यों के ज्ञान विधाओं क्रमशः सामान्य विमारो, फिलिया, गठिया, हड्डी जोड़ के पद्धति से जुड़े जड़ी बूटी आधारित पारंपरिक चिकित्सकों का मूल्यांकन क्वालिटी काउंसिल ऑफ इंडिया तथा उसके अधिकृत निकाय ट्रांस डिप्लोमिन्टरी युनिवर्सिटी बंगलौर के संयुक्त दल द्वारा जनकरी माह में किया गया था, जिसमें इनसे जुड़े लोगों को परीक्षा के चरणों मुख्यतः मौखिक परीक्षा, प्रायोगिक परीक्षा, स्थान का सत्यापन, डाक्यूमेंटेशन की प्रक्रिया के माध्यम से ज्ञान एवं कौशल के परीक्षण आदि से गुजरना पड़ा. इसमें उत्तीर्ण पास करने वाले लोगों को यह प्रमाणपत्र दिया गया है. यह प्रमाणपत्र पत्र दिए गए विधा में पांच वर्षों के लिए मान्य है. पूरे प्रक्रिया को पिरामल फाउंडेशन के द्वारा तकनीकी सहयोग प्रदान किया गया है. मौके पर पिरामल फाउंडेशन के राज्य प्रतिनिधि विशाल कुमार मुखिया पांडुराम मुंडा, जिला प्रतिनिधि संगीता कुमारी एवं कृष्णा कुमार आदि मौजूद थे. कर्म सिंह मुंडा, छोट्टू सिंह मुंडा, बिरसा टुटी, नोमिता अंगद लोहरा एवं रंकिमणी जो इस पुरातन चिकित्सा पद्धति से जुड़े वैद्यों को प्रमाणपत्र दिया गया.



आजसू की बैठक में ग्रामीणों की समस्याओं पर चर्चा

नामकुम। प्रखंड अंतर्गत राजाउलातू पंचायत के बलिकट बर टोली में आजसू पार्टी की बैठक पंचायत अध्यक्ष मंगल हेमरोम एवं महिला पंचायत अध्यक्ष बहामनी कुजूर की अध्यक्षता में की गई. इसमें चूल्हा प्रमुख के बारे में विस्तार से बताया गया और चूल्हा प्रमुख का फार्म दिया गया और उस फार्म को दो तीन दिन के अंदर भर के जमा करने को कहा गया. ग्रामीणों की मूलभूत समस्याओं पर चर्चा की गई. बलिकट से बर टोली जाने वाली सड़क काफी खराब है. बर टोली में करीब 45 परिवार रहते हैं जिन्हें रोज आने जाने में काफी परेशानी होती है. जनप्रतिनिधियों इसके समाधान के लिए कई बार आवेदन दिये, लेकिन कोई कदम नहीं उठाया गया. आजसू पार्टी ने ग्रामीणों को आश्वासन देते हुए कहा है आने वाले दिनों में गठबंधन को सरकार बननेी तो सड़क बनाई जाएगी. मौके पर आजसू पार्टी के नेता प्रकाश लकड़ा, मनपुत्र लकड़ा, रोहित लकड़ा, प्रदीप तिकी, करुणा तांबा एवं ग्रामीण उपस्थित थे.

जनसंख्या नियंत्रण पखवाड़ा का किया गया शुभारंभ

सोनाहातू/राहे। सीएचसी सोनाहातू में गुरुवार को विश्व जनसंख्या दिवस के अवसर पर जनसंख्या नियंत्रण पखवाड़ा का शुभारंभ प्रभारी डॉक्टर जयराम शर्मा और चिकित्सकों द्वारा किया गया. जनसंख्या नियंत्रण को लेकर परिवार नियोजन के कई कार्यक्रम गांव स्तर में किया जाएगा. इस विषय को लेकर सभी एएनएम और सहायिका दीदी को कार्यक्रम की रूपरेखा बताई गई. प्रखंड स्तर में महिला बंध्याकरण और एसएससी कैम्प लगाने और व्यापक स्तर में प्रचार प्रसार करने को कहा गया. इस अवसर पर सहायिका और स्वास्थ्य कर्मियों के द्वारा जनसंख्या नियंत्रण को लेकर सोनाहातू अस्पताल से लेकर बाजारटॉड तक जागरूकता रैली निकाली गई.



गोड़ा में इंटर की छात्रा के साथ सामूहिक दुष्कर्म

- तीन युवकों ने नशीला पदार्थ सुंघा कर किया दुष्कर्म
- हॉस्टल में रह कर 12वीं की पढ़ाई कर रही थी पीड़िता

संवाददाता। गोड्डा

शहर में 12वीं की एक छात्रा के साथ सामूहिक दुष्कर्म का मामला प्रकाश में आया है. जानकारी के मुताबिक, छात्रा हॉस्टल में रह कर पढ़ाई कर रही थी. दुष्कर्म की वारदात नगर थाना क्षेत्र के सरकंडा स्थित मॉल के पीछे एक अर्धनिर्मित मकान में हुई है. इस मामले में पीड़िता की मां के बयान पर नगर थाना में मामला दर्ज किया गया है.

बुधवार की शाम छात्रा दूरगहन पढ़ने के लिए कॉलेज सेंटर गई थी. वहीं से दो युवक उसे स्कूटी पर बैठा कर सरकंडा के उक्त मकान में ले गए. वहां पहले से एक और युवक घात लगाए हुए था. तीनों ने छात्रा को कोई नशीला पदार्थ सुंघा दिया, जिससे वह बेहोश हो गई. इसके बाद तीनों ने बारी-बारी से उसके साथ दुष्कर्म किया और फिर फरार हो गए. इसी बीच किसी ने घटना की सूचना पुलिस को दे दी. मौके पर पुलिस पहुंची, तो छात्रा बेहोशी की हालत में मिली. पुलिस ने घटनास्थल से चट्ट, चप्पल, बालत, खटिया सहित अन्य सामान जबा किया है. पुलिस ने पीड़िता की मेंडिकल जांच भी कराई है.

हादसा : मुखिया ने पीड़ित परिवार को मुआवजा देने की मांग उठाई

निर्माणाधीन भवन की छत से गिरकर मजदूर की मौत

संवाददाता। बेड़ो

करमचंद भगत कॉलेज में बन रहे नवनिर्माणाधीन भवन की तीसरी मंजिला में काम करने के दौरान गिरने से पुरियों के फादिलमरचा गांव निवासी 34 वर्षीय मजदूर आनंद महतो की मौके पर ही दर्दनाक मौत हो गई. घटना गुरुवार की दोपहर 11:00 से 12:00 के बीच की है. घटना के बाद कॉलेज परिसर में अफरा-तफरी मच गई.

घटना के बाद मौके पर पहुंचे शिक्षकों व मौजूद मजदूरों के सहयोग से गंभीर रूप से घायल आनंद महतो को इलाज के लिए सामुदायिक स्वास्थ्य केंद्र पहुंचाया गया, जहां चिकित्सक डॉ सुमित्रा कुमारी व डॉ राजीव रंजन ने जांच के बाद उसे मौत घोषित कर दिया. वहीं घटना की सूचना मिलने पर बेड़ो थाना पुलिस के एसआई रौशन झा सदल बल सीएचसी बेड़ो पहुंचे और स्थिति का जायजा लिया. साथ ही घटना के बाद प्रभारी प्राचार्य प्रो प्रदीप कुमार अधिकारी, मुखिया नीरज कुजूर व समाजसेवी नवदीप महतो आदि सीएचसी बेड़ो पहुंचे. घटना की सूचना मिलने पर मृतक के पिता बिरन महतो व स्वजनों के साथ दर्जनों



ग्रामीण सीएचसी बेड़ो पहुंचे. ग्रामीण उन्हें ढांडस बना रहे थे. इस संदर्भ में नव निर्माणाधीन भवन का निर्माण

दौरान वह अचानक गिर गया, जिससे यह हादसा हुआ. प्रभारी प्राचार्य ने कहा कि संस्थान के नवनिर्माणाधीन भवन का निर्माण कार्य जेएसबीसीसीएल द्वारा चर्यनित टेकेदार के माध्यम से कराया जा रहा है. गुरुवार को तीसरे तल्ले पर सेटिंग का काम चल रहा था. इस दौरान मजदूर आनंद महतो नीचे गिर गया. वहीं पुरियों पंचायत के मुखिया नीरज कुजूर ने कहा कि इस घटना से मृतक के परिवार के समक्ष जीवन यापन का गंभीर संकट उत्पन्न हो गया है. उन्होंने पीड़ित परिवार को मुआवजा का भुगतान करने की मांग की है.

इधर मृतक के पिता बिरन महतो ने बताया कि आनंद महतो मजदूरी कर अपनी जीविका व परिवार का भरण पोषण करता था. वह करीब दो माह से केसीबी कॉलेज बेड़ो के परिसर में बन रहे भवन निर्माण कार्य में मजदूरी का काम करता था, उसकी दो संतान हैं. पुत्र आकाश महतो राजकीय मध्य विद्यालय पुरियों में और पुत्री रोही पहली कक्षा में पढ़ती हैं. मृतक के दो भाई भोला महतो व सहदेव महतो खेती बारी करते हैं. उन्होंने कहा कि उसकी मौत से परिवार में संकट उत्पन्न हो गया है.

पत्नी को परेशान करने पर पति ने की युवक की हत्या



आरोपियों की गिरफ्तारी के संबंध में जानकारी देते रांची के ग्रामीण एसपी.

- 12 घंटे में हत्याकांड का उद्घेदन पति समेत दो आरोपी गिरफ्तार

संवाददाता। रांची

बुढ़मू थाना क्षेत्र में पत्नी को तंग करनेवाले युवक का अपहरण कर हत्या करने का मामला सामने आया है. रांची पुलिस ने 12 घंटे के अंदर कांड का उद्घेदन करते हुए दो आरोपियों बुढ़मू निवासी जगदीश मुंडा और कृष्णा महतो को गिरफ्तार किया है. रांची के ग्रामीण एसपी ने गुरुवार को प्रेस वार्ता कर बताया कि जगदीश मुंडा का अजय महतो के साथ परिवारिक विवाद चल रहा था. गिरफ्तार आरोपी जगदीश ने बताया है कि अजय एसकी पत्नी को परेशान करता था और उसके परिवार को खत्म कर देने की धमकी भी देता

था. इसी के बाद जगदीश ने अपने दोस्त कृष्णा के साथ मिल कर अजय महतो की हत्या की साजिश रच डाली. **हत्या कर जंगल में फेंक दिया था शव** : अजय महतो का बीती रात पर अपहरण हो गया था. इसके बाद अजय के मामा सोमनाथ महतो ने बुढ़मू थाना में मामला दर्ज कराया. डीएसपी रामनारायण चौधरी नेतृत्व में कांड का पालन पोषण करता था. उसका कोई भी क्रिमिनल रिकॉर्ड नहीं था. आगे अनुसूचित विभाग के अध्यक्ष शिव टहलनायक ने कहा कि दोषी किसी भी हाल में नहीं बख्शा जाएगा. जिन्होंने भी इस घिनौने काम को अंजाम दिया उनको नहीं छोड़ा जाएगा. इस घटना की जितनी भी निंदा की जाए वह कम होगी. यह राज्य को शर्मसार करने वाली घटना है. कहा कि यह घटना सुनियोजित तरीके से अंजाम दिया गया है. अख्तर अंसारी को शर्मसार करने वाली घटना है. कहा कि अजय घटना सुनियोजित तरीके से अंजाम दिया गया है. अख्तर अंसारी को शर्मसार करने वाली घटना है. कहा कि यह घटना सुनियोजित तरीके से अंजाम दिया गया है. अख्तर अंसारी को शर्मसार करने वाली घटना है. कहा कि अजय घटना सुनियोजित तरीके से अंजाम दिया गया है. अख्तर अंसारी को शर्मसार करने वाली घटना है.

अच्छी खबर कोल इंडिया लिमिटेड के अध्यक्ष ने रक्षा राज्य मंत्री से की मुलाकात

खलारी में केंद्रीय विद्यालय खुलने का रास्ता साफ : संजय सेट

संवाददाता। खलारी

रांची के कोयला उत्पादन क्षेत्र खलारी में एक बार फिर से केंद्रीय विद्यालय के खुलने का रास्ता साफ हो रहा है. कोल इंडिया लिमिटेड के अध्यक्ष पीएम प्रसाद ने केंद्रीय विद्यालय संगठन की आयुक्त निधि पांडे को पत्र लिखकर कार्यवाही का आग्रह किया है. इसकी जानकारी कोल इंडिया लिमिटेड के अध्यक्ष ने कोलकाता में केंद्रीय रक्षा राज्य मंत्री सह स्थानीय सांसद संजय सेट से मुलाकात कर दी. केंद्रीय रक्षा राज्य मंत्री मंत्रालय का दौरा कोलकाता में है. इस दौरान कोल इंडिया लिमिटेड के अध्यक्ष ने शिष्टाचार मुलाकात



की. मुलाकात के दौरान उन्होंने केंद्रीय रक्षा राज्य मंत्री को बताया कि खलारी में एक बार पुनः केंद्रीय विद्यालय आरंभ हो, इसे लेकर उन्होंने केंद्रीय विद्यालय संगठन को

पत्राचार किया है, जिसमें यह बताया गया है कि उस क्षेत्र में कोल इंडिया के 2.25 लाख स्थाई कर्मचारी व एक लाख से अधिक कॉन्ट्रैक्टुअल कर्मचारी कार्य कर रहे हैं. वहां कोल

इंडिया लिमिटेड के कर्मचारियों के बच्चों के लिए एक अच्छे विद्यालय की आवश्यकता है. 1980 से लेकर 2007 तक यहां केंद्रीय विद्यालय का संचालन हुआ है. वर्तमान समय में एक बार फिर से यहां केंद्रीय विद्यालय आरंभ किए जाने की आवश्यकता है. इस बावत केंद्रीय रक्षा राज्य मंत्री संजय सेट ने बताया कि खलारी में केंद्रीय विद्यालय खुले, यह उनका प्रयास है. अब सकारात्मक परिणाम सामने आ रहे हैं. सेट ने कहा कि बहुत जल्द इसके सार्थक और सकारात्मक परिणाम खलारी वासियों को देखने को मिलेंगे. वहां के बच्चों के लिए केंद्रीय विद्यालय आरंभ होगा.

अभिनंदन समारोह में शामिल होंगे संजय सेट

सिल्ली/मुुरी। पतराहातू स्थित वैवेद हॉल में शनिवार को भारतीय जनता पार्टी सिल्ली विधानसभा का बृथ स्तरीय कार्यक्रमों का अभिनंदन समारोह होगा. पार्टी की केंद्र में तीसरी बार सरकार बनने पर प्रदेश नेतृत्व ने बृथ के कार्यक्रमों को सम्मानित करने का निर्णय लिया है. कार्यक्रम में केंद्रीय रक्षा राज्य मंत्री संजय सेट समेत प्रदेश भाजपा के बड़े नेता शामिल होंगे, जिसकी जानकारी भाजपा ग्रामीण जिला उपाध्यक्ष विनय महतो धीरज ने दी.

धार्मिक अध्यात्म



मुक्ति शाहदेव

गांवों में आज भी दिखता मौरसेरी परब का उत्साह



गुलांचो कुमारी

रथयात्रा को गांव में कोई नहीं जानता, वे जानते हैं 'मौरसेरी' परब को. गांव में मौरसेरी आता है तो अपने साथ डेरो खुशियां लेकर आता है. हमारे बाल मन में इस दिन के लिए कितने अनगिनत अरमान जगते थे. महीना प्रारंभ होते ही दिन गिनाना शुरू कर देते. टुंगरी को दुल्हन की तरह सजाया जाता जैसे उसकी भी बारात आने वाली हो.

नवविवाहितों का उत्साह

गांव में हर साल शादियां होती हैं. साल भर में जितनी दुल्हन गांव में आती, वे सभी के सभी इस त्योहार में शामिल होती. दूल्हा-दुल्हन दोनों ही सजते. बच्चों के बारे में तो पुछिए मत, दुल्हन से ज्यादा सजते संवरते. यदि दुल्हन अपने परिवार की रह तब तो क्या ही कहने! घर शादी घर में तब्दील हो जाता. सुबह से ही घर की साफ-सफाई, साथ में मक्का, धान, बाजरा, चना आदि का लावा फूटना शुरू हो जाता. जो 'दौरा' भर फूट लेने के बाद ही रूकता था. लावा भूजने का काम दुल्हन की दादी, नानी, फुआ या ननदों के जिम्मे रहता था. बच्चे तो केवल मस्ती करते.

बड़या/गोडइत की हांक और लोकगीत

दोपहर दो बजे के बाद पूरे गांव में नदया/गोडइत हांक लगा कर आगाह कर देता कि अब निकलने वाले हैं. गांव की सभी दुल्हन एक साथ डहरती मौरसेरी टुंगरी की ओर. किसके परिधान-गहने अधिक महंगे हैं की पड़ताल करते हुए. कुछ महिलाओं के मनभावन लोकगीत से डहर गूंज उठता. ढोल नगाड़े संग पूरे गांव के बच्चे, महिलाएं, दूल्हे सब बारात की तरह जाते. जाते ही बुजुर्ग महिलाएं एक तरफ अखड़ा सजा कर नाचने लगती.

हास-परिहास के बीच रस्म

वहीं दूसरी तरफ दुल्हनों को गोडइत, बांस पेड़ तले अपने पुरखा नेगानुसार पूरी श्रद्धा व आस्था से मौरो को विसर्जित करवाती. दुल्हने एक एक कर बांस पेड़ पर मौर टांगती और उज्ज्वल भविष्य 'दुधो नहाय-पूतो फल' का आशीर्वाद लेती. उसके बाद ही लावा और मिठाइयां बांटी जाती. फिर नई-नवेली दुल्हनों को नचाया जाता. मजाक के लहजे में (जो रिश्ते में दादी लगती) किसकी बहू कैसी है जांचा जाता. फबियां कसी जाती. वहीं कहीं दुर् से ही दुल्हनों को निहार रहे दूल्हे इन पत्नों का आनंद उठाते दिखते. उनके बीच का प्रेम भाव थोड़ा और गाढ़ा हो उठता. प्रेम को पल्लवित-पुष्पित करने वाले इन रस्मों के बीच मौरसेरी का त्योहार गांव में मनाया जाता.

मौरसेरी भूल गया शहर!

किंतु वर्तमान में जैसा कि रथयात्रा के दिन रांची शहर में शहरी लोगों का बेइजागन देख आयी हूँ, लगा नहीं कि वे मौरसेरी का मनलब भी जानते हैं. सड़क किनारे एक बांस की नन्हीं सी डाली रख दो और फेक दो सारे मौर को जो विधि-विधान कर लेने के बाद पहले गये थे. इससे तो लाख गुना अच्छा है हमारा गांव!



इसलिए अधूरी रह गई जगन्नाथ प्रभु की मूर्ति

शास्त्रों में पुरुषोत्तम क्षेत्र को दूसरा वैकुण्ठ कहा गया है. नीलांचल पर्वत पर एक गुप्त गुफा में नीलमाधव भगवान जगन्नाथ निवास करते थे, जो देवताओं के लिए भी गुप्त था. उज्जैन के राजा इन्द्रधुमन्यु बहुत बड़े वैष्णव भक्त थे. एक दिन नदी किनारे वे यज्ञ कर रहा थे तो तीर्थ यात्रियों के झुंड से एक यात्री उन्हें पुरुषोत्तम क्षेत्र और नीलमाधव के बारे में बताया. वो कोई और नहीं विष्णु भगवान ही थे. राजा को उस नीलमाधव प्रभु का दर्शन करने की प्रबल इच्छा हुई और वे अपने मंत्रियों से पता लावाकर उस नीलांचल पर्वत पर अपनी प्रजा सहित आकर बस गये. नादर जी उनके पथ-प्रदर्शन करने थे. घोर तपस्या और भक्ति से प्रसन्न होकर भगवान ने अपना दर्शन दिया और कहा कि एक विशेष प्रयोजन तुम्हारे ही हाथों होना तय है. ऐसा कह भगवान अन्तर्धान हो गये. राजा इन्द्रधुमन्यु बहुत दुखी हुए तो आकाशवाणी हुई कि मैं पर्वत के एक वृक्ष में अवस्थित हूँ, जिस वृक्ष में चार धुंसाएंगे होगी उसी लकड़ी की मूर्ति बनवाकर मंदिर में स्थापित करना. किसी भूतप्रेत पुराण में वर्णित है कि समुद्र में चार लकड़ी का गड्ढा तैकर किनारे लगा था और राजा को स्वप्न हुआ कि तुम इस लकड़ी से मेरी मूर्ति बनाओ. बनारस, जगन्नाथ, सुभद्रा और एक लकड़ी का चक्र. मैं इस लकड़ी में विराजमान हूँ. खैर. हरि अनंत हरि कथा अन्ततः....



पुष्या पाण्डेय

बड़ा बकर कर आए भगवान विष्णुकर्मा: राजा के दरबार में एक वृद्ध बड़ई आया जो इस मूर्ति को बनाने का काम लिया. वास्तव में वह बड़ई विष्णुकर्मा भगवान थे. शर्त ये थी कि जब- तक मूर्ति तैयार नहीं हो जाती तब- तक कोई इस कमरे का दरवाजा नहीं खोलेगा, जिस कमरे में निर्माण कार्य हो रहा है. **कपाट खोलते ही होता मूर्तिकार गायब:** पन्द्रह दिन बीतने के बाद राजा को चिन्ता हुई कि कहीं मूर्तिकार को कुछ हो तो नहीं गया, क्योंकि कोई आवाज नहीं आ रही थी. अंत: उन्होंने कपाट खोल दिया. खोलते ही मूर्तिकार गायब हो गया और मूर्ति अभी अधूरी ही थी. भगवान के हाथ- पैर का निर्माण होना अभी बाकी था. नारद जी को सलाह से इसी मूर्ति को मंदिर में स्थापित करना तय हुआ. समुद्र के किनारे विशाल मंदिर का निर्माण हुआ और ब्रह्मा जी के द्वारा इसे स्थापित किया गया. अपनी पूजा के सारे विधान भगवान ने राजा को स्वयं बताया. नीलांचल पर्वत पर एक गुडिचा तख्त था, वह भगवान को बहुत प्रिय था वही आषाढ शुक्ल द्वितीया को रथ के द्वारा ले जाने की बात कही. तब से आज तक प्रत्येक साल भगवान का रथ गुडिचा मंदिर जाता है. कालान्तर में यह कैसे मौसी बाड़ी हुआ, मालूम नहीं.

भगवान को होता बुखार: जेत पूर्णिमा को भगवान एक सौ आठ कलश से स्नान करते हैं और फिर भगवान गुप्त गुह में चले जाते हैं. भक्तों की भाषा में इतने कलश से नहाने के कारण भगवान को बुखार हो गया है. ठीक पन्द्रह दिन बाद आषाढ अमावस्या को भगवान बाहर आते हैं. तैयार होकर उसी गुडिचा मंदिर को प्रस्थान करते हैं. तीनों भाई- बहनों के लिए तीन रथ सजाए जाते हैं और भक्त गण स्वयं अपने हाथों से रथ को खींचकर मंदिर तक ले जाते हैं. फिर दस दिन बाद भगवान उसी रथ से वापस आते हैं.

क्रोधित होती हैं मां लक्ष्मी: मुख्य मंदिर में आने के बाद दो दिनों तक भगवान रथ पर ही रहते हैं, क्योंकि लक्ष्मी जी मंदिर का कपाट अंदर से बंद कर देती हैं. तीनों भाई- बहनों को लक्ष्मी के क्रोध का सामना करना पड़ता है. भगवान ने श्री को अपने साथ जो नहीं लिया. काफी मान- मनीवल के बाद दरवाजा खुलता है और सभी अपना- अपना स्थान ग्रहण करते हैं.

चातुर्मास 17 जुलाई से प्रारंभ हो रहा है. यह इस बार 118 दिन का होगा. इस बार सारे पर्व-त्यौहार पिछले वर्ष की तुलना में 10 से 11 दिन पहले आएंगे.

चंद्रमास और सौर मास का असर
वैदिक पंचाग की गणना चंद्रमास और सौर मास

आज बड़कागढ़ स्थित जगन्नाथपुर पहाड़ी पर 101 फीट ऊंचा जो मंदिर जगमगाता हुआ सबको आकर्षित करता है, उसके निर्माण के संघर्ष की कहानी उतनी ही मार्मिक है, जितनी आज उसकी भव्यता. इन दिनों भगवान अपने माई और बहन के साथ मौसी के घर पहुंचे हैं और 17 जुलाई को वापसी होगी. जगन्नाथपुर मेला गुलाजार है. आइए, इस मौके पर वर्तमान जगन्नाथ मंदिर की निर्माण कथा से वाकिफ हों.

कहानी वर्तमान जगन्नाथ मंदिर के निर्माण की

ठाकुर ऐनी नाथ शाहदेव ने 1691 ई. में जिस मंदिर का निर्माण कराया था, दुर्भाग्य वश राखी पूर्णिमा, 1991 में उस मंदिर का एक बड़ा हिस्सा स्वतः ध्वस्त हो गया परंतु मंदिर के पुजारी एवं तत्कालीन जगन्नाथपुर मंदिर न्यास समिति के सदस्यों ने मूर्तियों की सुरक्षा एवं निर्बाध पूजा अर्चना की व्यवस्था तत्काल की. मंदिर के पुनर्निर्माण की मांग लगातार स्थानीय श्रद्धालुओं द्वारा की जाती रही. इस शुभ कार्य को प्रारंभ करने में एक लंबा समय बीत गया क्योंकि मुख्य बाधा अर्थ के रूप में थी. विपरीत परिस्थितियों का सामना करते हुए जगन्नाथपुर मंदिर न्यास समिति के तत्कालीन कर्मठ सदस्यों ने हिम्मत नहीं हारी और मंदिर के निर्माण के लिए समाजसेवियों, गणमान्य व्यक्तियों को साथ लेकर जगन्नाथपुर मंदिर पुनर्निर्माण समिति नामक एक उप समिति का गठन किया. पुरी के परंपरागत वास्तुविदों, प्रशासनिक अधिकारियों, मेकानि एवं एच ई सी के अभियंताओं व वास्तुकारों की सहायता से वर्तमान भव्य मंदिर की रूपरेखा तैयार की गई थी.

अंग्रेजों से बची जमीन को एचईसी ने किया अधिकृत
सौभाग्य से उस समय मंदिर न्यास समिति में अधिकांश वही सदस्य एवं पदाधिकारी कार्यरत थे, जिन्होंने अथक परिश्रम से इस सार्वजनिक जगन्नाथपुर मंदिर को एक व्यक्ति के जबरन कब्जा से मुक्त करवाकर पुनः सार्वजनिक मंदिर "जगन्नाथपुर मंदिर न्यास समिति" का गठन बिहार राज्य धार्मिक न्यास परिषद के तहत 1964 में करवाया था.

ठाकुर ऐनी नाथ शाहदेव ने इस मंदिर का निर्माण 1691 ईस्वी में करवाया था. अपने राज्य काल में ही उन्होंने मंदिर को संचालन व्यवस्था को एक योजना बद्ध रूप प्रदान किया था. अपने राज्य के 194 मौजों में से मंदिर की व्यवस्था के लिए उन्होंने तीन गांव जगन्नाथपुर, आनी और भुसूर को मंदिर के नाम दे कर सार्वजनिक संपत्ति घोषित कर अपनी उदारता एवं धर्म परायणता का परिचय दिया था. इन तीन मौजों के लगान एवं उपज से ही मंदिर का खर्च

चलता था. मंदिर की देखरेख में उनका कोई हस्तक्षेप नहीं था. सारी व्यवस्था पुजारी टहलू एवं अन्य कर्मचारियों के हाथों में थी. तमाम उतार चढ़ावों के दौर से गुजरते हुए भी मंदिर की व्यवस्था बनी रही. 1857 में तत्कालीन राजा ठाकुर विश्वनाथ शाहदेव को अंग्रेजों ने न सिर्फ फांसी पर चढ़ा दिया बल्कि उनकी सारी संपत्ति जप्त कर ली थी. इसके बावजूद मंदिर के नाम पर दान के तीन गांवों को छोड़ दिया था. परंतु 1958 में जब एशिया के गौरवशाली प्रतिष्ठान एच ई सी की स्थापना हुई तो यहाँ के निवासियों की यह विडंबना ही कही जाएगी कि मंदिर की इस देवोत्तर जमीन का अधिकांश हिस्सा का अधिग्रहण प्रारंभ हुआ और मंदिर की सारी जमीन अर्जित कर ली गई. परिणाम स्वरूप मंदिर की माली हालत खराब होती चली गई.

एच ई सी से अवकाश प्राप्त अधिकांश लोग जगन्नाथपुर गांव व आसपास अवैध रूप से बसते रहे, स्वयं फलते फूलते रहे और परम्परागत रथयात्रा मेला स्थल सिकुड़ता रहा. इस जमीन पर अवैध कब्जे का सिलसिला आज भी कायम है.

ऐसे जुटी पाई-पाई

तत्कालीन मंदिर पुनर्निर्माण समिति के कर्मठ, जुझारू व धार्मिक सदस्यों एवं पदाधिकारियों ने छोटी बड़ी संस्थाओं, श्रद्धालुओं, व्यवसायियों, उद्योगपतियों, से एक एक रुपया मांग कर, पाई पाई जोड़कर इस भव्य मंदिर के निर्माण का न केवल सपना देखा वरन तमाम विरोधों, अड़चनों और बाधाओं को पार कर इस भव्य मंदिर का निर्माण कराया.

मंदिर परिसर में लगे दालाओं के नामों से अंकित शिलापट्ट को ध्यान से देखने से सच्चाई पता चलती है कि इनमें एकमुश्त कम से कम पांच हजार रुपए दान देने वाले भक्तों का नाम अंकित किया गया है. उस समय (सन 1991 में) जब मंदिर निर्माण की अनुमानित लागत आठ करोड़ रुपए थी, तत्कालीन समिति के सदस्यों के समक्ष इस राशि को इकट्ठा करना कितनी बड़ी चुनौती रही होगी, सहज अनुमान लगाया जा सकता है.

श्री जगन्नाथ स्वामी की कृपा के बिना यह कार्य कहां संभव था! मंदिर निर्माण के लिए पहला बड़ा दान गीता आश्रम दिल्ली केट के संस्थापक गुरुदेव 108 स्वामी

हरिहर जी महाराज ने एक लाख रुपए प्रदान किया था, जबकी दूसरे दाता रांची के तत्कालीन सांसद सुबोधकांत सहाय जी ने सांसद कोष से एक लाख रुपये मुहैया करवाया था.

कर्मयोगी योद्धाओं को सलाम

मंदिर के तत्कालीन सदस्यों और तमाम शुभचिन्तकों के अतिरिक्त इस मंदिर के पुनर्निर्माण के लिए अपने घर परिवार को भूलकर रात दिन एक कर देने वाले जिन सहदय कर्मयोगी योद्धाओं को कभी भुलाया नहीं जा सकता

उनमें प्रमुख नाम हैं

स्वतंत्रता सेनानी राम रतन राम तथा श्याम किशोर साहू, ठाकुर राधेश्याम नाथ शाहदेव , व्यवसायी ज्ञान प्रकाश बुधिया, तत्कालीन अध्यक्ष पुजारी सोमनाथ तिवारी, ब्रजभूषण नाथ मिश्र, सी सी एल के अभियंता ज्ञानी साहू, मेकानि के अभियंता रघुराज सिंह, मनोज तिवारी, चितरंजन नाथ शाहदेव.

आज से बन रही गुरु-मंगल की युति, इन राशियों की बल्ले-बल्ले

गेष राशि – यदि आपकी राशि गेष है तो अपनी सफलता बटोरने के लिए तैयार हो जाइए. आपके लिए गुरु-मंगल की युति भाग्य का पिटारा लेकर आई है. अगर नौकरी में हैं तो प्रमोशन, वेतन-वृद्धि के मौके मिलेंगे. सफलता व विकास के द्वार खुलेंगे. प्रतियोगिता परीक्षाओं में शामिल हुए विद्यार्थी सफलता के संवाद पा सकते हैं. आर्थिक स्थिति में सुधार होगा.

कन्या राशि – कन्या राशि वालों के लिए गुरु-मंगल की जोड़ी समृद्धि का योग लेकर आई है. आय के नए मार्ग खुलेंगे. भाग्यवश कुछ काम बनेंगे. व्यापारियों को लाभ के नए मौके मिलेंगे. इस अवधि में आपके प्रभावशाली लोगों से मुलाकात कर

सकते हैं. नौकरीपेशा को प्रमोशन मिल सकता है. परिजनों के साथ बेहतर संबंध रहेंगे और घर में उत्सव का माहौल रहेगा. **वृश्चिक राशि** – गुरु-मंगल की युति से वृश्चिक राशि वालों के लिए लाभ का पिटारा ले कर आई है. आर्थिक स्थिति में जबदस्त सुधार होगा. समाज में मान-प्रतिष्ठा में वृद्धि होगी. अगर स्वास्थ्य संबंधी समस्या से पिछले कुछ समय से परेशान हैं तो राहत पा सकते हैं. आर्थिक स्थिति में सुधार होगा. **कोट राशि** – कोट राशि वालों के लिए गुरु-मंगल की युति धनु राशि वालों के बेहतर समय शुरू हो गयी है. हर तरफ से सफलता-

खुशियों की सूचना मिलेंगी. अगर लंबे समय से नौकरी के लिए प्रयासरत हैं तो रोजगार की प्राप्ति होगी. करियर में विकास होगा. प्रमोशन-वेतन वृद्धि के मौके मिलेंगे. व्यापारियों को मुनाफा होगा. समाज में आपकी मान-प्रतिष्ठा बढ़ेगी. **मीन राशि** – मीन राशि वाले पिछले कुछ समय से गर परेशान हैं तो समय आ गया है जब आपको इन परेशानियों से मुक्ति मिल जाएगी. गुरु-मंगल की युति जीवन इनके जीवन में वरदान की तरह आया है. मानसिक शांति की प्राप्ति होगी. अगर नौकरी में बदलाव चाहते हैं तो समय उपयुक्त है. बेहतर मौके मिलेंगे और आय में भी वृद्धि होगी.



आचार्य अजय मिश्रा

आज यानी 12 जुलाई को मंगल-वृषभ राशि में गोचर करेंगे. यहां पर पूर्व से गुरु-संचरण कर रहे हैं. स्पष्ट है कि आज का बदलाव यह है कि गुरु-मंगल की युति बनेगी. यह युति करीब 12 साल बाद बनने जा रही है. जिसके पहले साल 2013 में बनी थी. यह स्थिति या युति कुछ राशियों के लिए बहुत लाभकारी सिद्ध होगी. आइए जानें कि यह युति किन राशियों की चांदी कर दे-

स्वामी विवेकानंद छुटपन से ही दिखी सत्य बोलने की ताकत

बात उन दिनों की है जब स्वामीजी स्कूल में पढ़ते थे. मेधावी तो वे बचपन से थे. वे जब कुछ कहते, साथी मंत्रमुग्ध होकर सुनते. एक दिन कक्षा में जो कुछ मित्रों को कहानी सुना रहे थे, सभी साथी इससे सुनने में मग्न हो गए. स्थिति ऐसी थी कि उन्हें पता ही नहीं चला कि शिक्षक कक्षा में आ गए और पढ़ाना शुरू कर दिया. इसी बीच कक्षा में फुसफुसाहट ने शिक्षक का ध्यान खींचा. उन्होंने कड़क आवाज में पूछा कि कौन बात कर रहा है? छात्रों ने स्वामीजी और उनके साथ बैठे छात्रों की तरफ इशारा कर दिया. इससे नाराज शिक्षक ने उन छात्रों को बुलाया और पाठ से संबंधित प्रश्न

पूछने लगे. स्वामी विवेकानंद के अलावा कहानी सुन रहा कोई बच्चा प्रश्न का जवाब नहीं दे पाया. इस पर शिक्षक को यकीन हो गया कि स्वामीजी पाठ पर ध्यान दे रहे थे और बाकी छात्र बातचीत में लगे थे. इस पर उन्होंने स्वामीजी को छोड़ सभी को बेंच पर खड़े होने की सजा दे दी. सभी छात्र एक-एक कर बेंच पर खड़े हुए तो उनके साथ स्वामीजी भी खड़े हो गए. इस पर शिक्षक बोले- नरेंद्र तुम बैठ जाओ! यह सुनकर स्वामी विवेकानंद ने विनम्रता से खुद के लिए भी सजा के लिए आग्रह किया. उन्होंने कहा कि सर, मैं ही इन छात्रों से बात कर रहा था. उनके सच बोलने की हिम्मत से प्रभावित हुए बिना कोई नहीं रह सका.


इस बार कुछ पहले आएंगी त्यौहारों की खुशियां



आचार्य प्रणव मिश्रा

शुभ और सौम्य योग के साथ 17 जुलाई देवशयनी एकादशी से चातुर्मास प्रारंभ होगा और इसका समापन 12 नवंबर को देवउठनी एकादशी पर होगा. इस तरह इस वर्ष चातुर्मास 118 दिन का होगा. पिछले वर्ष यह 148 दिन यानी 5 मास का था. दरअसल गत वर्ष अधिमास होने के कारण दो श्रावण मास थे. इस कारण चातुर्मास चार की बजाए पांच माह तक चला था. चातुर्मास शुरू होने के बाद जितने भी पर्व-त्योहार होंगे वे पिछले वर्ष की तुलना में 10 से 11 दिन पहले आएंगे. आषाढ माह के शुक्ल पक्ष में पड़ने वाली एकादशी को देवशयनी एकादशी कहा जाता है, जो भगवान विष्णु को समर्पित है. इसके बाद ही श्री हरि चार महीने के लिए क्षीरसागर में शयन के लिए चले जाते हैं. फिर कोई भी शुभ और मांगलिक कार्य नहीं किया जाता है. इसके बाद देवउठनी एकादशी के बाद शुभ और वैवाहिक कार्य संपन्न होते हैं.

चंद्रमास और सौर मास का असर
वैदिक पंचाग की गणना चंद्रमास और सौर मास



के आधार पर की जाती है, जिसमें एक चंद्रमास 354 दिन का होता है और एक सौर मास 365 दिन का होता है. इसमें 11 दिनों का अंतर आता

साधु-संत प्रभु की साधना में रहते हैं लीन

चातुर्मास के चार मासों में साधु-संत एक ही स्थान पर निवास करके प्रभु की साधना में लीन रहते हैं. उनका भ्रमण भी बंद हो जाता है. इस एकादशी को भगवान श्रीहरि की विधिवत पूजन से सभी प्रकार के पापों का नाश होता है. मन का शुद्धिकरण होता है तथा मन निर्मल होकर सभी विकार से दूर हो जाता है. इस व्रत के प्रभाव से मनुष्य मृत्यु पश्चात मोक्ष को प्राप्त करता है.

है. जिससे हर तीसरे वर्ष 33 दिनों का एक अतिरिक्त माह बन जाता है, जिसे अधिकमास कहते हैं, जो कि पिछले वर्ष था. दो श्रावण माह

के रूप में इसलिए इस बार पूर्व और त्योहारों में 10, 11 दिनों का अंतर देखने को मिलेगा. वह भी देवशयनी एकादशी के बाद से. इस बार श्रीकृष्ण जन्माष्टमी 26 अगस्त को मनाई जाएगी. पिछले साल यह 7 सितंबर को थी. यानी इस बार यह 11 दिन पहले रहेगी. महिलाओं का हरतालिका तीज व्रत इस साल 6 सितंबर को है. गत वर्ष यह 18 सितंबर को है. यानी 12 दिन पहले इस बार यह तीज मनेगी. इसी तरह डोल ग्यारस इस साल 14 सितंबर को है. पिछले साल यह 25 सितंबर को थी. अनंत चतुर्दशी 17 सितंबर को है. गत वर्ष यह 28 सितंबर को थी. पितृ पक्ष इस बार 18 सितंबर से शुरू होगा. पिछले साल यह 30 सितंबर को शुरू हुए थे. नवरात्र इस बार 3 अक्टूबर से है. दशहरा 12 अक्टूबर को होगा, दीपावली 31 अक्टूबर को रहेगी. गत वर्ष 15 अक्टूबर को था और दीपावली 12 नवंबर को मनाई गई थी. **संजीवन : वेतना झा, डिजाइनिंग - रश्मि कुमारी**



मो. सिराज को सरकारी नौकरी मिली, युजवेंद्र चहल को टी20 वर्ल्ड कप जीतने पर मिला खास उपहार टी20 वर्ल्ड कप जीतने पर क्रिकेट खिलाड़ियों पर तोहफों की बरसात

एजेंसी। नयी दिल्ली
टी20 वर्ल्ड कप जीतने के बाद टीम इंडिया और उसके खिलाड़ियों का चारों ओर डंका बज रहा है। बीसीसीआई ने खिलाड़ियों को 125 करोड़ का इनाम दे दिया। साथ ही राज्य सरकारें भी टीम इंडिया के खिलाड़ियों को इनाम दे रही हैं। रोहित शर्मा, सूर्यकुमार यादव, शिवम दुबे, यशस्वी जायसवाल को महाराष्ट्र के सीएम ने कुल 11 करोड़ का इनाम दिया। टी20 वर्ल्ड कप जीतने वाली टीम इंडिया के सदस्य रहे युजवेंद्र चहल ने भी हरियाणा के सीएम नायब सिंह से मुलाकात की। वर्ल्ड चैंपियन खिलाड़ी का जबरदस्त स्वागत किया

गया और इस दौरान सीएम नायब ने उन्हें एक खास तोहफे से सम्मानित किया। दूसरी तरफ, भारतीय तेज गेंदबाज मोहम्मद सिराज की सराहना करते हुए तेलंगाना के मुख्यमंत्री ए. रेवंत रेड्डी ने मंगलवार को क्रिकेटर को इनाम के तौर पर एक आवासीय भूखंड और सरकारी नौकरी देने की घोषणा की। भारत की टी-20 विश्व कप जीत के बाद पिछले सप्ताह अपने गृह नगर हैदराबाद लौटे सिराज ने तेलंगाना मुख्यमंत्री से शिष्टाचार भेंट की। एक आधिकारिक विज्ञापन में कहा गया कि मुख्यमंत्री ने सिराज को सम्मानित किया और अंतरराष्ट्रीय क्रिकेट में उनके उत्कृष्ट प्रदर्शन के लिए उनकी प्रशंसा की।



तेलंगाना के सीएम के साथ मो. सिराज.



हरियाणा के सीएम के साथ युजवेंद्र चहल.

राज्यों में भी जबरदस्त स्वागत हो रहा

टीम इंडिया के हर खिलाड़ी का उनके राज्यों में भी जबरदस्त स्वागत हो रहा है। कुछ ऐसा ही स्वागत युजवेंद्र चहल का किया गया है। हरियाणा के सीएम नायब सिंह ने इस खिलाड़ी को सम्मानित किया। युजवेंद्र अपनी मां के साथ सीएम नायब सिंह से मिलने पहुंचे। सीएम नायब ने इस खिलाड़ी को वर्ल्ड चैंपियन बनने पर बधाई दी और साथ ही उन्हें श्रीराम और हनुमान की एक खूबसूरत सी प्रतिमा भी भेंट में दी।

चहल को मैच खेलने का मौका नहीं मिला

युजवेंद्र चहल वर्ल्ड चैंपियन तो बने लेकिन उन्हें इस टूर्नामेंट में एक भी मैच खेलने का मौका नहीं मिला। चहल टीम इंडिया के लिए सबसे ज्यादा टी20 इंटरनेशनल विकेट लेने वाले गेंदबाज हैं लेकिन वो टीम संयोजन में फिट नहीं बैठ सके। हालांकि इसके बावजूद उन्होंने टीम को टी20 वर्ल्ड कप में पूरा सहयोग दिया। युजवेंद्र चहल टी20 वर्ल्ड कप विनिंग स्क्वाड में थे तो उन्हें भी बीसीसीआई से 5 करोड़ का इनाम

मिला है। सीएम नायब सिंह ने सोशल मीडिया पर फोटो पोस्ट कर चहल से मुलाकात का जिक्र किया। उन्होंने लिखा, 'टी-20 वर्ल्ड कप की विश्वविजेता भारतीय क्रिकेट टीम का हिस्सा रहे और हरियाणा की मिट्टी के लाल युजवेंद्र चहल से मिलना हुआ। नायब सिंह ने चहल की तारीफ करते हुए लिखा कि इस खिलाड़ी की वजह से हरियाणा के युवाओं को खेल में अपना करियर बनाने की प्रेरणा मिली है।

ब्रीफ खबरें

मुंबई सिटी एफसी का केरेलिस से अनुबंध

मुंबई। मुंबई सिटी एफसी ने इंडियन सुपर लीग (आईएसएल) फुटबॉल टूर्नामेंट के आगामी सत्र के लिए गुरुवार को यूनान के स्ट्राइकर निकोलाओस केरेलिस से अनुबंध की घोषणा की। निकोस केरेलिस के नाम से भी पहचाना जाने वाला यह फुटबॉलर पहली बार भारत में खेलेगा। केरेलिस ने अपने युवा करियर की शुरुआत एगोर्टलिस की ओर से की और फिर 2007 में सीनियर स्तर पर पेशेवर पदार्पण किया।

पेरिस में अदिति से पदक जीतने की उम्मीद

नयी दिल्ली। महान क्रिकेटर और पीजीटीआई के नये अध्यक्ष कपिल देव का मानना है कि भारत की शीर्ष गोलकर अदिति अशोक की फॉर्म अगर दबाव भरे हालात में भी बरकरार रहे तो वह पेरिस ओलंपिक में पदक जीत सकती हैं। अदिति ने टोक्यो ओलंपिक में अंत तक पदक की दौड़ में बनी रही थी, लेकिन फिर पदक से चूककर चौथे स्थान पर रही। तब वह कांस्य पदक विजेता लिडिया को से एक स्ट्रोक और नेली कोर्डो से दो स्ट्रोक पीछे रहीं।

जूनियर फ्रेंच ओपन में सीधे प्रवेश का मौका

नयी दिल्ली। भारतीय खिलाड़ियों के पास अन्य एशियाई खिलाड़ियों के साथ अगले साल होने वाले जूनियर फ्रेंच ओपन में सीधे प्रवेश का मौका होगा जब पहला रोलॉ गैरो जूनियर सीरिज क्वालीफाईंग टूर्नामेंट 16 से 25 अक्टूबर तक टोक्यो में खेला जायेगा। टोक्यो में होने वाले टूर्नामेंट के लिये क्वालीफाई वही खिलाड़ी कर सकेंगे, जो कजाखस्तान (पांच से नौ अगस्त) और चीन (11 से 17 अगस्त) में क्षेत्रीय क्वालीफाईंग टूर्नामेंट खेलेंगे।

पाकिस्तान के टेस्ट कप्तान बने रहेंगे मसूद

लाहौर। पाकिस्तान क्रिकेट बोर्ड (पीसीबी) और कोच जेसन गिलेस्पी ने व्हाट्सएप पर राष्ट्रीय सत्र से पहले राष्ट्रीय टीम के टेस्ट कप्तान के रूप में शान मसूद पर भरोसा जताया है, लेकिन सीमित ओवरों के क्रिकेट में बाबर आजम की कप्तानी पर फैसला बाद में किया जाएगा। पाकिस्तान को इस साल अक्टूबर में तीन मैच की टेस्ट श्रृंखला में इंग्लैंड की मेजबानी करनी है जबकि बांग्लादेश, दक्षिण अफ्रीका और वेस्टइंडीज का भी सामना करना है। पीसीबी ने बुधवार को बैठक की जिसमें फैसला हुआ।

दुबई या श्रीलंका में हो सकते हैं भारत के चैंपियंस ट्रॉफी के मैच मैच खेलने पाकिस्तान नहीं जाएगी टीम इंडिया

एजेंसियां। मुंबई

चैंपियंस ट्रॉफी 2025 का आयोजन पाकिस्तान में होना है। टीम इंडिया के इस टूर्नामेंट के लिए पाक जाने की संभावना नहीं है। एक रिपोर्ट के मुताबिक भारतीय क्रिकेट कंट्रोल बोर्ड इसको लेकर आईसीसी से बात करेगा। इस बार चैंपियंस ट्रॉफी का आयोजन हाइड्रोड मॉडल के तहत हो सकता है। टीम इंडिया के मैच दुबई या श्रीलंका में आयोजित हो सकते हैं। इससे पहले एशिया कप में भी ऐसा ही हुआ था।

एएनआई की एक खबर के मुताबिक टीम इंडिया के चैंपियंस ट्रॉफी के लिए पाकिस्तान जाने की संभावना नहीं है। बीसीसीआई आईसीसी से दुबई या श्रीलंका में मैचों की मेजबानी करने के लिए बात करेगी। यह भी हो सकता है कि टीम इंडिया अपने मैच दुबई या श्रीलंका में खेले और बाकी मुकाबले में पाकिस्तान में आयोजित हों। इससे पहले एशिया कप में ऐसा ही हुआ था। भारत ने अपने सभी मैच श्रीलंका में खेले थे। बता दें कि टीम इंडिया और पाकिस्तान ग्रुप ए में हैं। इसके साथ-साथ न्यूजीलैंड और बांग्लादेश भी इसी ग्रुप में हैं। ग्रुप बी में इंग्लैंड, दक्षिण अफ्रीका, ऑस्ट्रेलिया और अफगानिस्तान को रखा गया है।



लाहौर में खेला जाना है भारत और पाकिस्तान के सभी मैच

पाकिस्तान ने हाल ही में आईसीसी को चैंपियंस ट्रॉफी का ड्राफ्ट सौंपा था। पाकिस्तान क्रिकेट बोर्ड ने पूरा शेड्यूल भी तैयार कर लिया था। उसने भारत और पाकिस्तान के मैच को लाहौर में आयोजित करने का प्लान बनाया है। यह मुकाबला 1 मार्च को खेला जाना है। लेकिन टीम इंडिया के पाकिस्तान न जाने से उसके प्लान पर पानी फिर जाएगा। उसने सुरक्षा व्यवस्था को ध्यान में रखते हुए टीम इंडिया के सभी मैच लाहौर में ही रखे हैं। पाकिस्तान ने चैंपियंस ट्रॉफी की तैयारी शुरू कर दी है। उसने करोड़ों रुपए खर्च करके मैदानों को ठीक करवाने का प्लान बनाया है। पीसीबी ने इसके लिए काम भी शुरू कर दिया है।

बीसीसीआई ने अभी नहीं की है मैच खेलने को लेकर पुष्टि

यहां तक कि बीसीसीआई सचिव जय शाह ने टी20 वर्ल्ड कप 2024 के बाद जो प्रेस कॉन्फ्रेंस की थी, उसमें भी इस बात की पुष्टि नहीं की थी कि भारतीय टीम पाकिस्तान जाएगी हालांकि, जय शाह ने इस बात की पुष्टि जरूर कर दी है कि भारतीय टीम आईसीसी चैंपियंस ट्रॉफी 2025 में रोहित शर्मा की कप्तानी में खेलेगी। जय शाह ने ही एशियन क्रिकेट काउंसिल के चेयरमैन और बीसीसीआई के सचिव के तौर पर इस बात की पुष्टि की थी कि एशिया कप 2023 के लिए भारतीय टीम पाकिस्तान नहीं जाएगी। ऐसे में पीसीबी ने हाइड्रोड मॉडल का सुझाव दिया था, जिसे भारतीय क्रिकेट बोर्ड ने स्वीकार किया। फाइनल समेत इंडिया और अन्य टीमों के ज्यादातर मैच श्रीलंका में आयोजित हुए थे।

दिल की बात

लड़कियां फिट बनें और खेलों में आगे आएं: नेहावाल

टेनिस में बैडमिंटन से बेहतर कर सकती थी: साइना



भाषा। नयी दिल्ली
भारतीय बैडमिंटन खिलाड़ी साइना नेहावाल को लगता है कि अगर उन्होंने बैडमिंटन खेलने के बजाय टेनिस का रैकेट पकड़ा होता तो वह बतौर खिलाड़ी और बेहतरीन प्रदर्शन कर सकती थीं। बैडमिंटन खिलाड़ी के तौर पर भी साइना ने काफी प्रभावित किया है जिसमें वह दुनिया में शीर्ष रैंकिंग हासिल करने वाली पहली भारतीय महिला शटलर बनीं और वह ओलंपिक पदक जीतने वाली देश की पहली महिला एथलीट भी बनीं। राष्ट्रपति भवन में हर स्टोरी-माई स्टोरी बातचीत के दौरान साइना ने कहा, कभी कभार मुझे लगता है कि अगर मेरे

माता-पिता ने मुझे टेनिस में डाला होता तो अच्छा होता। इसमें ज्यादा पैसा है और मुझे लगता है कि मैं ज्यादा ताकतवर थी। मैं टेनिस में बैडमिंटन से बेहतर कर सकती थी। साइना ने कड़ियों को बैडमिंटन में आने के लिए प्रेरित किया है लेकिन जब उन्होंने आठ साल की उम्र में खेलना शुरू किया था तो उनके लिए कोई आदर्श नहीं था। साइना ने कहा, जब मैंने शुरुआत की थी तो मेरे लिए कोई आदर्श नहीं था। यह कहने के लिए कोई नहीं था, मैं दुनिया की नंबर एक खिलाड़ी बनना

चाहती हूँ या ओलंपिक पदक विजेता बनना चाहती हूँ, मुझे पहले मैंने किसी को बैडमिंटन में ऐसा करते नहीं देखा था। लंदन ओलंपिक के कांस्य के अलावा साइना ने विश्व चैंपियनशिप में कांस्य और रजत पदक जीते थे और राष्ट्रमंडल खेलों में भी कई स्वर्ण पदक जीते। मैं हमेशा बच्चों को खेलों पर ध्यान लगाने में लिया कहती हूँ, चीन 60-70 पदक जीतता है और हमें सिर्फ तीन चार पदक मिलते हैं। इनने सारे डॉक्टर और इंजीनियर होते हैं और उनके नाम अखबारों में नहीं आते। साइना ने कहा, मैं विशेषकर लड़कियों

से आगे आने के लिए कहूंगी कि वे फिट होना शुरू करें और खेलों में आएं। अब हम बच्चों के लिए मौजूद हैं, उनके लिए प्रेरणा के लिए दुनिया की नंबर एक, ओलंपिक चैंपियन और इतनी सारी पदक विजेता हैं। उन्होंने अपने करियर के बारे में बात करते हुए कहा कि उनकी कड़ी मेहनत ने प्रतिभा की कमी को भरपाई की। मुझे कड़ी मेहनत करना पसंद है, मैं इतनी प्रतिभाशाली खिलाड़ी नहीं थी, मुझे काफी मेहनत करनी पड़ती थी। अगर कोई प्रतिभाशाली खिलाड़ी कोई चीज 100 बार करता था तो मुझे इसे 1000 दफा करना पड़ता था, लेकिन मुझे कड़ी मेहनत करना पसंद है। मेरे कोचों को मेरा कभी हार नहीं मानने वाला जज्बा पसंद है।



ओलंपिक से पूरे मुंबई में सिंधू के स्मैश की रफ्तार जेना के शो का मना जश्न

मुंबई। शीर्ष बैडमिंटन खिलाड़ी पीवी सिंधू, भाला फेंक एथलीट किशोर जेना और हॉकी गोलकीपर पीआर श्रीजेश कुछ ऐसे खिलाड़ी हैं जिनकी उपलब्धियों का 26 जुलाई से शुरु होने वाले पेरिस ओलंपिक से पहले शहर में जश्न मनाया गया। ओलंपिक के लिए भारतीय ओलंपिक संघ (आईओए) की आधिकारिक फुटवेयर खेल का सामान बनाने वाली कंपनी प्यूमा ने चैंपियंस ऑफ द गेम का जश्न मनाने के लिए गुरुवार को यहां एक आउटडोर अभियान लांच किया गया, जिसके अंतर्गत विभिन्न स्थलों पर खिलाड़ियों की छवियां दिखेंगी। ओलंपिक दल के कुल 45 भारतीय एथलीट जर्मनी की कंपनी का प्रतिनिधित्व करेंगे।

अनंत-राधिका अंबानी की स्पेशल पूजा सेरेमनी में माही-साक्षी का जलवा



महेंद्र सिंह धोनी और साक्षी ने अनंत-राधिका अंबानी की स्पेशल पूजा सेरेमनी में कहर मचाया। कपल का देसी लुक देख फैन फिदा हो गए। महेंद्र सिंह धोनी और उनकी पत्नी साक्षी दोनों हमेशा ही लाइमलाइट टूटते हुए नजर आते हैं। सोशल मीडिया पर एक्टिव नहीं होने के बावजूद धोनी सुर्खियां बटोरते रहते हैं। उनकी पत्नी साक्षी अक्सर कई तस्वीरें शेयर करती रहती हैं।

बाल अधिकार सुरक्षा मंच के कार्यक्रम में एस्पायर ने मंत्री और सांसद को दिया आंकड़ा पश्चिम सिंहभूम जिले में 52 हजार से अधिक बच्चे शिक्षा से वंचित



राशिफल आचार्य प्रणव मिश्रा शत्रु मानसिक रूप से परेशान करेंगे. समय स्वास्थ्य के लिए अनुकूल नहीं है...

शिक्षा में लाभ होगा. आपको ही इसकी भरपाई करनी होगी. शिक्षा में सुधार होगा...

समय सामान्य है. भाई बहन से किसी बात को लेकर विवाद हो सकता है...

कार्य करने के लिए अच्छा मौका है. पूरी ताकत से कार्य करें. कोई नया कार्य होगा...

समय अनुकूल है. आपके द्वारा किये गए कार्य में सुधार दिख रहा है...

समय सामान्य है. परिवार में किसी से विवाद हो, इससे पहले अपना मुंह बंद करना ही उचित है...

मंजिल सामने है. पर आलस और काम टालने के चलते नुकसान होगा...

आय के लिए प्रयास सफल होगा. माता की सलाह नहीं भूलें. रचनात्मक कार्य सफल रहेंगे...

दौड़-धूप अधिक होगी. विवाद न करें. स्वास्थ्य कमजोर रहेगा. धनलाभ के अवसर होंगे...

किसी अप्रतिष्ठित से कोई विवाद हो सकता है. मातृपक्ष से परेशानी होगी...

जीवनसाथी से किसी बात को लेकर बहस हो सकती है. लाभ-हानि बराबर रहेंगे...

ज्या लेने से बचें. शत्रु हानि कर सकता है. इससे पहले ही सतर्क रहें. नश्रत बनाए रखें...

विश्व जनसंख्या दिवस के अवसर पर परिवार नियोजन मेले का आयोजन सिमडेगा । विश्व जनसंख्या दिवस के अवसर पर परिवार नियोजन मेला सह पखवाड़ा का आयोजन सामुदायिक स्वास्थ्य केंद्र कोलेबिरा में किया गया...

खिलाड़ियों को बेहतर सुविधा दिलाने के लिए झापा लगातार प्रयासरत सिमडेगा । पूर्व मंत्री एनोस एक्का ने कहा कि सिमडेगा जिला की पहचान खेल नगरी के रूप में है...

विश्व आदिवासी दिवस लोगो से अपील-पारंपरिक वेशभूषा में कार्यक्रम में हों शामिल सिमडेगा । समाज महासभा और युवा महासभा के कुछ पदाधिकारियों की पहल पर शुरु हुआ था...

विश्व आदिवासी दिवस

आदिवासी समुदाय व संगठनों के हजारों लोग जुटेगे

समाज महासभा और युवा महासभा के कुछ पदाधिकारियों की पहल पर शुरु हुआ था, जो कि आज के समय में काफी विशाल रूप ले लिया...

शैलेश सिंह ।किरीबुर

बाल अधिकार सुरक्षा मंच, पश्चिमी सिंहभूम के तत्वावधान में चाईबासा के पिल्लई हाल में जिला स्तरीय बाल अधिकार को सुनिश्चित करने के लिए...



कार्यक्रम को संबोधित करते मंत्री दीपक बिरुवा.

मंच के जिला अध्यक्ष हरिन तामसोप ने पश्चिमी सिंहभूम में सरकारी विद्यालयों में शिक्षा संसाधन, बच्चों के नामांकन, ठहराव, शिक्षकों की कमी आदि बिंदुओं पर पीपीटी प्रजेंटेशन के माध्यम से मंत्री...

झामुमो का भाजपा पर सरकार को अस्थिर करने का आरोप, कहा छठ तक चुनाव संभव नहीं

छठ तक चुनाव संभव नहीं

विशेष संवाददाता । रांची

झामुमो ने केंद्र सरकार और भाजपा पर ईडी और सीबीआई के बाद अब इलेक्शन कमीशन के जरिए राज्य सरकार को फिर से अस्थिर करने का आरोप लगाया है...



त्योहार होते हैं. आश्विन में दो अक्टूबर को महालया है. तीन अक्टूबर को नवरात्र शुरु होगा. 12 अक्टूबर को विजयदशमी होगी...

झारखंड में मौनसून लेट है. इसलिए जुलाई से सितंबर तक खेती-बाड़ी का समय रहेगा. अब ऐसी स्थिति में चुनाव करना पूरी तरह से अलोकतांत्रिक और असंवैधानिक होगा...

मुहूर्त पर्व पर शांति व्यवस्था बनाने का निर्देश

मुहूर्त पर्व पर शांति व्यवस्था बनाने का निर्देश

संवाददाता । लातेहार

उपायुक्त गरिमा सिंह के निर्देश पर अपर समाहतां रामा रविदास की अध्यक्षता में मुहूर्त पर्व में सुरक्षा व्यवस्था व विधि व्यवस्था संधारण को ले कर समाहरणालय में जिला स्तरीय शांति समिति की बैठक आयोजित की गयी...



अफवाह फैलाने की कोशिश की गयी, तो उसके विरुद्ध कड़ी कार्रवाई की जाएगी. बैठक में प्रखंड स्तर पर किए जाने वाले शांति समिति की जानकारी ली गई...

डॉ. मेहता बोले

स्वतंत्रता सेनानियों के सम्मान में बनेगा गेट, लगेगी प्रतिमाएं संवाददाता । पलामू

पांकी विधायक कुशवाहा डॉ शशिभूषण मेहता ने कहा कि यह हम सबके लिए गौरव की बात है कि आज हम शहीद स्वतंत्रता सेनानी बिर्फई भगत जी के सम्मान में तोरण द्वार का शिलान्यास कर रहे हैं...

सरकारी स्कूलों के 978 शिक्षकों का हुआ अंतर जिला तबादला

प्रमुख संवाददाता । रांची

प्राथमिक शिक्षा निदेशालय ने राज्य के सरकारी स्कूलों के 978 शिक्षकों का अंतर जिला तबादला कर दिया है. इसका आदेश गुरुवार को जारी कर दिया गया...

वे हैं शर्ते

- नये जिले में स्थानांतरित शिक्षक शिक्षिकाओं का वेतनमान वही होगा, जिस वेतनमान में वे इस अंतर जिला स्थानांतरण के पूर्व कार्यरत हैं...

पेज एक का शेष

नेता प्रतिपक्ष के भाषण के हिस्से कार्यवाही से निकाल दिये जायें और प्रधानमंत्री को बोलने से रोकने का प्रयास किया जाय, राज्यसभा में नेता प्रतिपक्ष खरोगे जी खुद वेल में आ जायें, लोकसभा अध्यक्ष और राज्यसभा के सभापति की तैयारी को जाये, उन पर फर्निचाय कसी जायें तो कहरा पड़ता है कि जब शाम है तोहीन मतवाली तो सुबक का आलम क्या होगा...

चुनाव की घोषणा से पहले ही डर गया झामुमो : रामाकांत महतो रांची । प्रदेश भाजपा प्रवक्ता रमाकांत महतो ने झामुमो के केंद्रीय महासचिव सुप्रियो भट्टाचार्य के बयान पर पटवट्टार करते हुए कड़ी प्रतिक्रिया दी...

केंद्रीय मंत्री शिवराज चौहान 14 और हिमंता 16 जुलाई को आएंगे झारखंड

संवाददाता । रांची

झारखंड विधानसभा चुनाव को लेकर भाजपा सक्रिय हो गई है. इसके मद्देनजर केंद्रीय मंत्री एवं प्रदेश के चुनाव प्रभारी शिवराज सिंह चौहान 14 जुलाई और असम के मुख्यमंत्री एवं चुनाव सह-प्रभारी हिमंता विश्व सरमा 16 जुलाई को रांची पहुंचेंगे...

85 लाख कीमत के अफीम के साथ तस्करी गिरफ्तार

संवाददाता । बालूमाथ (लातेहार)

लातेहार पुलिस को नशा के सौदागरो के विरुद्ध एक बड़ी सफलता हाथ लगी है. पुलिस ने 85 लाख रुपये कीमत के 17 किलो अफीम के साथ तस्करी धमड़े प्रसाद साव को भी गिरफ्तार किया है...



पदाधिकारी, बालूमाथ के नेतृत्व में एक छापरामोरी दल का गठन किया गया. इसमें जवान प्रभारी बरियायत राजा दिलावर, बालूमाथ थाना प्रभारी विक्रंत कुमार उपाध्याय व छापरामोरी दल ने राजगुरु निवासी धमड़े प्रसाद साव पिता धरेश्वर साव के घर की तलाशी करने पर धमड़े प्रसाद साव के घर से 16.92 किलोग्राम अफीम बरामद की...

रांची के सेंटर ऑफ एक्सीलेंस के चार तीरंदाजों को मिले तीर संवाददाता । रांची

रांची के सेंटर ऑफ एक्सीलेंस के एकलव्य तीरंदाजी प्रशिक्षण केंद्र होटवार के चार तीरंदाज को तीर दिये गये हैं. सावित्री कुमारी, अंजनी कुमारी, प्रधान सिक्नु और दीपक कुमार को 12-12 तीर मिले हैं. जानकारी के अनुसार, झारखंड खेल निदेशालय सदीप कुमार ने बोटे दिनों होटवार के तीरंदाजी प्रशिक्षण केंद्र में खिल्लाड़ियों से मुलाकात की...

राष्ट्राध्यक्षों और शासन प्रमुखों की ओर से जारी घोषणापत्र में दोनों देशों के बीच गहराते रिश्ते पर जताई गई चिंता

शिखर सम्मेलन : नाटो के निशाने पर रूस-चीन, बीजिंग ने किया पलटवार

एजेंसी। वाशिंगटन/बीजिंग

उत्तर अटलांटिक संधि संगठन (नाटो) ने रूस और चीन के बीच गहराते संबंधों तथा बीजिंग की बढ़ती आक्रामकता पर बुधवार को चिंता जताई की। वहीं अमेरिका के राष्ट्रपति जो बाइडन ने रूस के तेजी से रक्षा उत्पादन बढ़ाने के मद्देनजर उत्तरी अटलांटिक संधि संगठन (नाटो) के सदस्य देशों से बुधवार को अपने औद्योगिक आधार को मजबूत करने का आह्वान किया। इस पलटवार करते हुए चीन ने नाटो पर दूसरों की कीमत पर सुरक्षा की मांग करने का आरोप लगाते हुए संघटन से कहा कि वह एशियाई देशों के बीच ऐसी 'अराजकता' फैलाए, नाटो ने अपने वाशिंगटन शिखर सम्मेलन घोषणापत्र में कहा, "पीपुल्स रिपब्लिक ऑफ

चाइना (पीआरसी) की महत्वाकांक्षाएँ और आक्रामक नीतियाँ लगातार हमारे हितों, सुरक्षा और मूल्यों को चुनौती दे रही हैं। रूस और पीआरसी के बीच गहराती रणनीतिक साझेदारी तथा नियम-आधारित अंतरराष्ट्रीय व्यवस्था को कमजोर करने व नया आकार देने के दोनों देशों के प्रयास गंभीर चिंता का विषय हैं।" शिखर सम्मेलन में शामिल राष्ट्राध्यक्षों और शासन प्रमुखों की ओर से जारी घोषणापत्र में कहा गया है, "हम सरकार में शामिल और उनसे इतर तत्वों से हाइब्रिड, साइबर, अंतरिक्ष और अन्य खतरों तथा दुष्भावनापूर्ण गतिविधियों का सामना कर रहे हैं।" इस सम्मेलन में स्वीडन को नाटो के 32वें सदस्य देश के रूप में शामिल किया गया। घोषणापत्र में कहा गया है कि फिनलैंड और स्वीडन

खास बातें

- चीन ने कहा - एशिया में अराजकता पैदा न करे नाटो
- स्वीडन नाटो के 32वें सदस्य देश के रूप में शामिल

का नाटो में शामिल होना उन्हें सुरक्षित और संतुष्ट को मजबूत बनाता है, 'हाई नॉर्थ' और बाल्टिक सागर क्षेत्रों में भी। इसमें कहा गया है कि यूक्रेन पर रूस के आक्रमण ने यूरो-अटलांटिक क्षेत्र में शांति और स्थिरता भंग कर दी है तथा वैश्विक सुरक्षा को गंभीर नुकसान पहुंचाया है। घोषणापत्र में कहा गया है कि रूस संघटन के सदस्य देशों की सुरक्षा के लिए सबसे महत्वपूर्ण और प्रत्यक्ष खतरा बना



हुआ है। इसमें कहा गया है, "आतंकवाद, अपने सभी स्वरूपों और अभिव्यक्तियों में, हमारे नागरिकों की सुरक्षा और अंतरराष्ट्रीय शांति एवं समृद्धि के लिए सबसे प्रत्यक्ष खतरा है। हम जिन खतरों का सामना कर रहे हैं, वे वैश्विक और परस्पर जुड़े हुए हैं।" सम्मेलन में नाटो ने अपनी प्रतिरोधक क्षमता और रक्षा तंत्र को मजबूत

करने, रूस से लड़ाई में यूक्रेन को दीर्घकालिक समर्थन बढ़ाने और नाटो के सदस्य देशों के बीच साझेदारी को गहरा करने के लिए कदम उठाए। घोषणापत्र में कहा गया है, "हम यूक्रेन के राष्ट्रपति (वोलोदिमिर) जेरेंस्की और ऑस्ट्रेलिया, जापान, न्यूजीलैंड, कोरिया गणराज्य तथा यूरोपीय संघ के नेताओं का गर्मजोशी से स्वागत करते

हैं।" वहीं चीन विदेश मंत्रालय के प्रवक्ता ने नाटो द्वारा 'ड्रैगन' पर यूक्रेन के खिलाफ रूस के युद्ध को 'बढ़ावा देने' का आरोप लगाए जाने पर कहा, "नाटो द्वारा यूक्रेन के मुद्दे पर चीन की जिम्मेदारी को बढ़ा-चढ़ाकर पेश करना अनुचित है और इसके पीछे गलत इरादे हैं।" उन्होंने कहा कि यूक्रेन मुद्दे पर चीन का रुख निष्पक्ष है।

बाइडन ने कहा-नाटो देश अपना औद्योगिक आधार मजबूत करें

वहीं अमेरिका के राष्ट्रपति जो बाइडन ने वाशिंगटन में नाटो शिखर सम्मेलन के एक सत्र के दौरान कहा कि नाटो देशों ने दो साल पहले अपनी प्रतिरोधक क्षमता और रक्षा प्रणाली को आधुनिक बनाने का फैसला किया था। उन्होंने कहा कि आज हमें खुद से यह सवाल करना होगा कि आगे क्या? हम अपनी ढाल को कैसे मजबूत बना सकते हैं? इसका एक जवाब यह है कि हमें अपने औद्योगिक आधार को मजबूत करना होगा। इस समय रूस तेजी से अपने रक्षा उत्पादन में बढ़ोतरी कर रहा है। वह हथियारों, वाहनों और युद्ध सामग्री का उत्पादन तेजी से बढ़ा रहा है।

यूरोप, एशिया व यूएस के बीच खाई पाटने का काम कर रहे : ब्रिक्स

वहीं अमेरिका के विदेश मंत्री एंटीनी ब्लिंकन ने बुधवार को कहा कि राष्ट्रपति जो बाइडन का प्रयासन यूरोप, एशिया और अमेरिका के बीच की खाई को कम करने की कोशिश कर रहा है। ब्लिंकन ने बुधवार को कहा कि नाटो शिखर सम्मेलन से इतर यह बात कही। इस शिखर सम्मेलन में अमेरिका के हिंद-प्रशांत क्षेत्र के साझेदारों - ऑस्ट्रेलिया, जापान, दक्षिण कोरिया और न्यूजीलैंड को भी भाग लेने के लिए आमंत्रित किया गया है। यह लगातार तीसरी बार है जब अमेरिका ने अपने हिंद प्रशांत भागीदारों को आमंत्रित किया है।

ब्रीफ खबरें

जयाप्रदा आचार संहिता उल्लंघन मामले में बरी

रामपुर। अभिनेत्री और उत्तर प्रदेश के रामपुर से पूर्व सांसद जयाप्रदा को आचार संहिता उल्लंघन के एक मामले में यहां एक अदालत ने बृहस्पतिवार को बरी कर दिया। वरिष्ठ अभियोजक अधिकारी अमरनाथ तिवारी ने बताया कि जयाप्रदा के खिलाफ अप्रैल 2019 में लोकसभा चुनाव के दौरान आचार संहिता उल्लंघन के आरोप में मुकदमा दर्ज किया गया था। मामले की सुनवाई स्थानीय सांसद-विधायक अदालत में का जा रही थी।

'द मॉस्को टाइम्स' 'अवांछनीय' घोषित

मॉस्को। रूस के अभियोजक जनरल कार्यालय ने प्रवासी समुदाय के बीच लोकप्रिय एक ऑनलाइन अखबार 'द मॉस्को टाइम्स' को बुधवार को 'अवांछनीय संगठन' घोषित कर दिया। अभियोजक जनरल कार्यालय ने आलोचनात्मक मीडिया संगठनों और विपक्षी नेताओं के खिलाफ कार्रवाई के बीच यह कदम उठाया। 'अवांछनीय संगठन' घोषित किए जाने का मतलब है कि 'द मॉस्को टाइम्स' को रूस में अपनी सभी गतिविधियों और कामकाज बंद करना होगा।

भारी बॉयलट गिरने से दो मजदूरों की मौत

ठाणे। महाराष्ट्र के ठाणे जिले में स्थित एक कारखाने में वजनदार बॉयलट गिरने से दो मजदूरों की मौत हो गई। पुलिस ने बताया कि यह हादसा तब हुआ जब क्रैन की मदद से बॉयलट को उठाया जा रहा था, लेकिन अचानक वह मजदूरों के ऊपर गिर गया।

कोनगाव पुलिस थाने के एक अधिकारी ने बताया कि यह घटना बुधवार शाम को भिवंडी के सरावली एमआईडीसी (महाराष्ट्र औद्योगिक विकास निगम) में स्थित रंगाई इकाई में हुई थी।

संजय सिंह ने अदालत में किया आत्मसमर्पण

सुलतानपुर। उत्तर प्रदेश में वर्ष 2021 में जिला वंचायत चुनाव के दौरान आचार संहिता व महामारी अधिनियम से जुड़े मामलों में आरोपी आम आदमी पार्टी (आप) के राज्यसभा सांसद संजय सिंह ने बृहस्पतिवार को सांसद-विधायक (एमपी/एमएलए) अदालत में आत्मसमर्पण किया। विशेष मजिस्ट्रेट शुभम वर्मा की अदालत ने संजय सिंह की जमानत अर्जी पर सुनवाई करते हुए 'आप' नेता को जमानत व मुचलके पर रिहा करने का आदेश दिया। अदालत ने सिंह को 20 हजार रुपये के मुचलके पर जमानत दे दी।

मंथन 'विश्व जनसंख्या दिवस' पर नड्डा ने राज्यों व केंद्र शासित प्रदेशों के साथ डिजिटल बैठक की

स्वस्थ और छोटा परिवार ही बनाएगा 'विकसित भारत'

एजेंसी। नयी दिल्ली

केंद्रीय स्वास्थ्य मंत्री जेपी नड्डा ने बृहस्पतिवार को कहा कि 'विकसित भारत' का लक्ष्य तभी प्राप्त किया जा सकता है जब भारत के परिवारों का स्वास्थ्य अच्छा बना रहे और यह लक्ष्य छोटे परिवारों द्वारा ही प्राप्त किया जा सकता है। उन्होंने कहा कि केंद्र और राज्यों को मिलकर काम करने की जरूरत है ताकि यह सुनिश्चित किया जा सके कि महिलाएं परिवार नियोजन के विकल्प तय करने के अपने अधिकार का प्रयोग कर सकें और उन पर अनचाहे गर्भधारण का बोझ न पड़े। 'विश्व जनसंख्या दिवस' के अवसर

पर नड्डा ने राज्यों और केंद्र शासित प्रदेशों के साथ डिजिटल बैठक की। कार्यक्रम की विषय-वस्तु "मां और बच्चे की भलाई के लिए गर्भधारण का उचित समय और अंतराल" थी। मंत्री ने कहा कि विकल्प के तौर पर आधुनिक गर्भनिरोधकों की उपलब्धता है और यह सुनिश्चित किया जाना चाहिए कि गर्भनिरोधकों को उपलब्ध करने के रास्ते में आने वाली अड़चनों को दूर किया जाए, विशेष रूप से अधिक (जनसंख्या) बोझ वाले राज्यों, जिलों और प्रखंडों में। उन्होंने

इस बात पर प्रकाश डालते हुए कि विश्व की जनसंख्या का पांचवां हिस्सा भारत का है, जनसंख्या स्थिरकरण की दिशा में कार्य करने की पुनः पुष्टि और प्रतिबद्धता के रूप में विश्व जनसंख्या दिवस मनाने की आवश्यकता पर बल दिया। नड्डा ने कहा, "विकसित भारत का लक्ष्य तभी प्राप्त किया जा सकता है जब भारत के परिवारों का स्वास्थ्य अच्छा बना रहे, जिसे छोटे परिवारों द्वारा प्राप्त किया जा सकता है।" उन्होंने कहा, "केंद्र और राज्यों को सामूहिक रूप से काम करने की जरूरत है ताकि यह

सुनिश्चित किया जा सके कि महिलाएं परिवार नियोजन के विकल्प तय करने के अपने अधिकार का प्रयोग कर सकें और उन पर अनचाहे गर्भधारण का बोझ न पड़े।" उन्होंने कहा कि परिवार नियोजन कार्यक्रम का उद्देश्य 'अपनी इच्छा से और सूचित निर्णय द्वारा जन्म' होना चाहिए। य व आं, किशोरों, महिलाओं और बुजुर्गों सहित सभी के लिए एक उज्ज्वल, स्वस्थ भविष्य सुनिश्चित करने पर सरकार के उद्देश्यों को रेखांकित करते हुए मंत्री ने कहा, "सहयोग महत्वपूर्ण है क्योंकि हम आगामी जिम्मेदारियों को पूरा करते हैं और परिवार नियोजन और जनजन स्वास्थ्य को मौलिक मानते हैं।"

मंत्री ने 'मिशन परिवार विकास' का किया उल्लेख

नड्डा ने 'मिशन परिवार विकास' (एमपीवी) पर बात की, जिसे शुरू में सात उच्च फोकस वाले राज्यों के 14 उच्च प्राथमिकता वाले जिलों (एचपीडी) के लिए शुरू किया गया था और बाद में इन राज्यों और छह पूर्वोत्तर राज्यों के सभी जिलों को कवर करने के लिए इसका विस्तार किया गया। उन्होंने योजना के प्रभाव पर जोर दिया और इन राज्यों में गर्भनिरोधकों तक पहुंच में उल्लेखनीय वृद्धि तथा मातृ, शिशु और पांच वर्ष से कम आयु के बच्चों की मृत्यु दर में कमी को रेखांकित किया।

हरियाणा विस चुनाव के लिए इनेलो व बसपा ने की गठबंधन की घोषणा

चंडीगढ़। इंडियन नेशनल लोक दल (इनेलो) ने इस साल के अंत में होने वाले हरियाणा विधानसभा चुनाव के लिए अपने पूर्व सहयोगी दल बहुजन समाज पार्टी (बसपा) से फिर से हाथ मिलाए का फैसला किया है। दोनों दलों के नेताओं ने बृहस्पतिवार को यह घोषणा की। दोनों दलों के बीच हुए सीटों के बंटवारे के तहत हरियाणा में 90 विधानसभा सीटों में से बसपा 37 पर चुनाव लड़ेंगी जबकि बाकी की सीटों पर इनेलो चुनाव लड़ेंगी। इनेलो नेता अभय चौटाला गठबंधन की ओर से मुख्यमंत्री पद का चेहरा भी होंगे। चंडीगढ़ के बाहरी इलाके नयागांव में बसपा के साथ एक संयुक्त संवाददाता सम्मेलन को संबोधित करते हुए अभय चौटाला ने कहा कि यह गठबंधन स्वास्थ्य हितों पर आधारित नहीं है, बल्कि लोगों की भावनाओं को ध्यान में रखते हुए किया गया है। चौटाला ने कहा, "हरियाणा में हमने आगामी विधानसभा चुनाव मिलकर लड़ने का फैसला किया है। आज, आम जनता ने भाजपा को सत्ता से बेदखल करने और कांग्रेस को सत्ता से दूर रखने का मन बना लिया है जिसने पहले 10 साल तक राज्य को लूटा।" बसपा के राष्ट्रीय संयोजक आकाश आनंद ने कहा कि हाल में बसपा सुप्रीमो मायावती और अभय चौटाला ने गठबंधन के संबंध में एक लंबी बैठक की थी। उन्होंने कहा, "उस बैठक में यह तय किया गया कि हरियाणा में 90 विधानसभा सीटों में से बसपा 37 सीटों पर चुनाव लड़ेंगी जबकि बाकी की सीटों पर इनेलो चुनाव लड़ेंगी।" आनंद ने कहा कि अगर गठबंधन राज्य में सत्ता में आता है तो अभय चौटाला मुख्यमंत्री बनेंगे।

डीयू में छात्रों को मनुस्मृति पढ़ाने के प्रस्ताव का विरोध



एजेंसी। नयी दिल्ली

दिल्ली विश्वविद्यालय के एलएलबी के छात्रों को मनुस्मृति पढ़ाने के प्रस्ताव की शिक्षकों के एक वर्ग ने आलोचना की है। शुक्रवार को अकादमिक परिषद की बैठक में मनुस्मृति पढ़ाए जाने पर चर्चा की जानी है। विधि संकाय ने अपने प्रथम और तृतीय वर्ष के विद्यार्थियों को 'मनुस्मृति' पढ़ाने के लिए पाठ्यक्रम में संशोधन करने के वास्ते दिल्ली विश्वविद्यालय (डीयू) की निर्णय देने वाली न्यायशास्त्र संस्था से मंजूरी मांगी है। न्यायशास्त्र विषय के पाठ्यक्रम में परिवर्तन एलएलबी के प्रथम और छठे सेमिस्टर से संबंधित हैं। संशोधनों के अनुसार विद्यार्थियों के लिए दो पाठ्यपुस्तकों - जी.एन. झा द्वारा लिखित 'मनुस्मृति' और टी. कृष्णस्वामी अय्यर द्वारा लिखी 'मनुस्मृति-स्मृतिचंद्रिका का टीका' पाठ्यक्रम में शामिल करने का प्रस्ताव है। बैठक के मुख्य बिंदुओं के अनुसार संशोधनों का सुझाव देने के निर्णय को संकाय की पाठ्यक्रम समिति की 24 जून को हुई बैठक में सर्वसम्मति से अनुमोदित किया गया, जिसकी अध्यक्षता डीन अंजू चली टिक्कू ने की।

'प्रगतिशील शिक्षा प्रणाली' के खिलाफ है मनुस्मृति : एसडीटीएफ

इस कदम पर आपत्ति जताते हुए वाम संशोधित सोशल डेमोक्रेटिक टीचर्स फ्रंट (एसडीटीएफ) ने डीयू के कुलपति योगेश सिंह को धन लिखकर कहा है कि मनुस्मृति में महिलाओं और हाशिए के समुदायों के अधिकारों को लेकर 'प्रतिगामी' दृष्टिकोण को बढ़ावा दिया गया है और यह 'प्रगतिशील शिक्षा प्रणाली' के खिलाफ है। सिंह को लिखे पत्र में एसडीटीएफ के महासचिव एस.एस. बरवाल और अध्यक्ष एस.के. सागर ने कहा कि छात्रों को मनुस्मृति पढ़ाने की सलाह देना अत्यधिक आपत्तिजनक है, क्योंकि यह भारत में महिलाओं और हाशिए पर पड़े समुदायों की प्रगति और शिक्षा के लिए प्रतिकूल है। एसडीटीएफ ने प्रस्ताव को शीघ्र वापस लेने और 12 जुलाई को होने वाली अकादमिक परिषद की बैठक में इसे मंजूरी न दिए जाने की मांग उठाई। कुलपति से विधि संकाय और संबंधित स्टाफ सदस्यों को मौजूदा पाठ्यक्रम के आधार पर विद्यार्थियों को मनुस्मृति पढ़ाने का आदेश जारी करने का आग्रह किया गया।

पाकिस्तान जा रही प्रतिबंधित रसायनों की चीनी खेप जल

एजेंसी। चेन्नई

सुरक्षा एजेंसियों ने तमिलनाडु के एक बंदरगाह पर अंतरराष्ट्रीय रूप से प्रतिबंधित रसायनों की चीन से आई एक खेप जल को ही जो माना जा रहा है कि पाकिस्तान के जैविक और रासायनिक युद्ध कार्यक्रम के लिए थी। अधिकारियों ने बृहस्पतिवार को यह जानकारी दी। यह खेप ऑर्थो-क्लोरो बेंजिलिडीन मैलेनोनाइट्राइल या सीएस की थी जिसका इस्तेमाल आंसू गैस और दंगा नियंत्रण एजेंट के रूप में किया जाता है। अधिकारियों ने बताया कि सीमाशुल्क विभाग के अधिकारियों ने तमिलनाडु के कदपल्ली बंदरगाह पर इस खेप को रोका था। सीएस अंतरराष्ट्रीय समझौतों और भारत की निर्यात नियंत्रण सूची के तहत दोहरे उपयोग

सुरक्षा एजेंसियों ने तमिलनाडु के एक बंदरगाह पर की कार्रवाई

वाला रसायन है। दंगा नियंत्रण एजेंटों के रूप में इसका असैन्य उपयोग होता है, लेकिन जल को गई इतनी बड़ी मात्रा इसके संभावित सैन्य उपयोग को आशंका के बारे में चिंता पैदा करती है। चीनी कंपनी चेन्दू शिचन ट्रेडिंग कंपनी लिमिटेड की ओर से 2,560 किलोग्राम वजन की खेप पाकिस्तान में रावलपिंडी स्थित रक्षा आपूर्तिकर्ता रोहेल एंटरप्राइजेज के लिए भेजी गई थी। अधिकारियों ने कहा कि 25 किलोग्राम के 103 ड्रमों में रखी गयी यह सामग्री 18 अप्रैल, 2024 को चीन के शंघाई बंदरगाह पर मालवाहक जहाज हुड्डेई शंघाई (साइप्रस के ध्वज के साथ संचालित) में लदी गयी थी।

पेट में सात करोड़ की कोकीन छुपा कर ला रही अंगोला की महिला पकड़ी गई

एजेंसी। नयी दिल्ली

दिल्ली अंतरराष्ट्रीय हवाई अड्डे पर अंगोला की एक महिला को पकड़ा गया है जो 34 कैप्सूल में करीब सात करोड़ रुपये मूल्य की कोकीन पेट में छिपा कर लायी थी। बृहस्पतिवार को जारी एक आधिकारिक विज्ञापन में यह जानकारी दी गई। विज्ञापित के मुताबिक महिला को दो जुलाई को तब पकड़ा गया जब वह दहा से इंदिरा गांधी अंतरराष्ट्रीय हवाई अड्डे पर पहुंची। सीमा शुल्क विभाग की ओर से जारी विज्ञापित में बताया गया, 'एक यात्री की तलाशी के दौरान उसके पास से आठ अंडाकर कैप्सूल मिले। उस महिला यात्री ने अधिकारियों को

चिकित्सा प्रक्रिया से महिला के पेट से मादक पदार्थ से भरे 34 कैप्सूल निकाले गए

बताया कि उसने पेट में मादक पदार्थ छुपाया है।' बयान के मुताबिक यात्री को चिकित्सा प्रक्रिया से मादक पदार्थ निकालने के लिए सर्जरी अस्पताल ले जाया गया। इसमें कहा गया, 'सर्जरी के पश्चात् रक्त के दौरान महिला के पेट से मादक पदार्थ से भरे 34 कैप्सूल निकाले गए।' विज्ञापित के मुताबिक इन कैप्सूल (हवाई अड्डे पर बरामद कैप्सूल सहित) में कुल 515 ग्राम कोकीन छिपाई गई थी जिसकी कीमत 7.04 करोड़ रुपये आंकी गई है।

असम में 30 करोड़ के मादक पदार्थ जल, दो लोग गिरफ्तार

पुणे। असम के करीमगंज जिले में करीब 30 करोड़ रुपये मूल्य की 'याबा' गोलियों जल की गई है और दो तस्करो को गिरफ्तार किया गया है। करीमगंज के पुलिस अधीक्षक पार्थ प्रतिम दास के अनुसार, पुलिस को मादक पदार्थ की खेप को लेकर एक सूचना मिली थी जिसके बाद पुलिस की एक टीम ने बुधवार रात को पड़ोसी राज्य मिजोरम से आ रहे एक वाहन को रोककर उसकी तलाशी ली। दास ने 'पीटीआई-भाषा' को बताया, 'राज्याधी पुलिस थाना क्षेत्र के गंधारजाबाड़ी इलाके में मादक पदार्थ विरोधी अभियान चलाया गया।